

ماہر ج ۱۹۹۹ء



ٹی اس ا ر احمد



قری حاب سے پاکستان کی عمر کے 54 ویں سال کے آغاز پر ایک لمحہ فکریا!
 جملہ دینی جماعتیں اور مذہبی قیادتیں غور فرمائیں کہ
کیا بھی وقت نہیں آیا ہے؟

کہ پاکستان کے مستقبل کو جو داخلی اور خارجی خطرات لاحق ہیں، اور خود سوزی اور خود کشی کے بڑھتے ہوئے واقعات کی صورت میں اللہ کے کسی بڑے عذاب کے جو آثار نظر آ رہے ہیں ان کے پیش نظر اپنے جماعتی اور گروہی حصاءوں سے باہر نکل کر ایک ایسا

متحده اسلامی محاذ

تشکیل دیں ————— جو ————— بتوفیق اللہ :

- ☆ اقتدار کی کشائش سے کنارہ کش رہتے ہوئے، کسی شخص یا جماعت کو "ہناؤ" نہیں بلکہ "اسلام لاؤ" کی عوای تحریک چلائے۔
 - ☆ اور اس کیلئے خالص قرآنی لامخ عمل یعنی "دعوت الی الخیر" امر المعرف اور نہی عن المکر (آل عمران : ۱۰۳) سے اپنی جدوجہد کا آغاز کرے۔
 - ☆ اور معتدبہ قوت حاصل ہونے پر "نهی عن المنکر بالید" یعنی برائی کے خلاف طاقت کے استعمال کے ضمن میں پر امن مظاہروں، ہڑتالوں، گھیراؤں حتیٰ کہ سول نافرمانی کی صورت اختیار کر لے!
 - ☆ تآنکہ یا سلطنت خدا و پاکستان میں دین حق کا نظامِ عدل اجتماعی قائم اور شریعت اسلامی عادلانہ قانون نافذ ہو جائے یا اللہ ہمیں شادوت کی موت عطا فرمادے!
- اس مقصد کیلئے ان شاء اللہ جلد ہی میں خود بھی زمانے ملت کے درہائے عالی پر حاضری دوں گا تاہم سبقت الی الخیر کے خواہیں حضرات مجھ سے رابطہ میں پل کریں گے تو یقیناً عند اللہ ماجور ہو گے واضح رہے کہ تنظیم اسلامی مجوزہ محاذ کی داعی تو ہے لیکن کسی عمدے کی ہرگز طالب نہیں! اللہ اعی الی الخیر — خاکار اسرار احمد عفی عن — امیر تنظیم اسلامی 036- کے، مازل ہاؤن لاہور 0 فون : 3-5869501 0 ٹیکس : 5834000 email : anjuman@brain.net.pk

بِسْمِ اللَّهِ الرَّحْمَنِ الرَّحِيمِ
إِذْكُرْ وَافْعُلْ اللَّهُ عَلَيْكُمْ وَمِنْ شَاءَ اللَّهُ وَأَقْتُلْ كُمْ بِمَا إِذْ قَاتَلْتُمْ سَيِّئَاتِكُمْ وَأَطْعَمْنَا
الْفَقَرَاءَ لِمَنْ يَرِيدُ
وَلَا يُنْهَا الْأَيْمَانُ فَلَمَّا كَانَ مَوْلَى جَاهَ سَقَمَهُ الْمَجْدُونَ فَلَمَّا كَانَ مَوْلَى جَاهَ سَقَمَهُ الْمَجْدُونَ



جلد :	٣٨
شارہ :	٣
ڈو. القعدہ	١٤٢١
ماہی:	۱۹۹۹
فی شمارہ	۱۰۷
سلامانہ زر تعاون	۱۰۰/-

سلامانہ زر تھلوں برائے ہیروئی ممالک

- امریکہ، کینیڈا، آسٹریلیا، نیوزی لینڈ ۲۲: ۸۰۰ روپے
- سودی عرب، گومت، بحرین، قطر ۱۷: ۶۰۰ روپے
- عرب امارات، بھارت، بھیل دیش، افریقہ، ایشیا ۱۰: ۴۰۰ روپے

دولتی تحریر

شیخ جیلِ الزمن
حافظ عالیف سعید
حافظ خالد پور خضر

تمسیل ذر: مکتبہ مرکزی انجمن خدام القرآن لاہور جسٹنڈ



ستاد اشاعت: 36۔ کے، ملال ہاؤس، لاہور 54700۔ فون: 03-02-5869501

مرکزی، فتح حکیم اسلامی: 7۔ گوہی شاہو، ملابر اقبال روڈ، لاہور۔ فون: 6305110

پبلش: مکتبہ مرکزی انجمن، ملائیں: رشید احمد چوہدری، ملٹی: مکتبہ جدید پرس، برائے ہیئت المیڈیا

مشمولات

☆ عرض احوال

حافظ عاکف سعید

☆ تذکرہ و تبصرہ

سلطنت خدا و اپاکستان خود کشی کی راہ پر؟

ڈاکٹر اسرار احمد

☆ منهج انقلاب نبوی^(۱۲)

○ مخالف قوتوں کا آخری قلع قع — خطاب نہم^(۲)

○ انقلاب محمدی کی توسع و تصدیر — خطاب دہم

ڈاکٹر اسرار احمد

☆ غلطیوں کی اصلاح کا نبوی طریق کار^(۱۰)

علامہ محمد صالح المنجد

☆ ظروف و احوال

ملکی و ملی مسائل پر امیر تنظیم اسلامی کا اظہار خیال

مسجد دار السلام پانچ جناح کے ۳ خطابات جمع کے پرنس ریلیز



عرض احوال

متحده اسلامی مجاز کے قیام کی تجویز امیر تنظیم اسلامی ڈاکٹر اسرار احمد نظمہ نے قریباً دو ماہ قبل پیش کی تھی اور قومی اخبارات میں بصورت اشتخار شائع کروائے خاصے و سعی پیانے پر اسے عام کیا تھا۔ مذکورہ مجاز کی عملی تشكیل کے لئے ابتدائی قدم کے طور پر ملک کی نمایاں دینی جماعتوں کے سربراہان سے رابطوں کا سلسلہ شروع کیا گیا۔ میثاق کی گزشتہ اشاعت میں انہی صفات میں اس کی ایک اجمالی رپورٹ بدیہی قارئین کر دی گئی تھی۔ گزشتہ ماہ کے دوران جن دینی زعماء اور نامور علماء سے اس ضمن میں امیر تنظیم نے ملاقات کی ان میں جسے یوپی کے مولانا شاہ احمد نورانی، جسے یو آئی کے مرکزی رہنماء مولانا محمد خان شیرانی اور مجلس مجاز عمل کے رہنماء مولانا زاہد الرشدی کے نام قابل ذکر ہیں۔ ان ملاقاتوں کے ذریعے نبھا اللہ دینی زعماء کی جانب سے متحده اسلامی مجاز کے قیام کی تجویز کے بارے میں عمومیاتفاق رائے سامنے آیا۔

حال ہی میں متحده اسلامی مجاز کی تجویز کو عام کرنے اور اس کے لائجہ عمل کے بارے میں دینی جماعتوں کے سربراہان اور رجال دین کا اتفاق رائے حاصل کرنے کے لئے پاکستان کے تمام شرکوں میں منہماں محمدی کانفرنسوں کے انعقاد کا سلسلہ شروع کیا گیا ہے۔ اس سلسلہ کی پہلی کانفرنس ۲۱ فروری کو راولپنڈی پریس ہلکب ہال میں منعقد ہوئی۔ یہ کانفرنس تعداد شرکاء ہی نہیں مقررین کی شرکت کے اعتبار سے بھی نہایت بھرپور اور کامیاب رہی۔ مقررین میں تنظیم الاخوان کے امیر مولانا محمد اکرم اعوان، جسے یو آئی کے مرکزی رہنماء مولانا محمد خان شیرانی اور معروف دانشور جزل (ریٹائرڈ) حمید گل کے نام نمایاں تھے — اس سلسلے کی دوسری کانفرنس ان شاء اللہ ۲۸ فروری کو پشاور میں منعقد ہو گی۔ جس میں مالاکنڈ میں تحریک نفاذ شریعت کے امیر مولانا صوفی محمد کی شرکت بھی متوقع ہے۔ مزید برآں مولانا گوہر رحمان اور مولانا سمیع الحق کے علاوہ بعض دیگر معروف مقامی علماء نے بھی شرکت کا وعدہ کیا ہے۔ لاہور میں اگر اللہ نے چاہا تو ”منہماں محمدی“ کانفرنس ”۲۱ مارچ“ کو منعقد ہو گی جس کے لئے خصوصی اہتمام پیش نظر ہے۔ ان کانفرنسوں کی بالتصویر رپورٹ ”نہائے خلافت“ میں شائع کی جائیں گی، تاہم ارادہ ہے کہ ان

کانفرنسوں کی ایک جامع رپورٹ اپریل کے میثاق میں ہدیہ قارئین کر دی جائے گی۔



ملی و سیاسی اعتبار سے گزشتہ ماہ وزیر اعظم بھارت اٹل بھاری واجپائی کا دورہ پاکستان غیر معمولی اہمیت کا حامل تھا۔ اس کے حوالے سے پاک بھارت تعلقات پر بحث اور اظہارِ خیال کا معاملہ نہایت شدت کے ساتھ گرم ہوا۔ امیر تنظیم اسلامی نے ۱۹ فروری کے خطابِ جمعہ میں اس موضوع پر سیرا حاصل بحث کرتے ہوئے حالات کا جو تجزیہ پیش فرمایا وہ اس درجہ جامع اور حقیقت پسندانہ تھا کہ اس کی تنجیص کو، جو زندائے خلافت کے لئے مرتب کی گئی تھی، پاکستان کے تمام چوٹی کے روزناموں نے، جن میں روزنامہ نوائے وقت، جنگ، خبریں اور روزنامہ پاکستان شامل ہیں، اہتمام کے ساتھ شائع کیا۔ وقت کے اہم ترین اور نازک ترین موضوع پر محترم ڈاکٹر صاحب کے اس فکر انگیز خطاب کو زیر نظر شمارے میں بھی ”تذکرہ و تبصرہ“ کے عنوان سے ہدیہ قارئین کیا جا رہا ہے —

۱۲۶ فروری کے خطابِ جمعہ میں امیر تنظیم نے بعض دیگر اہم قوی و دینی امور پر بھی اظہار خیال فرمایا ہے۔ جن میں چین کی جانب سے پاکستان کو دفاعی معاہدہ کی پیشکش، شریعت ایپلٹ بیخ کے حالیہ جرأت مندانہ فیصلے اور واجپائی کی آمد پر جماعت اسلامی کے اجتماعی مظاہرے پر نہایت متوازن تبصرہ بھی شامل ہے۔ اس خطاب کا پریس ریلیز بھی زیر نظر شمارے میں شامل کر دیا گیا ہے۔ ۰۰

انتقال پر ملال

میثاق کے مستقل رکن ادارہ تحریر اور ہمارے قابل احترام بزرگ شیخ جیل الرحمن صاحب کی بڑی صاحبزادی اور رفق تنظیم نیم الطاف کی والدہ محترمہ طاہرہ خاتون گزشتہ ہفتے کراچی میں انتقال کر گئیں۔ قارئین سے اتسام ہے کہ وہ مرحومہ کے لئے دعائے مغفرت میں ہمارے ساتھ شریک ہو جائیں : اللہم اغفر لہا وارحمہا وادخلہا فی رحمتک و حاسبہا حسابا یسیرا (آمین)

ہم شیخ جیل الرحمن صاحب کے لئے بھی دعا کوہیں کہ اللہ تعالیٰ انہیں اس صدے کو مبرور استقامت کے ساتھ جھیلنے کی توفیق عطا فرمائے (آمین یا رب العالمین)۔۔۔ (ادارہ)

سلطنتِ خداداد پاکستان خودگُشی کی راہ پر؟

پاک بھارت تعلقات کے حوالے سے ایک فلکرانگیز خطاب
امیر تنظیمِ اسلامی ڈاکٹر اسرا احمد کے ۱۹ فروری کے خطابِ جمعہ کی تفہیص
مرتب : نعیم اندر عدنان

خطبہ مسنونہ، تلاوت آیات اور ادعیہ ما ثورہ کے بعد فرمایا :

پاکستان اور بھارت کے مابین مفاہمت اور دوستانہ تعلقات کا قیام اس وقت ملکی سطح پر بحث و مباحثہ کا اہم ترین موضوع بن چکا ہے۔ موجودہ حکومت نے پہلے سے جاری کرکٹ ڈپلومیسی کوئی صرف جاری رکھا ہوا ہے بلکہ ایک قدم آگے بڑھ کر ”بس ڈپلومیسی“ کا بھی آغاز کر دیا ہے۔ اس کا نقطہ عروج بھارتی وزیرِ اعظم کی پاکستان یا تراہے جو بلاشبہ بہت اہمیت کی حامل ہے۔ پاکستان اور بھارت کے مابین تعلقات کے حوالے سے پوری قوم دو طبقات میں منقسم ہو چکی ہے۔ ایک طرف حکومت وقت ہے، جو مسلم لیگ پر مشتمل ہے، اس کے پاس کارکنوں کا بڑا حلقة موجود ہے۔ پھر پارلیمانی اپوزیشن ہے جو پیپلز پارٹی پر مشتمل ہے۔ پاک بھارت تعلقات کے حوالہ سے اس وقت پیپلز پارٹی اور مسلم لیگ دونوں میں گھٹ جوڑ ہو چکا ہے، گویا اس حوالے سے حکمران اور اپوزیشن دونوں کی پالیسی یکساں ہے، لہذا یہ دونوں جماعتیں عملًا ایک فریق بن چکی ہیں۔

دوسرے فریق میں اکتوبریٹریک کی دینی و مدنی جماعتیں شامل ہیں، جن کی نمائندگی یا سربراہی اس وقت جماعتِ اسلامی کر رہی ہے، البتہ ان دینی جماعتوں میں سے ایک جماعت یعنی جمیعت علماء اسلام (فضل الرحمن گروپ) اس گروپ میں شامل نہیں ہے۔

روزنامہ نوائے وقت اگرچہ ایک قومی روزنامہ ہے مگر درحقیقت یہ ایک ادارہ ہے، جسے
محض ایک اخبار قرار دینا درست نہ ہو گا۔ نظریہ پاکستان کا سب سے اولین، قدیم ترین
اور سب سے بڑھ کر پرچارک اور علمبردار نوائے وقت ہی ہے۔ نوائے وقت نے نہ
صرف تحریک پاکستان میں بڑا اہم اور گران قدر کردار ادا کیا، بلکہ قیام پاکستان کے بعد بھی
نوائے وقت کا کردار نظریہ پاکستان کے حوالے سے نہ تو کبھی مشکوک ہوا اور نہ کبھی بھرم
رہا۔ دو قومی نظریے پر نوائے وقت کا موقف بڑا اٹل اور دوٹوک رہا ہے۔ یہی وجہ ہے
کہ اس حوالے سے نوائے وقت نے کبھی کسی لپک کا مظاہرہ نہیں کیا۔ چنانچہ یہ محض ایک
اخبارہی نہیں بلکہ ایک مکتبہ فکر کی حیثیت رکھتا ہے۔ نوائے وقت نے واجہائی کی آمد کے
حوالے سے اپنی ۱۶ فروری کی اشاعت میں جو اداریہ تحریر کیا تھا، اسے جماعت اسلامی کی
طرف سے دولاٹہ کی تعداد میں خصوصی اہتمام کے ساتھ شائع کر کے لوگوں میں تقسیم کیا
گیا۔ گویا اس مسئلے پر دینی جماعتوں اور نوائے وقت ”یکجان“ ہو گئے ہیں۔ ملک کی بعض
اہم شخصیات بھی اسی مکتبہ فکر میں شامل ہیں، جن میں جزل (ر) حمید گل کی شخصیت ب
سے نمایاں ہے۔ جزل صاحب صوم و صلوٰۃ کے پابند مسلمان ہیں۔ ان کی حب الوطنی، قوم
سے محبت اور ملک سے وفاداری ہر شک و شہر سے بالاتر ہے۔ ۱۶ جنوری کو جزل حمید گل
کا جو طویل مقالہ ”نوائے وقت“ سمیت کی ایک اخبارات میں شائع ہوا اس میں جزل حمید
گل نے قومی و ملی غیرت و حیثیت کو بڑی دل سوزی سے لکھا رہا ہے۔ ایک پکار اور دہائی ہے
جو پاکستان کی بقا اور اس کے استحکام کے حوالے سے ان کے دل سے نکلی ہوئی محسوس ہوتی
ہے۔ ہر کیف دینی جماعتوں، نوائے وقت اور جزل (ر) حمید گل پر مشتمل مکتبہ فکر کے
مطابق بھارت سے مفاہمت اور دوستانہ تعلقات کی کوشش ۸۰ ہزار شدائے کشمیر کے
خون سے غداری کے مترادف ہے۔

یہ حقیقت ہے کہ کشمیریوں نے حق خود ارادیت کے حصول کے لئے جو قریبانیاں دی
ہیں، وہ دنیا کی کسی دوسری قوم سے کم نہیں ہیں۔ آزادی کشمیر کی تحریک میں شداء کے
خون کے ساتھ ساتھ ہزاروں کشمیری خواتین کی عصمتیں بھی لٹ پچی ہیں۔ چنانچہ بھارت
سے مفاہمت کشمیری مسلمانوں کے خون سے بھی بے وفائی ہے اور کشمیری خواتین کی

عصموں کی پامالی سے بھی غداری ہے۔ مزید یہ کہ بابری مسجد کی پامالی اور شادت سے بھی پلوٹنی اور اعلانِ براءت ہے۔ اس لئے کہ بی جے پی ہی نے بابری مسجد کو شہید کیا تھا، اب اسی جماعت کے رہنماء کے استقبال کی تیاریاں بڑی دھوم دھام سے ہو رہی ہیں۔ ۱۲۰ فروری کو بھارتی وزیرِ اعظم اٹل بھاری واچپائی کو خوش آمدید کہا جائے گا، اس کے گلے میں پھولوں کے ہارڈا لے جائیں گے اور اس کے اعزاز میں دعویٰ میں سجائی جائیں گی۔

حکومت کی اس پالیسی کے بارے میں بجا طور پر گمان ہو رہا ہے کہ اس نے کشیر پر "کیپ ڈیوڈ" یا "اوسلو" طرز کا کوئی خفیہ معابدہ کر لیا ہے۔ جزل (ر) حمید گل کے خیالات و جذبات سے میں خوب سمت متاثر ہوا ہوں۔ جزل حمید گل کی یہ قوی لکار پاکستان کی قوی تاریخ کے ۳۲ سال قبل وقوع پذیر ہونے والے ایک واقعے سے بہت مشابہ ہے جب جزل ایوب خان کے ذریم تاشقند کا معابدہ ہوا تھا، جسے تاشقند کے راز کی حیثیت سے بھٹو صاحب نے بہت اچھا لانا تھا۔ یہ دوسری بات ہے کہ بھٹو صاحب کے تھیلے سے تاشقند کی بلی کبھی باہر نہ آسکی! بہر حال اُس وقت بھٹو نے پاکستان اور پاکستانیت کے حوالے سے جو پکار لگائی تھی، اسی کی صدائے بازگشت جزل حمید گل کے خیالات میں نظر آ رہی ہے۔ جزل صاحب نے علامہ اقبال کے ایک مصرع کو اپنے مضمون کی اہم بحث کا عنوان بنایا ہے کہ "حیاتِ جاوداں اندرستیز است" کہ حیاتِ ابدی تو معرکہ آرائی، جنگ اور تصادم میں پناہ ہے نہ کہ مصالحت میں! گویا کشاکش جاری رہے گی تو ہم زندہ رہیں گے۔ اس امر میں کوئی شک و شبہ نہیں ہے کہ بھارت کے ساتھ تصادم اور کشاکش ہی میں پاکستان کی بقا پوشیدہ ہے، جبکہ بھارت کے ساتھ مفاہمت و مصالحت اور دوستی میں پاکستان کیلئے کئی طرح کے اندیشے اور خطرات پناہ ہیں۔

بھارتی وزیرِ اعظم کی آمد پر جماعتِ اسلامی اپنے احتجاج کو اگر کسی اسلامی انقلاب کی تحریم سمجھتی ہے تو یہ رائے صحیح نہیں ہے، اس لئے کہ حقیقی اسلامی انقلاب کیلئے جب بھی احتجاجی تحریک برپا ہو گی تو کسی دینی مسئلہ پر۔ مگر موجودہ صورتحال میں ایسا نہیں ہے۔ بھارت کے ساتھ مصالحت اور مفاہمت دینی مسئلہ نہیں ہے اور پھر اسے حرام یا ناجائز بھی قرار نہیں دیا جاسکتا! ایسی احتجاجی تحریک بھی صرف اسی صورت میں کامیابی سے ہمکنار ہو

سکتی ہے جب کہ وہ اس وقت شروع کی جائے جب مخلص اور تربیت یافتہ کارکنوں کی ضروری تعداد مہیا ہو چکی ہو۔ اسی جماعت کے ارکان اپنی ذات پر اور اپنے گھر میں اللہ کا دین نافذ کر کچے ہوں کہ طے ”شرط اول قدم این است کہ بخوبی باشی“۔ ان مرافق کو طے کئے بغیر نفاذ اسلام کے فخرے بلند کرنا اور اس کیلئے تحریکیں چلانا، اسلام کی خدمت کی بجائے اسے بدنام کر دینے کا موجب قرار پائے گا۔

ان شرائط کو پورا کئے بغیر چلائی جانے والی تحریک فساد تو پیدا کر سکتی ہے مگر کوئی ثابت اور نتیجہ خیز تبدیلی نہیں لاسکتی۔ اگر کسی شخص کی یہ رائے ہے کہ اس کے پاس لاکھوں کی تعداد میں تربیت یافتہ کارکن موجود ہیں تو پھر اسے مزید تاخیر کی بجائے تحریک کا آغاز کر دینا چاہئے، لیکن یہ تحریک کسی وقتی ایشور پر نہ اٹھائی جائے بلکہ اس کے لئے کسی دینی مسئلہ ہی کو بنیاد بنا دیا جائے۔ مثال کے طور پر سودی نظام کے خلاف تحریک منظم کی جاسکتی ہے کہ یہ ایک خالص دینی مسئلہ ہے۔ اسی طرح بے پر دگی اور فحاشی و عربی کا مسئلہ بھی کم اہم نہیں ہے۔ کسی وقتی قومی یا سیاسی مسئلے کی بجائے خالص دینی مسئلہ پر اگر تحریک منظم کی جائے تو ان شاء اللہ ایسی تحریک کا تنظیم اسلامی بھی بھرپور ساتھ دے گی۔

اصل غور طلب بات یہ ہے کہ آخر یکم پڑیوڑ اور اوسلو طرز کے معابدوں پر ہم کیوں مجبور ہوئے ہیں؟ کیا مصری قوم بزدل تھی؟ کیا جمال عبد الناصر ہی وہ شخص نہیں تھا جس نے انگریزوں کو بحیرہ روم میں اخفاک پھینک دیا تھا۔ اسرائیل کے ساتھ ۷۳ء کی جنگ بھی مصر ہی نے شروع کی تھی۔ اگرچہ اس جنگ میں مصر کو شرمناک ہزیمت سے دوچار ہونا پڑا، لیکن اس ہزیمت اور شکست کے بعد نما اغ کو مصريوں نے ۷۴ء کی جنگ رمضان میں اپنی پیشانی سے دھو دیا۔ امریکہ اسرائیل کی مدد کے لئے براؤ راستہ کو درپذیت اور مصر اسرائیل کا تیا پانچ کر دیتا۔ اسی طرح کام عاملہ پی ایل او کی تحریک کا ہے۔ مردوں کے ساتھ فلسطینی عورتیں بھی اس تحریک میں شریک رہیں۔ ایک وقت میں فلسطینی تحریک آزادی پوری دنیا کیلئے خوفاں دہشت کی علامت بن گئی تھی۔ لیکن ان عظیم قربانیوں کے باوجود انہیں پسپائی اختیار کر کے کیوں ”مجدہ سو“ کرنا پڑا؟ ایسا کیوں ہوا؟ — سبب یہ ہے کہ مسلمانوں نے استعمار سے آزادی حاصل کرنے کے بعد اللہ اور اس کے دین سے

وفاداری کا اظہار کر کے اپنا قبلہ درست نہیں کیا۔ بلکہ کسی نے اپنا قبلہ وکعبہ والشَّنْثَنَ کو
ہیا تو کسی نے اپنا بجا و ماوی ماسکو کو بنایا۔ لیکن اگر ہم نے اللہ، رسول ﷺ اور اسلام کے
ماخوذ وفاداری کا رشد استوار کیا ہوتا تو پھر ہمیں لازماً اللہ تعالیٰ کی تائید و نصرت حاصل
ہوتی۔ قرآن مجید میں فرمایا گیا ہے کہ

﴿يَا أَيُّهَا الَّذِينَ آمَنُوا إِنْ تَنْصُرُوا اللَّهَ يَنْصُرُكُمْ وَيَئِسِّرُ أَقْدَامَكُمْ﴾ ۵۰

(محمد : ۷)

”اے اہل ایمان! اگر تم اللہ کی مدد کرو گے تو وہ (یعنی طور پر) تمہاری مدد کرے
گا اور تمہارے قدم جمادے گا۔“

گُر ہم نے اس فرمانِ خداوندی پر عمل پیرا ہونے کی بجائے اللہ کی نافرمانی اور بغاوت کا
راسہت اختیار کر لیا۔ تمام مسلمان ممالک نے اللہ کے باغیوں اور نافرمانوں کا قرب حاصل
کرنے کیلئے اپنی تمام صلاحیتیں صرف کر رکھی ہیں۔ ہم نے اجتماعی سطح پر اللہ اور اس کے
رسول ﷺ کے دین کو نافذ نہیں کیا اور نہ ہی ہمارے معاشرے میں اسلامی تہذیب کا کسیں
وجود نظر آتا ہے۔ ہمارے بالادرست اور اونچے طبقات کی عظیم اکثریت آج بھی اسی مغربی
تہذیب کے رنگ میں رنگی ہوئی ہے جس میں ہندو سکھ اور عیسائی رنگے ہوئے ہیں۔ اس
اعتقاد سے ہمارے معاشرے میں اور ہندو معاشرے میں قطعاً کوئی فرق نہیں ہے۔ تہذیب
وہی ہے، تمدن وہی ہے، اقدار وہی ہیں، سوچ کا انداز وہی ہے۔

وضع میں تم ہو نصاریٰ تو تمدن میں ہنود
یہ مسلمان ہیں جنہیں دیکھ کے شرماں میں یہود

سورۃ الحج میں فرمایا گیا:

﴿وَلَيَنْصُرَنَّ اللَّهُ مَنْ يَتَضَرَّرُهُ إِنَّ اللَّهَ لَقَوِيٌّ عَزِيزٌ﴾ ۳۰ (آیت ۳۰)

”اللہ لازماً ایسے لوگوں کی مدد کرے گا جو اس کی مدد کریں گے (یعنی اس کے دین کو
تمام کرنے کی جدوجہد کریں گے) اللہ تو قویٰ اور زبردست ہے۔“

اللہ تعالیٰ جس قوم کی تائید اور پشت پناہی پر آجائے پھر ایسی قوم کو کون شکست دے سکتا
ہے۔ سورۃ آل عمران میں فرمایا گیا:

﴿إِنْ يَتَصْرُّكُمُ اللَّهُ فَلَا غَالِبٌ لَكُمْ ۝ وَإِنْ يَخْذُلْكُمْ فَقُنْ ذَا الَّذِي

يَنْصُرُكُمْ مِنْ بَعْدِهِ ۝ وَعَلَى اللَّهِ فَلِيَسْتُوكِلُ الْمُؤْمِنُونَ﴾ (آیت ۱۶۰)

”اے مسلمانو! اگر اللہ تمہاری مدد کرے تو پھر تم پر کوئی غالب نہیں آ سکتا اور اگر وہ تمہارا ساتھ چھوڑ دے تو پھر اس کے سوا کون ہے جو تمہاری مدد کر سکے۔ اور اہل ایمان کو تو اللہ تعالیٰ پر ہی توکل اور بھروسہ کرنا چاہئے۔“

یہ تمام آیات ہمیں بتا رہی ہیں کہ آج اللہ کی مدد ہماری پشت پر نہیں ہے اور دین کے ساتھ غداری کی پاداش میں ہم اسی طرح ذلت و مسکنت کے عذابِ الٰہی سے دو چار ہیں جس طرح ہم سے پہلے بنی اسرائیل ذلت و مسکنت کے اس عذابِ خداوندی میں گرفتار رہے ہیں۔ ہم بھیتیت قوم کم ہمتی اور بزدی کے مرض میں بیٹلا ہیں۔ سید ہمی سی بات کہ اگر ہم سمجھتے ہیں کہ کشمیر ہماری شہرگ ہے اور ہر اصول اور قانون کے تحت کشمیر پاکستان کا حصہ ہے، تو پھر ہمیں اپنا یہ جائز حق لینے اور اپنی شہرگ کو دشمن کے قبضے سے چھڑانے کیلئے سردھڑ کی بازی لگانی چاہئے تھی۔ اس میں کسی مصلحت کا مظاہرہ کرنا صریح بزدی نہیں تو اور کیا ہے۔ ہم نے ۶۵ء میں جرأت مندانہ قدم اٹھایا تھا، جب ہم نے اپنے تربیت یافتہ کمانڈوز کشمیر میں داخل کر دیئے تھے۔ جواب میں ہم پر ۶۵ء کی جنگ مسلط کی گئی تھی۔ چونکہ اس وقت کشمیر میں حالات ساز گار نہیں تھے، اس لئے ہم اپنا مقصد حاصل نہ کر سکے۔ اس کے بعد سے پاکستان پورے طور پر امریکہ کے گھرے کی محفلی بن چکا ہے اور امریکہ وہ دھوکہ بازاور منافق ملک ہے جس نے ہمیں ہر موقع پر دھوکہ دیا۔ اے کی ذلت آمیز نگفت کے داغ دھونے سے ہم ابھی تک قاصر ہیں۔ ۷۷ء میں سقوطِ مشرقی پاکستان کا سانحہ تو جو ہوا، سو ہوا۔ اس وقت مغربی پاکستان کا فتح جانا بھی غنیمت معلوم ہوتا تھا۔ اس وقت کے امریکی صدر نکسن کے دل میں اللہ نے نیکی ڈالی کہ اس نے ہاتھ لائیں پر روی وزیرِ اعظم کو سیجن سے بات کی اور اس نے اندر اگاندھی کو یکطرفہ جنگ بندی کا حکم دیا۔ بہر حال ۷۷ء کی شرمناک نگفت کا داغ ابھی تک ہماری پیشانی پر موجود ہے۔ دوسری جانب کشمیری مسلمانوں کا خون بھی بہہ رہا ہے، مسلمان خواتین کی عصمتیں لٹ رہی ہیں اور مسلمانوں کی بستیاں جلائی جا رہی ہیں مگر پاکستان میں یہ حوصلہ اور جرأت نہیں

ہے کہ وہ بھارت سے یہ کہہ سکے کہ کشمیر میں ظلم و ستم کا بازار اب بند کر دو، ہم کشمیریوں پر ہونے والے ظلم و ستم کو مزید برداشت نہیں کر سکتے! ہم میں یہ جرأۃ رحمانہ موجود نہیں ہے۔ ایسا کیوں ہے؟ اس لئے کہ اللہ تعالیٰ کی مدد ہمارے ساتھ نہیں ہے۔

موجودہ حالات میں بھی ہم قوی سلط پر اللہ تعالیٰ سے وعدہ خلافی اور دھوکہ بازی کا معاملہ کر رہے ہیں۔ ہم دنیا کی وہ واحد مسلمان قوم ہیں جنہوں نے آزادی کی تحریک میں اسلام کا نام لیا تھا، اللہ تعالیٰ سے دین کے نفاذ کا وعدہ کیا تھا کہ ہم پاکستان میں اسلام کے اصولِ حریت و اخوت اور مساوات پر مبنی نظام کو نافذ کر کے اس کا عملی نمونہ دنیا کے سامنے پیش کریں گے۔ قوی سلط پر اس وعدہ الہی کی خلاف درزی کے جرم میں نفاق کا مرض ہم پر مسلط کر دیا گیا۔ اسی نفاق کی ایک شکل ”نفاق باہمی“ ہے کہ ایک قوم اب کئی قومیتوں میں منقسم اور تحلیل ہو چکی ہے۔ نفاق کی ایک اور قسم اخلاق و کردار کی سلط پر ہمازے اندر پیوست ہو چکی ہے۔ چنانچہ جھوٹ، وعدہ خلافی، خیانت اور غبن جیسی برا ایساں ہمارا قومی کلپن بن چکی ہیں۔ ہماری اس منافت کا ایک بڑا مظہر ملک کا دستور بھی ہے۔ مدینہ کے منافق بھی زبان سے کلمہ شادت اپن کرتے تھے، اللہ اور رسول سے وفاداری کا دم بھرتے تھے مگر ان کے دل ایمان اور یقینی دوست سے خالی تھے۔ اسی طرح ہم نے دستور میں اللہ کی حاکمیت طے تو کر دی ہے لیکن اسے غیر مؤثر کرنے والی دفعات بھی دستور میں داخل کر رکھی ہیں۔ قوی سلط پر اس منافت اور دھوکہ بازی کی سزا ذلت اور بزولی کی صورت میں ہم بحیثیت قوم بھگت رہے ہیں۔ اس ذلت و بزولی کا علاج محض احتجاجی مظاہروں اور حقیقی و پکار سے نہیں ہو گا۔ تا منگیشکر بھی آئیں گی، کرکٹ اور ہاکی ٹیموں کے دو طرفہ دورے بھی ہوں گے، واجپائی بھی آئیں گے، آپ کس کس معاملے میں احتجاج کریں گے کہ یہاں تو ”تن ہمہ داغ داغ شد، پنبہ کجا کجا نہم“ والا معاملہ ہے۔

مصر کے بعد اب پاکستان کیوں کیمپ ڈیوڈ طرز کا معابدہ کرنے پر مجبور ہوا۔ اس کا سب سیری گفتگو میں سامنے آچکا ہے۔ پوری قوم اس کی ذمہ دار ہے، ہم کسی ایک شخص کو مور دل الزام نہیں ٹھرا سکتے۔ میاں نواز شریف محب وطن ہیں، وہ پاکستان کے دشمن نہیں۔ بے نظیر کو توبت سے لوگوں نے ملک کیلئے سیکورٹی ریسک قرار دیا تھا مگر نواز شریف

کے بارے میں ایسا تاثر موجود نہیں ہے۔ نواز شریف ایک سیاستدان کی حیثیت سے موجود وقت حالات میں ممکن العمل حکمت عملی پر عمل پیرا ہیں۔ میں محبوطن حلقوں اور مذہبی حلقوں کی عمومی رائے سے مختلف بلکہ مخالف رائے کا اظہار کر رہا ہوں۔ میرے نزدیک اس وقت کی معروضی صور تحال میں کشمیر کے مسئلہ کا حل اسی طریقے سے ہو گا جس پر موجودہ حکومت عمل پیرا ہے، اس لئے کہ اس کے سوا اور کوئی راستہ موجود نہیں ہے۔ بھارت سے کشمیر کو بزرگ ششیر حاصل کرنے کی ہم میں ہمت ہی نہیں۔ اسی طرح اگر یہ کسی کا خیال ہے کہ بھارت کی حکومت یا قیادت کشمیر کو طشتی میں رکھ کر ہمارے سامنے پیش کر دے گی تو اس کو اپنی عقل کا ماتم کرنا چاہئے۔ ایسا کبھی نہیں ہو سکتا۔ اس لئے کہ بھارت ہمیشہ سے کشمیر کو اپنا انٹ انگ سمجھتا ہے۔ چنانچہ ۱۵ء میں کشمیر میں مداخلت کو بھارت نے اپنے اوپر حملہ تصور کیا تھا۔ اسی طرح امریکہ بھی، جو ہمارے حکمرانوں کا مرتبی، طبا و ماوی اور قبلہ و کعبہ ہے، ہماری ہر طرح کی منت سماجت کو ٹھکرا کر ہالتی کا کردار ادا کرنے سے معدود ری کا اظہار کر رہا ہے۔ مسئلہ کشمیر کے حل کیلئے امریکی صدر پر وزیر اعظم نواز شریف نے کئی مرتبہ زور دیا مگر بھارت چونکہ امریکہ کو ٹالٹ بنانے پر آمادہ نہیں ہے لذا نواز شریف کو امریکہ نے صاف جواب دے دیا۔ جہاں تک اقوام متحده کے ذریعے مسئلہ کشمیر کو حل کرانے کا تعلق ہے، میرے نزدیک یہ سب سے خطرناک راستہ ہے۔ اس لئے کہ اگر اقوام متحده کی منظور کردہ قراردادوں کے مطابق کشمیر میں استحصا پر رائے کرایا گیا تو پاکستان کو آزاد کشمیر، گلگت، چترال اور بلستان کے شمالی علاقہ جات بھی خالی کر کے اقوام متحده کے حوالے کرنا پڑیں گے، جبکہ دوسری طرف بھارت کو حق حاصل ہو گا کہ وہ اپنے زیر قبضہ کشمیر میں کچھ نہ کچھ افواج رکھ سکے گا۔ اس طرح کشمیر اقوام متحده کی تحویل میں آجائے گا۔ کشمیر پر پاکستان اور بھارت کی باہمی لڑائی سے سارا فائدہ امریکی بندروں کو پہنچ جائے گا اور بیوں کے ہاتھ کچھ نہیں آئے گا۔ یوں کشمیر کی شکل میں ایک الگ ریاست قائم ہو گی جو بین الاقوامی سازشوں کا مرکز و محور بن جائے گی۔ اس سے گویا ایشیا کے وسط میں ایک نئے اسرائیل کے قیام کی راہ ہموار ہو جائے گی۔ کشمیر کی ریاست کی شکل میں ایک آزاد و خود مختار ریاست کے قیام سے دنیا کی واحد اور پرم طاقت امریکہ کو یہ سولت حاصل ہو۔

کی کہ وہ ”دنیا کی چھت“ پر بیٹھ کر پاکستان، بھارت، چین اور ترکستانی ریاستوں پر ہر وقت نظر کھو سکے گا۔ گویا کشمیر کی علیحدہ اور خود مختار ریاست اگر قائم ہو گئی تو اسے امریکی اڈے کی حیثیت حاصل ہو جائے گی۔ اس تناظر میں میری رائے میں بہترن راستہ وہی ہے جسے اواز شریف حکومت نے اختیار کیا ہے کہ مسئلہ کشمیر کو دو طرفہ مذاکرات کے ذریعے حل کیا جائے۔ ویسے بھی شملہ معاهدہ کی رو سے پاکستان اس بات کا پابند بھی ہے۔ اس طرح کچھ لو اور کچھ دو کی پالیسی اپنا کریں یہ مسئلہ حل کیا جاسکتا ہے۔ مسئلہ کشمیر کے حل کیلئے دو طرفہ مذاکرات سے پہلے دونوں ممالک میں مفاہمت و مصالحت اور تجارت و آمد و رفت کے اشعبہ میں پیش ضروری ہے۔ اس کے بغیر بھارتی رائے عامہ کو متاثر نہیں کیا جاسکتا۔ اس لئے کہ بھارت کی حکومت خواہ کتنی بھی مضبوط کیوں نہ ہو، اپنے ملک کی رائے عامہ کو انفراد اذکر کے مسئلہ کشمیر حل نہیں کر سکتی۔ اس لئے میں دو ثوک انداز میں کہہ رہا ہوں کہ ہمیں ہندو بننے کو باہمی تجارت کی بھالی کے ذریعے کچھ نہ کچھ رشتہ لازماً دینا ہوگی،

شاہید کہ ہندو بنیا اپنا فائدہ دیکھ کر کشمیر کے مسئلہ پر چک کا مظاہرہ کر دے!

میرے نزدیک مثالی اور آئینہ میں صور تحال تو یہی ہے کہ مسئلہ کشمیر کو ہندوستان کی تقسیم کے ناکمل ابجذبے کی حیثیت سے حل کیا جائے۔ یعنی کشمیر کا مسلم اکثری علاقہ پاکستان کے ساتھ اور ہندو اکثری علاقہ بھارت کے ساتھ شامل کر دیا جائے۔ وادی کی حد تک ریفارڈم بھی کر دیا جاسکتا ہے۔ تاہم اگر مقبوضہ وادی کے لوگوں کو تحریڈ آپشن کا اختیار بھی دے دیا جائے تو اس میں بھی قطعاً کوئی حرج نہیں ہے۔ یہی مسئلہ کشمیر کا بہترن حل اور قابل عمل راستہ ہے۔ پاک بھارت تعلقات کے حوالے سے پاکستان کے معمار، بانی اور مؤسس قائد اعظم کی ایک رائے بڑی اہمیت کی حامل ہے۔ قائد اعظم سے جب پوچھا گیا کہ ہندوستان کی تقسیم کے بعد پاکستان اور بھارت کے باہمی تعلقات کیسے ہوں گے تو قائد اعظم نے فرمایا تھا کہ دونوں ممالک کے تعلقات بالکل ایسے ہی ہوں گے جیسے امریکہ اور کینیڈا کے درمیان موجود ہیں۔

یہ تمام زمینی حقائق اپنی جگہ ہیں، لیکن اس سب کے باوجود میری پختہ رائے یہ ہے کہ حالات موجودہ بھارت سے مفاہمت، مصالحت اور ہندوستانی تعلقات میں پیش رفت، شفافیت،

و تجارتی سطح پر تعلقات کا قیام اور خیر سکالی کے مظاہرے پاکستان کیلئے قومی سطح پر خود کشی کے مترادف ہیں۔ وہ اس لئے کہ ہم نے پاکستان کے اسلامی شخص کو مضبوط اور محفوظ نہیں کیا اور اسلام کے نظامِ عدل اجتماعی کو قائم کرنے کی وجہ سے اُس سرمایہ دارانہ سیکولر نظام کو اختیار کرنے کو ترجیح دی جو ساری دنیا میں مروج ہے۔ اس صورتحال میں چونکہ پاکستان کی نسبت بھارت سیکولر اقدار کی حامل عالمی تہذیب و ثقافت سے زیادہ ہم آہنگ ہے، لہذا بھارت سے مقاہمت اور تجارتی و ثقافتی میدان میں تعلقات اگر بجال کر لئے گئے تو پھر چند سال کے اندر اندر پاکستان عملاً بھارت میں مدغم ہو جائے گا۔

نصف صدی کا عرصہ گزرنے کے بعد بھی آج ہمارے ملک میں جا گیرداری اور سود پر منی استحصالی اور ظالمانہ نظام مسلط ہے۔ اسلام کے عادلانہ نظام کے قیام کیلئے پاکستان کے حصول کی خواہش کی پشت پر ایک احیائی جذبہ کا فرماتھا جسے یکسر نظر انداز کر کے ہم نے بھیتیت قوم اللہ سے کئے گئے وعدہ سے انحراف اور اس کے دین سے بے وفا کی کار تکاب کیا ہے۔ قیام پاکستان کا دوسرا محرك ہندو کاخوف اور دشمنی کا جذبہ تھا۔ قیام پاکستان کا یہ اہم محرك آج ہماری نوجوان نسل کے سامنے نہیں ہے۔ وہ بزرگ نسل جو ہندو ذہنیت کو جانتے اور پہنچانے والی تھی اس کی اکثریت اب اس دنیا میں موجود نہیں ہے۔ دوسری جانب بھارتی ریڈ یو، ٹیلی ویژن، شفاقتی طائفے اور دانشور اور فکار ہر طرف "محبت" کے گیت گاتے نظر آتے ہیں اور بظاہر محسوس ہو رہا ہے کہ بھارتی عوام یقوق جگر ہمارے لئے طے "جگروہ تو سرتاپا محبت ہی محبت ہیں" کا مصدقہ بن چکے ہیں۔ اس پر مستزادیہ کہ پاکستان میں بھی وہی سرمایہ دارانہ نظام راجح ہے جو ہندوستان میں مروج ہے۔ کار و بار کے طور طریقے بھی ایک جیسے ہیں، سودی نظام بھارت میں بھی راجح ہے اور پاکستان میں بھی۔ بلکہ ایک اعتبار سے بھارت نے پاکستان کے مقابلے میں کافی بڑی پیش رفت کی ہے کہ اس نے آزادی کے بعد جا گیرداری نظام کا ہمیشہ کیلئے قلع قلع کر دیا مگر پاکستان پر ابھی تک یہی طبقہ مسلط ہے۔ اسی طرح سیکولر پارلیمانی نظام جو بھارت میں قائم ہے وہی نظام پاکستان نے بھی اپنارکھا ہے۔ چنانچہ پاکستان کے اعلیٰ طبقات کا رہن سمن، تہذیب و تدن اور سماجی اقدار وہی ہیں جو ہندوؤں کے اعلیٰ طبقات کی ہیں۔ بے حیائی اور عربی جیسی کچھ

بھارت میں ہے، وہی نقشہ آپ کو پاکستان میں بھی نظر آتا ہے۔ ان حالات میں اگر پاکستان نے بھارت کے ساتھ اپنے تعلقات اور روابط کے فلڈ گیٹ کھول دیئے تو پاکستان کا نظریاتی شخص دم توڑ جائے گا۔ اس لئے کہ سو نیا گاندھی کے بقول بھارت شفافیتی میدان میں پسلے ہی پاکستان کو فتح کر چکا ہے۔ ہمیں یہ بھی نہیں بھولنا چاہئے کہ بھارتی جنتا پارٹی، راشٹریہ سیوک سنگھ (R.S.S) کا سیاسی ونگ ہے۔ اس جماعت کے اعلانیہ مقاصد میں بر صیرے سے (معاذ اللہ) اسلام کے ”نیپاک“ وجود کا خاتمہ اور اکھنڈ بھارت کا قیام شامل ہے۔ گواں وقت سیاسی مصلحت کے تحت پاکستان کو میٹھا زہر دیا جا رہا ہے۔ بھارتی وزیر داخلہ ایل کے ایڈوانی کی طرف سے پاک بھارت کنفیڈریشن کی تجویز بھی اسی ذہن کی عکاسی ہے۔ اس سے شدید اندریشہ ہے کہ پاکستان جو احیائے اسلام کے عظیم مقصد کیلئے قائم ہوا تھا، اپنا شخص کھو دے گا اور احیائے اسلام کا یہ خواب دم توڑ جائے۔ اس صورتحال پر قرآن مجید کی یہ آیات پوری طرح صادق آتی ہیں کہ

﴿وَاتْلُ عَلَيْهِمْ نَبَأَ الَّذِي أَيْتَنَا فَإِنْسَلَحَ مِنْهَا فَاتَّبِعْهُ الشَّيْطَنُ
فَكَانَ مِنَ الْغَوَّابِينَ ۝ وَلَوْ شِئْنَا لَرَفَعْنَةَ بِهَا وَلَكِنَّهُ أَخْلَدَ إِلَى الْأَرْضِ
وَاتَّبَعَ هَوَّةً...﴾

”اے بنی انس! اس شخص کا قصہ سنائیے جسے آیاتِ الہی سے نواز گیا تھا مگر وہ ان سے بھاگ نکلا، اگر ہم چاہئے تو اسے اور سر بلندی کا مقام عطا فرماتے گروہ اپنی خواہش کی پیروی میں پستی کی طرف دھتنا چلا گیا...“

اللہ فرماتا ہے کہ یہ کسی ایک آدمی کی مثال نہیں بلکہ ﴿ذلِكَ مثُلُ الْقَوْمِ الَّذِينَ
كَذَّبُوا بِآيَاتِ اللَّهِ﴾ ”یہ مثال اس قوم کی ہے جو آیاتِ الہی کی مکلفیب کرے۔“ اس وقت ہم یہی کچھ تو کر رہے ہیں۔ مگر میرا دل یہ کہتا ہے کہ ایسا نہیں ہو گا، کوئی مجہرہ رو نہما ہو گا اور پاکستان اپنے موجودہ طرز عمل کی بجائے اپنے اصل مقصد کی جانب لازما پیش رفت کرے گا۔ چنانچہ حالات میں ثابت تبدیلی کا واحد راستہ ہے کہ میاں نواز شریف نفاذ اسلام کے ضمن میں اپنے موجودہ طرز عمل پر نظر ثانی کرتے ہوئے اللہ کے حضور توبہ کریں اور دستور سے منافقت کے خاتمہ کیلئے بلا تاخیر قرآن و سنت کو ملک کا پریم لاء قرار دیں اور

ساتھ ہی ساتھ سودی نظام کا بھی خاتمہ کریں۔ ان دو اقدامات کے نتیجے میں ہمیں اللہ کی نصرت و حمایت حاصل ہو جائے گی۔ ملک کی دینی جماعتیں پا اور پالیٹس کی سیاست سے توہہ کر کے نفاذ اسلام کے عظیم تر نصب العین کیلئے متحده اسلامی حاذقائم کر کے نظام کی تبدیلی کی تحریک منظم کریں۔ جماعت اسلامی وقتی مسائل پر جماعت کے مخلص کارکنوں کے مالی وسائل اور توانائیاں صرف کرنے کی بجائے سودی نظام کے خاتمے کو ”ایشو“ بنا کر تحریک منظم کرے تو اس میں تنظیم اسلامی بھی جماعت اسلامی کے شانہ بشانہ ہو گی۔

وآخر دعوانا أن الحمد لله رب العالمين ۰۰

امیر تنظیم اسلامی کا ایک نہایت جامع درس قرآن

بعنوان،

ڈاکٹر اسرار احمد کے دو خطابات پر مشتمل
امیر تنظیم اسلامی

اطاعت کا قرآنی تصور

عیسائیت اور اسلام

کتابی شکل میں دستیاب ہے

عمرہ طباعت، صفحات ۵۶، قیمت ۸ روپے

صفحات ۲۲، قیمت ۷ روپے

مکتبہ مرکزی انجمن خدام القرآن لاہور

مکتبہ مرکزی انجمن خدام القرآن لاہور

ایک ایسے مُتَّحدہ اسلامی انقلابی محادِذ کی تشکیل
کے ضمن میں جو پاکستان میں اسلامی نظام کے قیام کے لئے مروجہ سیاسی طریقوں
کو چھوڑ کر خالص ”منہج انقلابِ نبوی“ کے مطابق جدوجہد کرے،
پاکستان کے اہم شرکوں میں ان شاء اللہ حسب ذیل پروگرام کے تحت

منہاج مُحَمَّدیٰ کانفرنسیں

منعقد ہوں گی۔ غلبہ اسلام کے خواہش مند حضرات جو حق در جو حق شرکت فرمائیں:

- اتوار ۲۱ / فروری پریس کلب ہل، راولپنڈی
- اتوار ۲۸ / فروری نشتر ہل، پشاور
- ۷ / مارچ: نیشنل آباد ۳۷ / مارچ: کراچی ۲۱ / مارچ: لاہور ۳۰ / اپریل: مظفر آباد ۱۱ / اپریل: کوئٹہ

امیر تنظیم اسلامی ڈاکٹر اسرار احمد الداعی الى الخير

سلسلہ تقاریر — منع انقلابِ نبوی^(۲) — خطاب نہم

اندرونِ عرب انقلاب کے تکمیلی مراحل

پر نگاہ بازگشت — اور

مخالف قوتوں کا آخری قلع قمع

امیر تنظیم اسلامی ڈاکٹر اسرار احمد

(مرتب : شیخ جمیل الرحمن)

فتحِ نکہ کے بعد پہلا حج (۸ھ)

فتحِ نکہ کے بعد رسول اللہ ﷺ کا مدبر ملاحظہ کیجئے۔ اگرچہ آپ کو یہ پہلے سے اندازہ تھا کہ قریش میں بالکل دم خم نہیں ہے کہ وہ اسلامی فوج کا مقابلہ کر سکیں، ان کی طرف سے کسی قسم کی مزاحمت کا کوئی امکان ہی نہیں تھا، اسی وجہ سے آپ نے صلح کی تجدید سے اعراض فرمایا تھا — لیکن فتحِ نکہ کے بعد آپ نے ایسا نہیں کیا کہ وہاں کے پورے نظام کو یکسر بدل دیا ہو۔ اس کے بالکل بر عکس آپ نے ان مختلف ذمہ داریوں کو جو قریش کے مختلف خاندانوں کے سربراہوں کی تحویل میں تھیں انہی کے سپرد رہنے دیا، قطع نظر اس سے کہ وہ ایمان لائے ہوں یا نہ لائے ہوں۔ آپ نے وہاں کے انتظامی معاملات کو قطعاً نہیں چھیڑا۔ یہاں تک کہ آپ نے اپنا کوئی امیر حج تک مقرر نہیں کیا کہ اب اس کی سرکردگی میں حج ہو گا، حالانکہ دو ماہ بعد حج ہونے والا تھا۔ بلکہ آپ نے نہایت نرم روشن اختیار کی اور فتحِ نکہ کے بعد ذوالحجہ ۸ھ میں جو پہلا حج آیا وہ حسب سابق مشرکین ہی کے زیر انتظام و انصرام ہوا — صرف اس فرق کے ساتھ کہ مشرکین اپنے طریقے سے حج کر رہے تھے اور رسول اللہ ﷺ کے امتی

موحدین اسلامی طریق پر حج کر رہے تھے۔

دوسرے حج (۵۹)

فتح نکلہ کے دوسرے سال ۹۶ھ میں جب حج کا موقع آیا تو اس میں رسول اللہ ﷺ نے مشرکین کی شرکت کی اجازت تو برقرار رکھی کہ وہ بھی حج کریں اور مسلمان بھی حج کریں، لیکن حج کے جملہ انتظامات اپنے ہاتھ میں لے لئے۔ حضور ﷺ حج کے لئے خود تشریف نہیں لے گئے بلکہ آپ نے حضرت ابو بکر صدیق رضی اللہ تعالیٰ عنہ کو امیر حج بن اکران کے ہمراہ صحابہؓ کا ایک قافلہ حج کے لئے بھیج دیا۔

مشرکین عرب کو آخری تنبیہ

حج کے لئے قافلہ روانہ ہو چکا تھا کہ چند دنوں بعد ہی سورۃ التوبہ کی پہلی چھ آیات نازل ہوئیں، جو دراصل اندر ورن عرب انقلابِ محمدی علی صاحبہ الصلة والسلام کی تکمیل کے اعلان کی حیثیت رکھتی ہیں۔ درحقیقت جزیرہ نماۓ عرب میں شرک کے قطعی اور مکمل قلع قلع کا آخری اقدام یہی ہے جو ان آیات میں بیان ہوا۔

سورۃ توبہ کے ساتھ بسم اللہ کا نہ ہونا

یہ بات تو ہر وہ شخص جانتا ہے جو قرآن مجید سے ادنیٰ شفت اور تعلق بھی رکھتا ہو کہ سورۃ التوبہ سے پہلے آئیہ بسم اللہ لکھی ہوئی نہیں ہے۔ قرآن مجید کی ایک موجودہ سورتوں میں سے یہ واحد سورت ہے کہ جس کے آغاز میں بسم اللہ نہ لکھی جاتی ہے نہ پڑھی جاتی ہے۔ اس کی وجہ کیا ہے؟ — مختلف لوگوں نے اس کی مختلف توجیہات کی ہیں — اصل وجہ توبیہ ہے کہ حضور ﷺ نے اس سورۃ کے آغاز میں بسم اللہ نہیں لکھوا تی۔ اس کے سوا کوئی دلیل ہے ہی نہیں۔ دلیل تو صرف حضورؐ کا فرمان ہے۔ لیکن اس دلیل کی حکمت معلوم کرنے کے لئے، اس کی توجیہ میں مختلف آراء ہو سکتی ہیں۔ حضرت علیؓ کی رائے یہ ہے کہ یہ سورۃ مبارکہ تکوار

ہاتھ میں لے کر نازل ہوئی ہے، یہ مُخْزِيَّۃ ہے، یہ مُشَرِّدَۃ ہے، یہ مُفْضِحَۃ ہے۔ یہ تو مشرکین کو فضیحت کرنے والی ہے۔ یہ ان کے لئے دنیا و آخرت کی رسوائی کا اعلان کرنے والی ہے، یہ ان کے آخری استیصال اور بخش کنی کا فرمان لے کر آئی ہے۔ (لذ اس کے آغاز Extermination Proclamation) میں بسم اللہ کیسے لکھی جائے، جس میں اللہ تعالیٰ کے دو عظیم ترین اسمائے حسنی کے حوالے سے دو ارفع صفات یعنی رحمانیت اور رحمیت کا ذکر ہے۔ آیت بسم اللہ تو رحمتِ الہی کا بست عظیم خزانہ ہے، جبکہ اس سورہ مبارکہ کے آغاز ہی میں اللہ تعالیٰ کا غیظ و غضب اور انتقامی شان ظاہر ہو رہی ہے — لذ ایہ واحد سورہ مبارکہ ہے، جس کے آغاز میں آیت بسم اللہ نہیں ہے۔

سورہ توبہ کی ابتدائی چھ آیات کے مطالب و مفہوم

سورۃ التوبہ کی پہلی آیت ہے :

﴿بَرَآءَةً مِنَ اللَّهِ وَرَسُولِهِ إِلَى الَّذِينَ عَاهَدُوكُمْ مِنَ الْمُشْرِكِينَ ۝﴾

”اعلانِ براءت ہے اللہ اور اس کے رسول کی طرف سے ان سب مشرکین کے لئے جن سے (اے مسلمانو!) تم نے معاهدے کئے تھے۔“

اس کی شرح بعد میں آئی ہے کہ جن مشرکین نے معاهدہ کی شرائط اپنی طرف سے پوری کی ہیں تم بھی اپنی طرف سے ان شرائط کو پورا کرو، لیکن اس مدت تک جس کے لئے معاهدہ ہوا ہے — اب کسی مشرک قبیلہ کے ساتھ معاهدہ کی تجدید (Renewal) نہیں ہوگی۔ اس لئے کہ اب انقلابِ نحمدی علی صاحبہ الصلة والسلام کی تکمیل کا مرحلہ آگیا ہے۔ آگے فرمایا :

﴿فَسَيَخُوَا فِي الْأَرْضِ أَرْبَعَةَ أَشْهُرٍ وَاعْلَمُوا أَنَّكُمْ غَيْرُ مُغْجَزِي اللَّهِ وَأَنَّ اللَّهَ مُغْجَزِ الْكُفَّارِينَ ۝﴾

”پس (اے مشرکو!) تم لوگ اس سرزین میں چار میسونے مزید چل پھرلو، اور

جان لو کہ تم اللہ کو عاجز نہیں کر سکتے، اور یہ کہ اللہ منکرین حق کو رسوائرنے والا ہے۔“

چونکہ یہ آشہر حرم ہیں، ان میں خونریزی منوع ہے، لہذا تمہیں چار مہینوں کی جملت ہے۔ لیکن یہ جان لو کہ تم اللہ تعالیٰ کا مقابلہ نہیں کر سکتے۔ اور تم وہ صورت دیکھے چکے ہو کہ ﴿جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾ کے مصدق باطل تو اب زائل ہو چکا ہے، اس کے لئے اب زوال مقدر ہو چکا ہے۔ اور یہ بھی جان لو کہ اللہ تعالیٰ کافروں کو رسوائی اور ذلیل و خوار کر کے چھوڑے گا۔ اور تیکیل کا اعلان تیری آیت میں ہے: ﴿وَآذَانٌ مِّنَ اللَّهِ وَرَسُولِهِ إِلَى النَّاسِ يَوْمَ الْحِجَّةِ الْأَكْبَرِ ...﴾ ”یہ اعلان عام ہے اللہ اور اس کے رسول کی طرف سے تمام نوع انسانی کی طرف حج اکبر کے دن....“

”حج اکبر“ کی صحیح نو عیت : ”حج اکبر“ کے متعلق ہمارے یہاں ایک غلط تصور دہنوں میں بیٹھ گیا ہے کہ حج اگر جمعہ کے روز ہوتا تو ”حج اکبر“ ہوتا ہے۔ یہ بالکل بے بنیاد اور غلط تصور ہے۔ حج اکبر درحقیقت حج ہی کو کہتے ہیں۔ عرب میں اسلام سے پہلے عمرہ کو ”حج اصغر“ کہا جاتا تھا۔ اس لئے کہ اس میں قیامِ منی، وقوفِ عرفات، رمی جمرات اور قربانی کو چھوڑ کر دوسرے مناسک جو غالباً تابیت اللہ سے متعلق ہیں، جیسے احرام، طوافِ قدوم، سعی بین الصفا والمرودہ اور طوافِ وداع شامل ہیں۔ چنانچہ عمرہ حج اصغر ہے اور ۹ ذی الحجه کو وقوفِ عرفات حج اکبر ہے۔ وقوفِ عرفہ کا جمعہ کے دن آ جانا کوئی خصوصی اہمیت نہیں رکھتا۔ لیکن غلط العام کے طور پر یہ بات پھیل گئی ہے کہ وقوفِ عرفہ کا جمعہ کے دن آنا حج اکبر ہے۔

براءت کا اعلانِ عام : فرمایا:

﴿وَآذَانٌ مِّنَ اللَّهِ وَرَسُولِهِ إِلَى النَّاسِ يَوْمَ الْحِجَّةِ الْأَكْبَرِ أَنَّ اللَّهَ بَرِيٌّ مِّنَ الْمُشْرِكِينَ وَرَسُولُهُ فِيمَا تُبَثِّمُ فَهُوَ خَيْرٌ لَّكُمْ وَإِنْ تَوَلَّْتُمْ فَاعْلَمُوا أَنَّكُمْ غَيْرُ مُغْرِزِي اللَّهِ وَبَشِّرَ الَّذِينَ

كَفَرُوا بِعَذَابِ اللَّيْلِ۝ إِلَّا الَّذِينَ عَاهَدْتُم مِنَ الْمُشْرِكِينَ ثُمَّ لَمْ يَنْقُضُوكُمْ شَيْئًا وَلَمْ يَظْهِرُوا عَلَيْكُمْ أَحَدًا فَاتَّمُوا إِلَيْهِمْ عَهْدَهُمْ إِلَى مُدَّتِهِمْ ۝ إِنَّ اللَّهَ يَحْبُّ الْمُتَّقِينَ ۝

”اعلان عام ہے اللہ اور اس کے رسول کی طرف سے لوگوں کے لئے حج اکبر کے دن کہ اللہ اور اس کا رسول مشرکین سے بری الذمہ ہیں۔ اب اگر تم توبہ کرو (یعنی اسلام قبول کرو تو یہ تمہارے لئے بہتر ہے) ”اور (اے مشرکو!) اب بھی اگر تم نے روگردانی کی تو اچھی طرح جان لو کہ تم اللہ کو عاجز نہیں کر سکتے“۔ اور (اے نبی) ان کافروں کو آپ دردناک عذاب کی بشارت دے دیجئے۔ سو ائے ان مشرکین کے جن سے تمہارے معاملہ ہیں، پھر انہوں نے اپنے عمد کو پورا کرنے میں کوئی کمی نہیں کی اور نہ تمہارے خلاف کسی کے ساتھ گھٹ جوڑ کیا، تو ایسے لوگوں کے ساتھ جو تمہارا معاملہ ہے تم اسے مدت معاملہ تک دفا کرو۔ بے شک اللہ متقيوں سے محبت رکھتا ہے“۔

عذاب استیصال والی آیت : اب پانچوں آیت وہ ہے جو مشرکین عرب کے لئے عذاب استیصال کا اعلان کرنے والی سخت ترین آیت ہے۔ اس سے زیادہ سخت کوئی آیت قرآن مجید میں نہیں ہے — اور اس سورہ مبارکہ کی یہی آیت ہے جس میں تکوار باتھ میں لے کر اترنے والی شان نمایاں نظر آتی ہے۔ فرمایا :

» فَإِذَا أَنْسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حَيْثُ وَجَدُّتُمُوهُمْ وَلَا خُذُولُهُمْ وَاحْصِرُوهُمْ وَاقْعُدُوهُمْ لَهُمْ كُلَّ مَرْضَدٍ فَإِنْ تَأْبُوا وَأَقامُوا الصَّلَاةَ وَأَتُوا الزَّكُوَةَ فَخَلُوْا سَبِيلَهُمْ ۝ إِنَّ اللَّهَ غَفُورٌ رَّحِيمٌ ۝

”پس جب حرمت والے یہ مینے ختم ہو جائیں تو قتل کرو اُن مشرکوں کو جہاں بھی پاؤ اور ان کو پکڑو، ان کا محاصرہ کرو اور ان کی خوب خبر لینے کے لئے ہر

گھنات میں بیٹھو۔ پھر اگر وہ تو بہ کریں (یعنی ایمان لائیں) اور نماز قائم کریں اور زکوٰۃ ادا کریں تو ان کا راستہ چھوڑ دو۔ یقیناً اللہ غفور اور رحیم ہے۔“

یہ آیت عام نہیں ہے۔ یعنی یہ دنیا کے تمام مشرکوں کے لئے نہیں ہے، بلکہ یہ صرف جزیرہ نماۓ عرب کے ان مشرکین کے لئے ہے جو نبی اکرم ﷺ کی حیات طیبہ میں وہاں آباد تھے۔ اس لئے کہ حضور ﷺ ان ہی میں سے تھے۔ ان کی زبان میں قرآن نازل ہوا تھا اور ان پر آخری درجہ میں اہتمامِ جہت ہو چکا تھا۔ اللہ تعالیٰ نے فیصلہ فرمادیا کہ اب بھی اگر وہ ایمان نہیں لاتے تو وہ کسی رعایت کے مستحق نہیں ہیں۔ یہ بالکل وہی قانون ہے کہ جس قانون کے تحت قومِ نوح، قومِ هود، قومِ صالح اور قومِ لوط کو ہلاک کر دیا گیا۔ یعنی جس قوم کی طرف تعین کے ساتھ رسول کو بھیج دیا جائے اور رسول دعوت و تبلیغ کے ذریعہ سے اپنی قوم پر اہتمامِ جہت کر دے لیکن قوم اس کی بات کو نہ مانے تو وہ قوم کسی رعایت کی مستحق نہیں رہتی اور اسے اس دنیا میں نیست و نابود کر دیا جاتا ہے۔ واضح رہے کہ یہ کسی عام داعی کی بات نہیں ہے، یہ رسول کی بات ہے۔ رسول تو اللہ تعالیٰ کی برہان بن کر مبعوث ہوتا ہے، وہ اللہ کی طرف سے بیانات لے کر آتا ہے، اللہ کے حکم سے معجزات دکھاتا ہے، اس پر اللہ کا کلام نازل ہوتا ہے کہ جس سے بڑی کوئی برہان اور کوئی بینہ ممکن نہیں ہے۔ اب ان تمام باتوں کے بعد بھی لوگ ایمان نہ لائیں تو اللہ تعالیٰ کا معاملہ ہمیشہ سے یہ رہا ہے کہ اس قوم کو ہلاک کر دیا جاتا ہے۔ اور یہ اللہ کا وہ غیر مبدل قانون ہے جس کے تحت پوری کی پوری قومیں ہلاک کر دی گئیں اور نقشہ یہ ہوتا رہا ہے کہ «لَا يُرِي إِلَّا مَسْكِنَهُم» یعنی قوم ختم ہو گئی، مسکن رہ گئے، کھنڈ رات رہ گئے۔ مکان نظر آرہے ہیں، کہیں نظر نہیں آرہے۔ مختلف قوموں پر عذابِ استیصال مختلف صورتوں میں آیا ہے۔ کہیں ایسا ہوا ہے کہ ایک عالمگیر نو عیت کا سیالاب لا کر پوری کی پوری قوم کو غرق کر دیا گیا، جیسے حضرت نوح علیہ السلام کی قوم کے ساتھ ہوا۔ کہیں ایسا ہوا ہے کہ قوم کے چیدہ چیدہ لوگوں کو نکال کر سمندر میں غرق کر دیا گیا، جیسے آل فرعون کے ساتھ

ہوا۔ کہیں ایسا ہوا کہ مغکرین کی بستیوں ہی میں عذاب آیا۔ کہیں زلزلہ آگیا، کہیں پھراؤ کیا گیا، کہیں طوفان باد و باراں آگیا، کہیں بستیوں کو اٹھا کر پلٹ دیا گیا۔ کہیں ایسی چنگھاڑ اور گرج بھیج دی گئی کہ جس کو سن کر پوری کی پوری بستی ختم ہو گئی — تو عذابِ استیصال کی یہ مختلف صورتیں رہی ہیں۔

حضور مطہریم کی دو بعثتیں : درحقیقت حضور مطہریم کی بعثتیں دو ہیں۔ ایک بعثتِ خصوصی، اہل عرب یعنی بنی اسماعیل کی طرف ہے، جن میں سے نبی اکرم مطہریم خود تھے۔ جن کی زبان میں حضور پراللہ کا کلام نازل ہوا۔ دوسری بعثتِ عمومی ہے ”الی کافہ للنّاسِ“ یعنی پوری نوع انسانی کی طرف۔ وہ اس وقت موضوع بحث نہیں — البتہ جن کی طرف رسول اللہ مطہریم کی بعثتِ خصوصی تھی تو ان پر دعوت و تبلیغ، وعظ و نصیحت، انذار و تبییر، تذکیر و مواعظت کے ذریعہ سے حضور مطہریم رسالت کی تمام ذمہ داریاں بنفس نفس ادا فرمائے تھے۔ اس طرح ان پر اتمامِ محبت کیا جا چکا تھا، لہذا ان کے لئے اب رعایت کا کوئی سوال نہیں تھا۔ ان پر اللہ کا جو عذاب آیا اس کی پہلی قط غزوہ بدر کی صورت میں ظاہر ہوئی، جہاں ان کے پڑے بڑے سردار بھور کے کئے ہوئے تنوں کی مانند پڑے ہوئے تھے۔ انہی میں ابو جمل تھا، عتبہ بن الجیعیت تھا، انہی میں عتبہ بن ربیعہ اور اس کا بھائی اور بیٹا بھی تھے۔ الغرض ان کے اکثر نامی گرامی سردار اس غزوہ میں کھیت رہے تھے۔ انہی میں نصر بن حارث بھی تھا جو پکڑا گیا تھا اور بعد میں حضور نے اسے قتل کرایا تھا۔ پھر مختلف غزوات میں بت سے صنادید مشرکین بت در تبع اس دنیا میں مسلمانوں کے ہاتھوں مقتول ہو کر واصلِ جنم ہوتے رہے۔

مکمل قلع قع کا مرحلہ : سورۃ التوبہ کی ابتدائی چھ آیات میں درحقیقت عرب سے شرک کے مکمل خاتمه اور قلع قع (Mopping up Operation) کا اعلانِ عام ہے کہ اب اہل عرب میں سے مشرکین کیلئے کوئی رعایت نہیں ہے، اب ان سے کوئی نبی صلح نہیں ہوگی۔ صلح کے جو معاهدے پہلے ہو چکے ہیں ان میں سے کسی کی بھی مدت

ختم ہو جانے کے بعد آئندہ تجدید نہیں ہوگی۔ کسی نے صلح توڑ دی، معاهدہ کی خلاف ورزی کی تو وہ اسی وقت ختم اور کالعدم ہو جائے گی۔ پھر یہ کہ چار مینے گزرنے کے بعد پورے عرب میں مشرکین کا قتل عام شروع ہو جائے گا، کسی کی کوئی زور عایت نہیں کی جائے گی، کسی کی جان بخشی نہیں کی جائے گی، سوائے اس کے جو ایمان لے آئے۔ دل کا حال اللہ جانتا ہے، اس کا حساب وہ عز و جل خود لے گا۔ — یہاں اسے اپنے ایمان کا اقرار و اعلان کرنا ہو گا، کلمہ شادوت ادا کرنا ہو گا، نماز قائم کرنی ہوگی، زکوٰۃ ادا کرنی ہوگی۔ جو بھی ان شرائط کو پورا کر دے گا اس کا راستہ چھوڑ دیا جائے گا یعنی جو لوگ نظامِ اسلام کو قبول کر لیں اور مسلم ہو جائیں، ان کے جان و مال کی حفاظت کی جائے گی۔ رہایہ معاملہ کہ ان کے دلوں میں ایمان داخل ہوا یا نہیں، اس کا فصلہ اللہ کرے گا۔ کیونکہ دلوں کا حال اُسی "عَلَيْهِمْ بِذَاتِ الصَّدْوَرِ" کو معلوم ہے۔ چنانچہ اسی مضمون پر مشتمل رسول اللہ کی بڑی پیاری حدیث ہے جو حضرت عبد الدین عمر بن عقبہؓ سے مروی ہے۔ وہ کہتے ہیں کہ رسول اللہ نے فرمایا:

((أَمْرَتُ أَنْ أُفَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ
مُحَمَّدًا رَسُولُ اللَّهِ وَيَقِيمُوا الصَّلَاةَ وَيُؤْتُوا الزَّكَاةَ فَإِذَا فَعَلُوا
ذَلِكَ عَصَمُوا مِنِي دِمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ
وَجِسَابُهُمْ عَلَى اللَّهِ عَزَّ وَجَلَّ))

"مجھے (اللہ کی طرف سے) یہ حکم دیا گیا ہے کہ میں لوگوں سے جنگ کروں حتیٰ کہ وہ لا إِلَهَ إِلَّا اللَّهُ نَحْمَدُ رَسُولَ اللَّهِ کی شادوت دیں، نماز قائم کریں اور زکوٰۃ ادا کریں۔ پس جب وہ یہ (کام) کریں تو وہ مجھ سے اپنے خون اور اپنے اموال بچالیں گے، سوائے اس کے کہ کوئی اسلام کے قانون کی زد میں آجائے (باتی رہا) ان کا حساب تو وہ اللہ کے ذمے ہے۔"

معلوم ہوا کہ مشرکین تکہ کی جان بخشی کی صورت اس کے سوا کوئی نہیں تھی کہ وہ کلمہ شادوت ادا کریں، نماز قائم کریں اور زکوٰۃ ادا کریں۔

تلی عالم کی نوبت نہیں آئی : ان چار مہینوں کے اختتام پر مشرکین عرب میں سے کوئی بھی ایسا نہ تھا جو اسلام نہ لے آیا ہو۔ گتنی کے چند افراد کے پارے میں یہ صراحت ملتی ہے کہ وہ آخر وقت تک کفر بر قائم رہے، لیکن ایسے لوگ معین وقت ختم ہونے سے پہلے ہی سرزی میں عرب کو چھوڑ کر جا چکے تھے۔ چنانچہ کوئی جہش چلا گیا اور کسی نے شام یا مصر میں پناہ لی۔ بہرحال خوزیزی کا مرحلہ نہیں آیا۔ لیکن اصل میں اس اعلان کی حیثیت جزیرہ نماۓ عرب سے کفوہ شرک کے استیصال (Mopping up Operation) کی ہے کہ اگر اہل عرب بنی اسرائیل میں سے کوئی بھی انکار کرتا تو اس کے ساتھ کوئی رعایت نہ کی جاتی۔ البتہ دوسرے غیر عرب کفار کا معاملہ دوسرا ہے۔

نظم کی اہمیت کا ایک اہم واقعہ

سورۃ التوبہ کی ابتدائی آیات کے نازل ہونے سے پہلے حج کے لئے قافلہ روانہ ہو چکا تھا اور رسول اللہ ﷺ نے حضرت ابو بکر صدیق بن عوف کو امیر حج مقرر فرمایا تھا۔ اب ان آیات کے نزول کے بعد حضور ﷺ نے حضرت علی بن ابی طالب کو نکھر کو نکھر کے لئے قافلہ روانہ فرمایا اور آنحضرت کو یہ ذمہ داری پر دی کہ حج کے موقع پر جبکہ میدانِ عرفات میں پورے عرب کے کونے کونے سے آئے ہوئے لوگ جمع ہوں گے، جن میں مشرکین بھی ہوں گے تو اس مجمع میں یہ آیات میراثے ذاتی نمائندے کی حیثیت سے کھڑے ہو کر سنادینا تاکہ تمام اہل عرب کو معلوم ہو جائے کہ اشرحرم کے بعد اللہ تعالیٰ کے حکم سے مشرکین عرب سے کیا معاملہ ہو گا؟

یہ چھ آیات اور نبی اکرم ﷺ کی طرف سے تفویض کردہ ذمہ داری لے کر حضرت علی بن ابی طالب روانہ ہو گئے اور راستہ ہی میں قافلہ حج کو جالیا۔ جب وہ حضرت ابو بکر صدیق بن عوف کے پاس پہنچے تو حضرت ابو بکر بنی ابی طالب نے سلام و دعا کے بعد دریافت فرمایا: ”آمیراً أو ما مأمور؟“ یعنی یہ بات واضح کر دیجئے کہ رسول اللہ ﷺ نے آپ کو امیر بننا کر

بھیجا ہے یا مامور بنا کر؟ — کسی اسلامی جماعت میں کسی بھی فرد کے لئے دو ہی صورتیں ممکن ہیں، یا تو وہ خود صاحب امر یعنی امیر ہو گا، بصورت دیگر کسی امیر کے تابع یعنی مامور ہو گا — چنانچہ حضرت ابو بکر بن اشتو نے سوال کیا کہ امیر اُو مامُور؟ — یعنی ایک شکل یہ بھی ہو سکتی ہے کہ حضور ﷺ نے آپ کو امیر بنا دیا ہو، تو آئیے چارج سن بھائے، اپنی پوزیشن میں آئیے، تاکہ مجھے یہ معلوم ہو جائے کہ میں اب مامور ہوں اور میں آپ کا حکم سنوں اور مانوں۔ اور اگر دوسری صورت ہے کہ میں ہی امیر حج ہوں اور آپ مامور ہیں تو یہ پوزیشن بھی واضح ہو جانی چاہئے۔ حضرت علی بن اشتو نے جواب میں فوراً کہا: مامُور — یعنی میں امیر بن کر نہیں آیا میں مامور ہوں، اس قافلہ حج کے امیر آپ ہی ہیں۔ البتہ رسول اللہ ﷺ نے میرے ذمہ یہ کام سپرد کیا ہے کہ آپؐ کی روانگی کے بعد جو چھ آیات نازل ہوئی ہیں ان کا اعلان عام حج کے مجمع میں رسول اللہ ﷺ کے نمائندہ کی حیثیت سے کر دوں۔

یہ سوال کیا جاسکتا ہے کہ حضرت ابو بکر بن اشتو ہی بحیثیت امیر قافلہ حضور ﷺ کی جانب سے اعلان فرماسکتے تھے تو یہ ذمہ داری خصوصیت کے ساتھ حضرت علی بن اشتو کے سپرد کیوں کی گئی؟ دراصل اس کی وجہ یہ ہے کہ عرب میں دستور تھا کہ کوئی اہم اور خاص اعلان کسی قبیلہ کے سردار کی عدم موجودگی میں اس کا کوئی قریب ترین عزیز ہی کیا کرتا تھا جو اسی قبیلہ سے تعلق بھی رکھتا ہو۔ ایسی صورت میں اس اعلان کی اہمیت مسلم ہوتی تھی۔ اگرچہ رشتہ داری کے اعتبار سے حضرت ابو بکر بن اشتو حضور ﷺ کے خرست تھے، لیکن آپؐ بنو ہاشم میں سے نہیں تھے جبکہ ابھی تک قبائلی نظام بڑی حد تک باقی (Intact) تھا۔ چنانچہ حضرت علی بن اشتو چونکہ آپؐ کے قریب ترین عزیز بھی تھے اور قبیلہ بنی ہاشم سے تعلق رکھتے تھے اللہ ایہ ذمہ داری حضرت علیؓ کے سپرد کی گئی۔

ایک رعایت

اس کے بعد چھٹی آیت میں مشرکین کے لئے ایک رعایت کا ذکر ہے۔ فرمایا:

﴿ وَإِنْ أَحَدٌ مِّنَ الْمُشْرِكِينَ اسْتَجَارَكَ فَأَجِرْهُ حَتَّىٰ يَسْمَعَ
كَلْمَةَ اللَّهِ ثُمَّ أَيْلُغْهُ مَأْمَنَةً ۖ ذَلِكَ بِإِنَّهُمْ قَوْمٌ لَا يَعْلَمُونَ ۚ ﴾

”اور (اے نبی) اگر مشرکین میں سے کوئی شخص پناہ مانگ کر تمہارے پاس آنا چاہے (تاکہ اللہ کا کلام نے) تو اسے پناہ دے دیجئے یہاں تک کہ وہ اللہ کا کلام نے لے، پھر اسے اس کے مامن یعنی مستقل قیام گاہ تک پہنچا دیجئے۔ یہ اس لئے کہ یہ لوگ علم نہیں رکھتے۔“ یعنی ان کو اسلام کے پیغام کی پوری واقفیت نہیں ہے۔

آیت مبارکہ کے ترجمہ ہی سے پوری بات سمجھ میں آ جاتی ہے۔ تاہم مفہوم یہ ہے کہ ملت کے چار مینوں کے اندر کوئی مشرک دین کو جانے اور سمجھنے کے لئے پناہ طلب کرے تو اسے پناہ دی جائے، اسے دین سمجھایا جائے۔ اگر اس کام میں چار ماہ کی مرت ختم ہو جائے اور وہ ایمان نہ لائے تو اس کو قتل نہیں کیا جائے گا بلکہ اسے اس کی قیام گاہ تک پہنچا دیا جائے گا۔ وہاں پہنچ کر وہ جو فیصلہ کرے اس کے مطابق اس کے ساتھ معاملہ کیا جائے گا۔ ایمان لے آئے تو چھوڑ دیا جائے گا، ترک وطن کرنا چاہے تو راستہ نہیں روکا جائے گا۔ دونوں اختیارات میں سے کوئی بھی اس کے لئے قابل قول نہ ہو تو اب وہ واجب القتل ہو گا۔

مشرکین کے لئے بیت اللہ میں داخلہ کی ممانعت

مشرکین کے لئے آئندہ حج کرنے اور بیت الحرام میں داخل ہونے کی ممانعت کا حکم پہلے نازل ہو چکا تھا :

﴿ يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَשَ فَلَا يَنْقُبُوا
الْمَسِيْدَ الْحَرَامَ بَعْدَ عَامِهِمْ هَذَا ... ﴾ (التوبہ : ۲۸)

”اے اہل ایمان، مشرکین ناپاک ہیں، لہذا اس سال کے بعد یہ مسجد حرام کے قریب نہ چکنے پائیں....“

بیت اللہ کی تطہیراب تکمیل ہو گئی۔ لہذا آئندہ مشرکین کو نہ حج کی اجازت ہو گی نہ وہ

حرم شریف میں داخل ہو سکیں گے۔

میں انقلابِ محمدی علی صاحبہ الصلوٰۃ والسلام کے اس مرحلے کو Mopping up Operation سے تعبیر کرتا ہوں۔ یہ وہ مرحلہ ہے کہ جب ہر نوع کی مزاحمت و رکاوٹ (Resistance) ختم کر کے اور آخری دارنگ کرے کر جزیرہ نماۓ عرب کی حد تک اسلامی انقلاب کی تکمیل کر دی گئی۔ اس بات کا اشارہ سورۃ المائدہ میں بھی ملتا ہے، جہاں فرمایا گیا:

﴿الْيَوْمَ أَكْمَلْتُ لَكُمْ دِيْنَكُمْ وَأَتَمَّنَا عَلَيْكُمْ نِعْمَتِي
وَرَضِيَتْ لَكُمُ الْإِسْلَامُ دِيْنًا﴾ (المائدہ: ۳)

”آج میں نے تمہارے دین کو تمہارے لئے مکمل کر دیا ہے اور اپنی نعمت تم پر تمام کر دی ہے اور تمہارے لئے اسلام کو تمہارے دین کی حیثیت سے قبول کر لیا ہے۔“

یہ وہ آیت مبارکہ ہے جس کے متعلق یہودی بڑی حضرت کے ساتھ کما کرتے تھے کہ اگر اس مفہوم کی کوئی آیت ہمیں عطا ہو جاتی تو ہم اس کے یومِ نزول کو اپنی سالانہ عید کے طور پر مناتے۔

سورۃ المائدہ کی یہ آیت نہایت اہم، عظیم اور ہم تم بالشان مطالب و مفہوم کی حامل ہے۔ کیونکہ اس آیت میں تکمیل دین کا اعلان ہے۔ یعنی نوع انسانی کو ایک ایسا مستقل اور بھرپور نظامِ زندگی عطا کر دیا گیا ہے کہ جس میں قیامت تک کے لئے یعنی نوع انسان کے جملہ انسدادی و اجتماعی مسائل کا نہایت معتدل تفصیلی یا اصولی حل موجود ہے۔ پھر اسی آیت میں اتمام نعمت کا اعلان بھی ہے۔ یعنی نہ صرف یہ کہ دین مکمل ہو گیا بلکہ نعمت کی تکمیل بھی ہو گئی۔ اور نعمت سے یہاں خراد ہے سلسلہ وہی اور نبوت و رسالت۔ نبوت و رسالت کا بنیادی مقصد لوگوں تک اللہ کے دین کو پہنچانا اور اپنے قول و فعل سے لوگوں پر محنت قائم کرنا ہے۔ رسول اللہ ﷺ نے بغیر نصیح یہ کام کر کے دکھایا اور جزیرہ نماۓ عرب کی حد تک دین کو بالفعل غالب فرمائے۔

گویا اتمامِ جمیت کا حق ادا کر دیا۔ اور اس طرح سلسلہ نبوت و رسالت بھی اپنے کمال کو پہنچ گیا۔ اب چونکہ اللہ کا آخری اور مکمل پیغام بنی نوع انسان تک پہنچ گیا تھا اور اس آخری وجی کی حفاظت کا ذمہ بھی اللہ نے لے لیا تھا اور دوسرا جانب حضورؐ کی ذات میں سلسلہ رسالت بھی اپنے کمال کو پہنچ چکا تھا اور اس میں مزید کسی اضافے (improvement) کی گنجائش نہیں تھی لہذا سلسلہ وجی اور نبوت و رسالت کو اب ہمیشہ کے لئے منقطع کر دیا گیا — اس پہلو سے یہ آیت اتمام و اختتام نبوت و رسالت پر بھی دلالت کرتی ہے۔

انقلابِ محمدیؐ کی تکمیل

فتحِ مکہ اور معرکہ حنین و اطاس نیز محاصرہ طائف کے بعد اہل طائف خود ہی مطیع ہو کر مشرف بالسلام ہو گئے تھے — اسلامی انقلاب کی تکمیل ہو چکی تھی اور نقشہ یہ بن گیا تھا کہ جزیرہ نماۓ عرب کی حد تک اللہ کا دین دوسرے تمام باطل نظام ہائے حیات پر غالب و حکمران ہو گیا تھا۔

بنی اکرم طیہیم مدینہ منورہ واپس تشریف لے آئے۔ عرب کے جن قبائل نے اس وقت تک اسلام قبول نہیں کیا تھا ان میں مشاور تیں منعقد ہوئیں اور مدینہ میں ان کے وفد کا تابندہ گیا۔ ہر روز کسی نہ کسی قبیلہ کا وفد آ کر سر اطاعت ختم کرتا تھا اور اسلام قبول کر لیتا تھا۔ گویا کہ اسلام کے خلاف مژاہم قتوں کا بڑی تیزی سے خاتمه ہوتا جا رہا تھا۔

اسلام کا اصل مفہوم ہی فرمانبرداری اور اطاعت قبول کرنا ہے۔ فارسی میں اس مفہوم کو ”گردن نہادن“ اور انگریزی میں to give up resistance اور اس کے الفاظ سے تعبیر کیا جاتا ہے۔ چنانچہ اس کیفیت کو سورۃ النصر میں یوں بیان کیا گیا ہے :

﴿إِذَا جَاءَ نَصْرُ اللَّهِ وَالْفُتْحُ ۝ وَرَأَيْتَ النَّاسَ يَدْخُلُونَ فِي

دِيْنِ اللَّهِ أَفْوَاجًا ۝

”جب پہنچ چکی اللہ کی مدد اور (حاصل ہو گئی) فتح تو تم نے دیکھا لوگوں کو اللہ کے دین میں داخل ہوتے فوج در فوج۔“

اس طرح جزیرہ نماۓ عرب میں بننے والے تمام عرب دائرہ اسلام میں داخل ہو گئے۔ انقلاب کے ان چھ کے چھ مراحل سے گزرنے کے بعد انقلابِ محمدی علی صاحبہ الصلة و السلام کی تکمیل ہو گئی۔

دوسرے منکرین و کفار کا معاملہ

اندر ورن جزیرہ نماۓ عرب جو غیر اسماعیلی آباد تھے، یہ یہود اور نصاریٰ تھے۔ یہ نبی اسماعیل میں سے نہیں تھے۔ اس طرح حضور ﷺ کے ہم نسل نہیں تھے۔ حضرت اسماعیل ﷺ کے چھوٹے بھائی حضرت الحسن ﷺ کے بیٹے حضرت یعقوب ﷺ سے جن کا لقب اسرائیل تھا، جو نسل چلی وہ اسرا عیلیٰ یا بني اسرائیل کہلاتی۔ یہود و نصاریٰ اسی نسل سے تھے۔ اگرچہ حضرت ابراہیم ﷺ پر جا کر یہ دونوں نسلیں مل جاتی ہیں، لیکن چونکہ اسی وقت سے حضرت اسماعیل اور حضرت اسحاق ﷺ کی رہائش گاہوں میں اتنا بُعدِ مکانی تھا کہ جس کے باعث حضرت ابراہیم ﷺ کی ذریت دو علیحدہ نسلوں کی حیثیت سے پھیلی۔ لہذا اسی دور سے یہ جدا جدا نسلیں شمار ہوتی چلی آ رہی ہیں۔ پھر نبی اسرائیل کے پاس پہلے آسمانی کتابیں اور صحیفے موجود تھے۔ یہود کے پاس شریعت کا ایک ڈھانچہ بھی موجود تھا۔ چاہے ان چیزوں میں تحریف ہو چکی تھی لیکن بہر حال وہ اہل کتاب تھے اور قرآن مجید نے ان کی اس حیثیت کو تسلیم کیا ہے۔ لہذا ان کی کیگری کو علیحدہ رکھا گیا اور ان کے متعلق سورہ توبہ کی آیت ۲۹ میں احکامات آگئے۔ فرمایا:

﴿قَاتَلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يَحْرَمُونَ مَا حَرَمَ اللَّهُ وَرَسُولُهُ وَلَا يَدِينُونَ دِيْنَ الْحَقِّ مِنَ الَّذِينَ أُوتُوا

الْكِتَبَ حَتَّىٰ يُعْطُوا الْجِزْيَةَ عَنْ يَدِهِمْ صِفْرُونَ ۝

”اے مسلمانو! قال کرو اہل کتاب میں سے ان لوگوں سے جو نہ اللہ کو مانتے ہیں (جیسا کہ اس کے مانے کا حق ہے) اور نہ روز آختر کو اور نہ ان چیزوں کو حرام سمجھتے ہیں جنہیں اللہ اور اس کے رسول نے حرام کیا اور نہ دین حق (اسلام) کو قبول کرتے ہیں۔ (ان سے جنگ کرو) یہاں تک کہ وہ اپنے ہاتھ سے جزیہ دیں اور چھوٹے بن کر رہیں۔“

نی اسلامیل کے لئے تو دو اختیارات میں سے ایک قول کرنا تھا کہ یا ایمان لا کیں یا قتل ہونے کے لئے تیار رہیں — اس کے نتیجہ میں تیرا اختیار(option) از خود بن گیا تھا کہ ملک چھوڑ کر چلے جائیں — عرب میں رہتے ہوئے کوئی تیرا option ان کے لئے نہیں تھا۔ عرب میں کسی نوع کی غیر اللہ کی پرستش نہیں ہو سکتی، چاہے وہ اضام پرستی ہو، چاہے مظاہر قدرت کی پرستش۔ لیکن بنی اسرائیل کے ساتھ معاملہ مختلف رکھا گیا۔ انہیں رعایت دی گئی اور ان کے سامنے تین صورتیں رکھی گئیں۔ پہلی یہی کہ ایمان لے آؤ تو ہمارے برابر کے بھائی ہو، کوئی مغایرت باقی نہیں رہے گی، حقوق و فرائض میں سب مکمل طور پر مساوی ہوں گے — یہ منظور نہیں تو دوسری صورت یہ ہے کہ چھوٹے بن کر رہو۔ دینِ حق کے غلبہ کو تسلیم کرو، نظام اجتماعی (Law of the land) اللہ کے دین کے مطابق نافذ و راجح ہو گا اور تمیں اس کی اطاعت کرنی ہو گی اور اپنے ہاتھ سے جزیہ ادا کرنا ہو گا۔ دینِ اللہ کے تحت تم یہودی یا عیسائی ہو کر رہ سکتے ہو۔ تمہارے احوالی شخصیہ (Personal Law) میں اسلامی حکومت کوئی مداخلت نہیں کرے گی۔ اس کی اجازت ہے ۔۔۔ لیکن تم اسلامی حکومت کوئی مداخلت نہیں کرے گی۔ اس کی اجازت ہے ۔۔۔ اور اگر چھوٹے بن کر اور جزیہ ادا کر کے اسلامی حکومت کے تحت رہ سکتے ہو — یہ بھی منظور نہ ہو تو پھر تیری صورت قال کی ہے۔ اس کے سوا چوتھی شکل کوئی اور نہیں۔ اس میں از خود یہ بات بھی مضر ہے کہ اسلامی حکومت کے دائرہ اختیار

سے نکل کر کسی اور جگہ جا کر آباد ہو سکتے ہو۔

سورۃ التوبہ کی بیہی وہ آیت ہے جو اسلامی انقلاب کے بین الاقوای مرحلہ میں بنیاد بنتی ہے کہ بعد میں خلافتِ راشدہ کے دوران جب صحابہ کرام رضوان اللہ تعالیٰ علیہم السلام کی فوجیں اعلائے کلمۃ اللہ اور اطمینار دین الحق کے لئے نکلتیں تو وہ ہمیشہ بیہی تین شرائط (options) پیش کرتے تھے۔ (i) ایمان لے آؤ، تم ہمارے برابر کے بھائی ہو گے۔ تمہاری تمام املاک جوں کی توں تمہاری ملکیت میں رہیں گی، ہم کسی کو ہاتھ تک نہیں لگائیں گے۔ ہمارا تمہارا معاملہ ہر لحاظ اور ہر اعتبار سے بالکل مساوی ہو جائے گا۔ (ii) اگر یہ منظور نہیں کرتے تو تمہیں چھوٹے بن کر رہنا پڑے گا۔ غالب دین اللہ کا ہو گا، حکومت اللہ کی ہو گی، تم ماتحت رہ کر اور جزیہ دے کر خواہ عیسائی بن کر رہو، یہودی رہو، مجوہی رہو، ہندو رہو، سکھ رہو، جو چاہو رہو اس کی اجازت ہو گی۔ تمہارے احوالی شعیہ میں اسلامی حکومت قطعاً کوئی مداخلت نہیں کرے گی، لیکن تمہیں چھوٹے ہو کر اور اللہ کے دین کو بخششیت نظام اجتماعی ذہنًا قبول کر کے اسلامی حکومت میں رہنے کی اجازت ہو گی۔ لاء آف دی لینڈ اسلام ہی ہو گا۔ (iii) اگر یہ دونوں باتیں تمہارے لئے قابل قبول نہیں ہیں تو تعالیٰ کے لئے میدان میں آؤ۔ تلوار ہمارے اور تمہارے مابین فیصلہ کر دے گی۔ چوتھی کوئی شکل نہیں ہے۔ تو یہ تین شرائط در حقیقت مذکورہ بالا آیتِ مبارکہ پر مبنی ہیں۔

وآخر دعوانا ان الحمد لله رب العالمين ۰۵

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

بیرونِ عرب

انقلابِ محمدی کی توسعہ و تصدیر

انقلاب کی خصوصیت

ہر انقلاب کی فطری خاصیت یہ ہوتی ہے کہ وہ جغرافیائی یا علاقائی یا ملکی اور قومی حدود کا پابند نہیں ہوا کرتا بلکہ وہ پھیلتا ہے۔ کسی بھی انقلابی نظریہ کو نہ پاسپورٹ کی ضرورت ہوتی ہے نہ ویزا کی، بلکہ وہ ان قیود سے آزاد ہوتا ہے۔ جدید اصطلاح میں اسے ”تصدیرِ الانقلاب“ کہتے ہیں۔ یعنی انقلاب ایکسپورٹ کرنا، اس کو بیرونِ ملک برآمد کرنا، اس کا دارہ و سینج کرنا۔ اس سے مراد یہ ہے کہ دوسرے عمالک میں بھی وہ انقلاب ظہور پذیر ہو۔ یہ انقلاب کا خاصہ ہے اور اس کی فطرت کا تقاضا ہے کہ وہ پھیلے اور وسعت پذیر ہو۔ بلکہ بچ تو یہ ہے کہ کسی انقلاب کے حقیقتاً ”انقلاب“ ہونے کا حصی شہوت یہی ہے کہ وہ کسی علاقائی و جغرافیائی حد میں محدود ہو کر نہ رہ جائے، بلکہ پھیلے اور وسعت پذیر ہو۔ اگر وہ جغرافیائی حدود کے اندر محدود ہو کر رہ گیا تو اس کے معنی یہ ہیں کہ اس میں جان نہیں تھی، اس کے بنیادی فلسفہ میں قوت تغیر نہیں تھی، اس میں آفاقت اور عالمگیریت نہیں تھی، بلکہ شاید اس کے اندر اصل فیصلہ کُن عوامل صرف قومی و ملکی تھے۔ اس میں کوئی ایسا نظریہ، کوئی ایسا پیغام نہیں تھا جو بین الاقوامی اہمیت کا حامل ہو اور جو قومی اور جغرافیائی حدود سے بالاتر ہو کر نوعِ انسانی کے اذہان و قلوب میں اپنی جگہ بناسکے۔

انقلاب کی چند مثالیں

کامل انقلاب کی مثال تو تاریخ انسانی میں ایک اور صرف ایک ہی ہے اور وہ ہے انقلابِ محمدی علی صاحبہ الصلوٰۃ والسلام — جس کے نتیجہ میں انسانی زندگی کا

ہر گو شہ بدل گیا تھا۔ چنانچہ نہ صرف یہ کہ اجتماعی زندگی کے تمام پہلوؤں میں انقلاب آگیا یعنی معاشرتی، سماجی، سیاسی، معاشری، عدالتی، دستوری اور آئینی غرضیکہ وہ تمام شعبے یکسر بدل گئے جو اجتماعیات انسانی سے متعلق ہیں، بلکہ انفرادی زندگی بھی پورے طور پر اس کی لپیٹ میں آگئی تھی، چنانچہ اخلاق بدل گئے، عقائد بدل گئے، صبح و شام کے معمولات اور رہن سمن کے طور طریقے سب بدل گئے۔ مختصر آئیہ کہ ایک ایسا انقلاب جو پوری انسانی زندگی کو اپنی گرفت اور اپنے احاطہ میں لے لے، یعنی جسے ہم کامل انقلاب (Complete Revolution) کہہ سکیں، وہ تو صرف انقلابِ محمدی ہے جو آج سے چودہ سو سال قبل جناب محمد رسول اللہ ﷺ نے جزیرہ نماۓ عرب میں برپا کیا تھا۔ لیکن اس سے نیچے اتر کر وہ انقلابات جو کسی نہ کسی درجہ میں ”انقلاب“ کا عنوان پانے کے مستحق بن سکتے ہیں ان میں دو انقلابات قابل ذکر ہیں۔ ایک ہے انقلابِ فرانس، جس کے نتیجہ میں سیاسی ڈھانچہ بدل گیا تھا۔ یعنی ملکیت کا دور ختم ہوا اور جمیعت کے دور کا آغاز ہوا۔ اسی طرح دوسرا انقلاب جس پر لفظ انقلاب کا کسی درجہ میں اطلاق ہوتا ہے وہ ہے روس کا انقلاب یعنی بالشویک انقلاب جس کے نتیجہ میں معیشت کا پورا ڈھانچہ بدل گیا، تمام ذرائع پیداوار انفرادی ملکیت سے نکل کر اجتماعی ملکیت میں لے لئے گئے۔ آغاز میں تو وہاں بہت انتہا پسندی تھی کہ انفرادی ملکیت کی کامل نفی تھی، لیکن ہوتے ہوتے پھر وہ یہاں تک پہنچ کے ذاتی استعمال کی چیزیں انفرادی ملکیت ہو سکتی ہیں۔ جیسے ایک شخص کے پاس سائیکل ہے جس پر وہ دفتریا کار خانے جاتا ہے تو یہ اس کی ذاتی ملکیت ہو سکتا ہے۔ اسی طرح اس کے پاس رہنے کے لئے مکان ہے تو وہ اس کی ذاتی ملکیت ہو سکتا ہے۔ لیکن ذرائع پیداوار گھر بیو استعمال کا جو سامان ہے، وہ بھی اس کی ذاتی ملکیت ہے۔ لیکن ذرائع پیداوار سے ذریعہ بناتا ہے، کسی فرد کی ملکیت میں نہیں رہیں گے، بلکہ وہ پوری قوم اور ریاست کی ملکیت قرار پائیں گے اور حکومت ان کا انتظام کرے گی۔ ان ذرائع پیداوار سے

جویافت ہوگی، حکومت کوشش کرے گی کہ اس کو پوری قوم میں ایک مقررہ معیار کے مطابق حصہ رسدی کے اصول پر تقسیم کر دیا جائے ۔۔۔ بہر حال یہ ایک بہت بڑی تبدیلی ہے اور اس تبدیلی کے اعتبار سے بالشویک ریولویشن بھی یقیناً ایک انقلاب ہا۔ الغرض سیاسی سطح پر انقلاب فرانس اور معاشی سطح پر انقلاب روس یقیناً "انقلابات" قرار دیئے جانے کے مستحق ہیں۔ اور ان دونوں میں آپ کو یہ قدر مشترک نظر آئے گی کہ یہ انقلابات اپنے ملکوں تک محدود نہیں رہے بلکہ وسعت پذیر ہوئے۔ انقلاب فرانس کے نتیجہ میں جمہوریت کا جو سیاسی نظام آیا وہ صرف فرانس تک محدود نہیں رہا بلکہ دنیا کے بہت سے ممالک میں جمہوریت کے قیام کیلئے تحریکیں چلیں اور کامیاب ہوئیں۔ اگرچہ آپ کو یہ عجیب بات نظر آئے گی کہ یورپ میں بعض ممالک نے ابھی تک بادشاہت کو سنبھال کر رکھا ہوا ہے لیکن دراصل اس کی حیثیت محض آرائشی و زیباٹی نوعیت کی ہے۔ ورنہ در حقیقت ملوکیت کا دور ختم ہو چکا ہے اور اب جمہوریت ہی کا دور ہے۔ اسی طرح روس کا جو انقلاب تھا اس کے بطن سے نہ معلوم کتنے انقلابات برآمد ہوئے اور کرۂ ارضی پر نصف کے لگ بھگ ممالک ایسے ہوں گے جن پر کسی نہ کسی شکل میں اس نظریہ کی حکمرانی قائم ہوئی جس کے تحت ۱۹۱۹ء میں روس میں پہلا انقلاب آیا تھا۔

انقلاب فرانس اور انقلاب روس کے حوالے سے یہ بات پایہ ثبوت کو پہنچ گئی کہ کسی بھی حقیقی و واقعی انقلاب میں بنیادی طور پر وسعت پذیری کی خصوصیت و صلاحیت موجود ہوتی ہے۔ نبی اکرم ﷺ کے معاملے میں تو اس کی اہمیت و ضرورت کئی گناہ بڑھ جاتی ہے کہ آپ کالایا ہوا انقلاب محض جزیرہ نماۓ عرب کی حد تک محدود نہ ہو جائے بلکہ آگے بڑھے اور پھیل جائے۔ اس لئے کہ حضور ﷺ خاتم النبیین بھی ہیں اور آخر المرسلین بھی ۔۔۔ اور آپ کی دعوت محض اہل عرب کے لئے نہ تھی بلکہ پوری نوع انسانی کے لئے تھی۔ لہذا آپ کے مقصد بعثت کا بھی یہ تھا کہ آپ نہ صرف یہ کہ عرب کی حد تک انقلاب کی تحریک بخش نفیس فرمائیں

بلکہ اپنی حیاتِ طبیبہ ہی میں اس کے بین الاقوامی مرحلہ کا آغاز فرمائے کر مستقل طور پر
امت کی رہنمائی فرمادیں۔

تاہم انقلابِ نعمتی علی صاحبہ الصلوٰۃ والسلام کی تکمیل درحقیقت اُس وقت
ہوگی جب پورے کرۂ ارضی پر دین حق اسی طرح غالب ہو جائے جیسے نبی اکرم ﷺ نے آج سے چودہ سو سال قبل جزیرہ نماۓ عرب پر غالب فرمادیا تھا۔ چنانچہ آفاقی سلط
پر انقلابِ نعمتی کی تکمیل کا مرحلہ ابھی باقی ہے۔ اس مفہوم کو علامہ اقبال مرحوم
نے اس شعر میں بڑی خوبصورتی سے ظاہر کیا ہے کہ —

وقتِ فرصت ہے کہاں کام ابھی باقی ہے!

نورِ توحید کا اعتماد ابھی باقی ہے!

یعنی جب تک نورِ توحید سے پورا کرۂ ارضی جگہا نہیں اٹھتا اُس وقت تک امت
مرحومہ اطہیناں کا سانس نہیں لے سکتی۔ اس پر توازن ہے کہ وہ اعلائے کلمۃ اللہ
اور اقامت دین کی جدوجہد مسلسل جاری رکھے۔ از روئے الفاظ قرآنی :
﴿وَجَاهُهُوا فِي اللّٰهِ حَقًّا جِهَادٌ هُوَاجْتَبَكُمْ...﴾ اور جہاد کرو اللہ کی راہ میں
جیسا کہ اس کیلئے جہاد کا حق ہے۔ (اے امت مسلمہ) اُس (اللہ) نے تمہیں (اس
کام کیلئے) جن لیا ہے ...”

اقسامِ توحید

توحید کی ایک قسم علمی و فکری یعنی عقیدہ کی توحید ہے کہ اللہ کو ذات و صفات
کے اعتبارات سے ایک مانا جائے اور کسی کو اس کا شریک نہ تھرا یا جائے۔ جیسا کہ
فرمایا گیا :

﴿وَقُلِ الْحَمْدُ لِلّٰهِ الَّذِي لَمْ يَشْعُدْ وَلَدًا وَلَمْ يَكُنْ لَّهُ
شَرِيكٌ فِي الْمُلْكِ وَلَمْ يَكُنْ لَّهُ وَلیٌٰ مِنَ الدُّلُّ وَكَبِيرٌ
تَكْبِيرًا﴾ (نبی اسرائیل : ۱۱۱)

”اور کہہ دو سب تعریفیں اللہ کے لئے ہیں، جس کی نہ کوئی اولاد ہے اور نہ کوئی اس کا سلطنت میں شریک ہے اور نہ کوئی کمزوری کی وجہ سے اس کا مددگار ہے۔ اور اس کی براہی بیان کرتے رہو، مکمال درجے کی براہی۔“

جبکہ توحید کی دوسری قسم عملی توحید ہے، یعنی صرف اللہ ہی کے بندے بن جانا۔

فرمایا :

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ﴾

”اے لوگو! بندگی اختیار کرو اپنے (اس) رب کی جس نے تمہیں پیدا کیا۔“

اللہ کی اطاعت کو اپنے آپ پر اس طرح لازم و فرض کر لینا کہ اُس کی اطاعت سے آزاد کسی اور کی اطاعت اس میں شامل نہ ہو۔ اس عملی توحید کا اجتماعی سطح پر تقاضا اُس وقت پورا ہو گا جب وہ نظام قائم ہو جائے گا جس میں حاکم مطلق (Supreme Authority) صرف اللہ کو مانا جائے۔ *إِنَّ الْحُكْمُ إِلَّا لِلَّهِ*۔ یعنی نہ صرف یہ تسلیم کیا جائے کہ قانون و شریعت دینے کا اختیار صرف اُس (تعالیٰ) کے پاس ہے۔ بلکہ بالفعل اللہ کے دین اور اس کی شریعت کو پورے اجتماعی نظام پر غالب و نافذ کر دیا جائے۔ *لَا تَكُونُ كَلِمَةُ اللَّهِ هِيَ الْغُلْتِيَا*۔ یہی عملی توحید ہے۔ اور توحید کی یہ شکل جب تک عالمی سطح پر عملی اعتبار سے مکمل طور پر قائم و نافذ نہیں ہوتی اُس وقت تک انقلابِ نجتیٰ تک تکمیل کا مرحلہ ابھی باقی ہے۔ گویا

طے نور توحید کا انتام ابھی باقی ہے!

آنحضر پر تکمیلِ نبوّت و رسالت اور اس کے تقاضے

آفاقِ رسالت

قرآن حکیم کے فلسفہ و حکمت کے اعتبار سے یہ بات بہت اہم ہے کہ حضور ﷺ سے پہلے جتنے رسول آئے، ان سب میں بلا اشتذاع یہ بات مشترک نظر آتی ہے کہ ان کی رسالت و اعتبارات سے محدود تھی۔ ایک مکانی لحاظ سے گہڑہ اپنی اپنی قوموں

کی طرف یا کسی مخصوص علاقہ کی طرف بعوث ہوئے۔ سورہ ہود اور سورہ قصص میں رسولوں کا ذکر اسی انداز میں ملتا ہے۔ دوسرے یہ کہ ان کی رسالت زمانی اعتبار سے بھی محدود تھی کہ ہر رسول کی رسالت اُس وقت تک کے لئے تھی جب تک اگلا رسول نہیں آ جاتا تھا۔ چنانچہ جیسے ہی اگلار رسول آتا تھا پہلے کا ذکر رسالت ختم ہو جاتا تھا۔ یعنی آنے والے رسول کو ملنے والی ہدایت اور شریعت میں جتنی سابقہ چیزیں برقرار رکھی جاتیں وہ آنے والی ہدایت اور شریعت کا جزو بن جاتیں، باقی منسوخ ہو جاتیں۔ گویا نبی اکرم ﷺ کی بعثت سے قبل رسالت کا معاملہ مکانی اور زمانی دونوں اعتبارات سے محدود رہا ہے۔

تکمیل نبوت و رسالت

نبوت کی تکمیل کا مظہر یہ ہے کہ قرآن مجید میں ہدایت کامل کر دی گئی۔ سابقہ انبیاء و رسول ﷺ کو جو کچھ بذریعہ وحی ملتا رہا ہے اس کا کامل، مکمل اور محفوظ ایڈیشن قرآن مجید ہے۔

نوعِ انساں را پیامِ آخرين
حاصل او رحمۃ و لعلایم!

چنانچہ ہدایت الٰہی کا یہ آخری اور کامل ایڈیشن آگیا تو گویا کہ نبوت کامل ہو گئی۔ رسالت کی تکمیل کے دو مظہر ہیں۔ ایک یہ کہ محمد رسول اللہ ﷺ کی رسالت مکانی اور زمانی دونوں اعتبارات سے غیر محدود ہے۔ اس لئے کہ ایک جانب آپ کی رسالت کرۂ ارضی پر بنے والی تمام نوع انسانی کے لئے ہے اور دوسری جانب آپ کی رسالت کا دور دا گئی ہے۔ یعنی تاقیامِ قیامت آپ ہی کی رسالت کا دور ہے۔ اس ضمن میں قرآن مجید میں متعدد مقامات پر اشارات موجود ہیں۔ مثلاً سورہ سباء میں ارشاد ہے: «وَمَا أَرْسَلْنَاكَ إِلَّا كَافِةً لِلنَّاسِ بَشِّيرًا وَنَذِيرًا...» (اور (اے نبی) ہم نے نہیں بھیجا ہے آپ کو مگر تمام نوع انسانی کے لئے بشیر و نذیر ہنا کر....)

گویا کہ مکانی حدود ختم ہوئیں۔ کیونکہ محمد رسول اللہ ﷺ کی رسالت پورے کرہ ارضی کے لئے ہے اور آپ کی بعثت پوری نوعِ انسانی کی طرف ہوئی ہے۔ آپ کی مخاطب کوئی ایک قوم، کوئی ایک قبیلہ، کوئی ایک نسل، کوئی ایک علاقہ، کوئی ایک ملک اور کسی ایک دور کے انسان نہیں بلکہ پوری نوعِ انسانی ہے۔ یہ چیز جہاں مکانی اعتبار سے غیر محدود ہے وہاں زمانی اعتبار سے بھی غیر محدود ہے کہ اب تا قیامِ قیامت کوئی نبی اور رسول آنے والا نہیں۔ اب حضور ﷺ کا دوسری رسالت ہے جو قیامت تک قائم و دائم رہے گا۔

تکمیل و ختم نبوت کا منطقی تقاضا

قرآن حکیم سے جب یہ بات ثابت ہو گئی کہ جناب محمد رسول اللہ ﷺ تمام نوعِ انسانی کے لئے رسول بنا کر میوث کئے گئے ہیں اور آپ کی رسالت تا قیامِ قیامت دائم اور جاری و ساری ہے تو اس کا منطقی نتیجہ یہ نکلتا ہے کہ خاتم الانبیاء و آخر ارسل محمد ﷺ جو دین حق دے کر میوث فرمائے گئے تھے اور جس دین کو تمام نظامِ ایمانیت پر غالب کرنا آپ کا فرضِ منصبی قرار دیا گیا تھا، اس دین کی دعوت و تبلیغ اور اقامت کا کام جاری رہے۔ چنانچہ اب یہ فریضہ امتِ مسلمہ کے سپرد ہوا۔ یعنی ایک طرف اللہ کا پیغام تمام بنيٰ نویٰ انسان تک اس درجہ میں پہنچا دینا کہ لوگوں پر جنت قائم ہو جائے کہ وہ اللہ کے یہاں یہ عذر پیش نہ کر سکیں کہ ہم تک تیرا پیغام نہیں پہنچا۔ اور پھر اسی پر بس نہیں بلکہ پورے کرہ ارضی پر دین حق کو بالفعل غالب و قائم کرنا بھی اس امت کی ذمہ داری ہے۔ اس لئے کہ حضور اکرم ﷺ بغیر نفیں اپنے مشن کی ایک حد تک تکمیل فرمائیں اس دائرہ فانی سے رحلت فرمائے گئے۔ جزیرہ وقت پائیے تکمیل کو پہنچے گا جب پورے کرہ ارضی پر اللہ کا پرچم سب سے بلند ہو گا۔ اس پہلو سے جہاں تک نبی اکرم ﷺ کا تعلق ہے تو حضور آپنے فرضِ منصبی کے

اعتبار سے اس پر مامور تھے کہ آپ جزیرہ نماۓ عرب کی حد تک انقلاب کی تحریک
بنس نہیں فرمادیں۔ یہ گویا آپ کی آفاقی، عالمی اور دنیوی بعثت و رسالت کا اولین
مرحلہ تھا جو پورا ہوا — لیکن ابھی بین الاقوامی اور عالمی سطح پر دعوت و تبلیغ کا کام
باقی تھا جس کا نبی اکرم ﷺ نے اپنی حیاتِ دُنیوی کے دورانِ بنس نہیں آغاز فرمائے
پھر اس مشن کو امت کے حوالے فرمادیا کہ اب اس فریضہ کی عالمی سطح پر تحریک
تمہارے ذمہ ہے۔ اب ایک ایک فرد نویع بشر تک دعوت و تبلیغ اور شادوت علی
الناس کا فرض تھیں انجام دینا ہے اور پورے کرہ ارضی پر اللہ کے دین کا بول بالا
کرنا یعنی ”اسلامی انقلاب“ تم نے برپا کرنا ہے۔

دعوت و تبلیغ کے ضمن میں ایک اصولی بات

یہ بات واضح ہونے کے بعد کہ جناب محمد رسول اللہ ﷺ کی بعثت و رسالت
آفاقی و عالمی ہے اور تاریخِ قیامت حضور ہی کا دو رسالت جاری رہے گا۔ ہمیں
سیرتِ مطہرہ کے حوالے سے اور تاریخی اعتبار سے یہ اصولی بات بھی پیش نظر رکھنی
چاہئے کہ رسول اللہ ﷺ نے اپنی دعوت کے مرکز تک مکرمہ سے اس وقت تک قدم
باہر نہیں رکھا جب تک آپ اہل تکہ سے قطعی طور پر مایوس نہیں ہو گئے۔ نبی اکرم
ﷺ پر وحی کا آغاز ۶۱۰ء عیسوی میں ہوا۔ اس کے بعد سے لے کر مسلسل اخبارہ اُنہیں
برس تک حضور ﷺ کی دعوت و تبلیغ کا دائرہ صرف عرب تک محدود رہا۔ ان میں
بھی ابتدائی دس برس تک وہ ہیں کہ آپ دعوت و تبلیغ کا کام تکہ ہی میں انجام دیتے
رہے۔ اس میں اگر کوئی اختفاء ہے تو صرف یہ کہ تکہ کے آس پاس جو میلے لگتے تھے
ان میں دعوت و تبلیغ کے لئے آپ تشریف لے جایا کرتے تھے۔ ان میں عکاظ کامیلہ یا
بازار بست مشهور ہے۔ یہ ان میلیوں میں سب سے بڑا ہوتا تھا اور اس میں عرب کے
کوئے کوئے سے شراء اور خطباء آکر جمع ہوتے تھے، وہاں مجلسیں اور محفلین جتی
تحییں اور شراء کے مابین مقابلے ہوا کرتے تھے۔ حضور ﷺ کا دعوت و تبلیغ کے لئے

ان میلوں میں تشریف لے جانا تاریخی طور پر ثابت ہے۔ یا پھر آپ اسی مقصد کے لئے
ان قافلوں کی طرف تشریف لے جاتے تھے جو وقاراً فوقاً مختلف ضروریات کے لئے مکہ
آتے تھے اور مکہ سے باہر پڑا اور ذلتے تھے، مکہ سے ضروریات زندگی کی چیزیں لیتے
اور پھر اپنے اپنے مستقر کی طرف لوٹ جاتے تھے۔ ان مستثنیات کے علاوہ نبی اکرم
صلی اللہ علیہ وسلم نے دعوت و تبلیغ کے لئے کامل دس برس تک مکہ سے باہر قدم نہیں نکالا اور
حضورؐ کی ساری دعوت و تبلیغ مکہ تک محدود رہی۔

۱۰ انبوی میں دارالندوہ میں مشورہ کے بعد محمدؐ رسول اللہ صلی اللہ علیہ وسلم کے قتل کا فیصلہ
کر لیا گیا۔ چنانچہ اہل مکہ سے ناامید ہو کر رسول اللہ صلی اللہ علیہ وسلم نے طائف کا سفر اختیار
فرمایا، لیکن اہل طائف کی طرف سے ایک ہی روز میں جس توہین و تذلیل اور جسمانی
اذیت سے سابقہ پیش آیا اس کی دس سالہ کی دور میں نظر نہیں ملتی۔ چنانچہ آپ کو
ایک مشرک مطعم بن عدی کی پناہ لے کر واپس مکہ آن پڑا۔

جب بظاہر احوال ہر طرف سے راستہ بند نظر آیا تو اللہ تعالیٰ نے شرب کی طرف
بھرت کا راستہ کھول دیا۔ بھرت کے بعد چھ برس کے دوران دعوت توحید کا دائرہ
بتدریج جزیرہ نماۓ عرب میں پھیلنے لگا۔ لیکن یہ بات قابل غور ہے کہ ان چھ برسوں
کے دوران رسول اللہ صلی اللہ علیہ وسلم نے نہ اپنا کوئی داعی یا مبلغ عرب کی حدود سے باہر بھیجا
اور نہ ہی اپنے کسی جان شار کو اپنا نامہ مبارک دے کر یا کوئی پیغام دے کر بیرون
عرب بھیجا۔ البتہ ۶۵ میں جب صلح حدیبیہ ہو گئی، جسے قرآن مجید نے فتح میں قرار دیا،
تب حضورؐ کی دعوتی سرگرمیاں جماں اندرون عروج پر پہنچیں، وہاں حضورؐ نے
بیرون عرب بھی دعوت و تبلیغ کا آغاز فرمایا۔

دعوت و تبلیغ کے بین الاقوامی مرحلہ کا آغاز

فتح خیبر کے بعد ۷۵ کے اوائل ہی میں رسول اللہ صلی اللہ علیہ وسلم نے اپنے دعوتی و تبلیغی
نامہ ہائے مبارک دے کر چند صحابہ کرام رحمۃ اللہ علیہم کو قیصر روم، کسری ایران، عزیز مصر،

شاہ جہشہ اور ان روسائے عرب کی طرف بھیجا جو جزیرہ نمائے عرب کی سرحدوں پر آباد تھے اور جنہوں نے اس وقت تک اسلام قبول نہیں کیا تھا۔ ان میں سے بعض قبائل قیصر روم کے اور بعض کسری ایران کے باج گزار تھے۔ سیرت کی تمام مستند کتابوں میں اس کا تذکرہ ملتا ہے کہ رسول اللہ ﷺ نے اپنے نامہ ہائے مبارک کی ترسیل سے قبل مسجد نبوی میں تمام صحابہ کرام رضی اللہ عنہم کو جمع کیا اور خطبہ ارشاد فرمایا۔ اس خطبہ میں حضور ﷺ نے اسی حقیقت کو بیان کیا کہ میری بعثت پوری نوعِ انسانی کے لئے ہے۔ مجھے اللہ تعالیٰ نے تمام جہان والوں کے لئے رحمت اور رسول بنا کر بھیجا ہے، بغواۓ آیت قرآنی ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ میں نے اب تک دعوت تمہیں پیش کی ہے۔ اب اے مسلمانو! تمہارے ذمہ ہے کہ تم اس دعوت اور پیغام کو لے کر تمام اطراف و اکناف عالم میں پھیل جاؤ اور اللہ کی توحید کو عام کرو۔ گویا نبی اکرم ﷺ نے اپنی دعوت کے بین الاقوامی مرحلہ کا افتتاح اس خطبہ کے ذریعہ سے فرمایا۔

خطبہ ارشاد فرمانے کے بعد رسول اللہ ﷺ نے ملوک و سلاطین کو اسلام کی دعوت دینے کے لئے خطوط تحریر کرائے اور اپنے مختلف اصحاب کے ہاتھ آس پاس کے علاقوں کے حکمرانوں اور سرداروں کو اپنے نامہ ہائے مبارک ارسال فرمائے۔ ظاہر بات ہے کہ اس ضمن میں "الْأَقْرَبُ فَالْأَقْرَبُ" کا لحاظ ضروری تھا۔ یوں تو ہندوستان بھی تھا، چین بھی تھا، ایشیا اور یورپ کے نہ معلوم کتنے ممالک تھے، لیکن پہلا دارہ تو قریب کے علاقوں کا ہی ہو سکتا تھا جو جزیرہ نمائے عرب کے چاروں طرف تھے۔

قیصر روم کے دربار میں حضرت وجہہ کلبی بن الحنف نامہ مبارک دے کر بھیجے گئے۔ یہ وہ صحابی ہیں جن کے بارے میں روایت آتی ہے کہ وہ شکل و صورت میں نبی اکرم ﷺ سے بہت مشابہ تھے اور نہایت حسین تھے۔ حضرت جبریل علیہ السلام جب بھی انسانی شکل میں تشریف لاتے تھے تو حضرت وجہہ کلبی بن الحنف کی شکل میں آتے تھے۔

حضرت عبد اللہ بن حذیفہ سے ہی ہنگو کو خرد پر دیز کسری ایران کی طرف بھیجا گیا۔

حضرت حاطب بن ابی بلتعہ ہنگو عزیز مصر کی طرف بھیج گئے۔ مصر اس وقت یک نیم آزاد ملک تھا جو سلطنت روما کا باج گزار تھا۔ عزیز مصر خود بھی عیسائی تھا اور سلطنت روما کے ماتحت تھا۔ حضرت عمرو بن امیہ ہنگو کو شاہ جہش نجاشی کی طرف بھیجا گیا۔ جہش بھی مصر کی طرح سلطنت روما کا باج گزار تھا اور وہاں کا بادشاہ بھی مدد ہبایا تھا۔ یہ بات پیش نظر ہے کہ وہ نجاشی رہنگو جو آنحضرت مسیحیم پر ایمان لے آئے تھے ان کا انتقال ہو چکا تھا۔ ان کا ایمان اس اعتبار سے بالکل انفرادی نوعیت کا تھا کہ اس موقع پر کوئی "Mass Conversion" نہیں ہوئی تھی۔ یعنی ایسا نہیں ہوا تھا کہ ان کے تمام درباری اور پوری رعایا نے اسلام قبول کر لیا ہو، بلکہ قویست اسلام کا معاملہ ان کی ذات تک محدود تھا۔ جب ان کے انتقال کی خبر یہ رپیعہ وحی آنحضرت مسیحیم کو ملی تو آپ نے ان کی غائبانہ نماز جنازہ پڑھائی۔ ان کے بعد جو نجاشی تخت شین ہوا وہ عیسائی تھا۔

حضرت سلیط بن عمر بن عبد نفس ہنگو رؤسائے یمامہ کی طرف بھیج گئے۔ یمامہ ہر یہ نمائے عرب ہی کا شمال مشرقی علاقہ ہے۔ آج کل یہ علاقہ نجد میں شامل ہے۔ حضرت شجاع بن وہب الاسدی ہنگو حدود شام میں حارث غسانی کے پاس بھیج گئے۔ شام بھی اس وقت سلطنت روما کے زیر حکومت تھا اور وہاں قیصر کی طرف سے غسانی خاندان حکمران تھا۔ گویا کہ شام کی وہی پوزیشن تھی جو انگریزی دورِ حکومت میں بُر صیغہ کی بڑی ریاستوں کو حاصل تھی۔ ان کے علاوہ بعض دیگر رؤسائے و مردار ان کو بھی حضور مسیحیم نے نامہ ہائے مبارک ارسال فرمائے۔

ان نامہ ہائے مبارک کے نتیجہ میں سلاطین کی جانب سے مختلف رو عمل سامنے آئے۔ ایک طرف ان بادشاہوں اور حکمرانوں کا رو عمل ہے جو مدد ہبایا عیسائی تھے۔ ان کے مقابلہ میں بالکل بر عکس رو عمل کسری ایران کا ہے۔ وہ جو سی تھا، مشرک تھا اور وحی و نبوت اور امورِ رسالت سے بالکل ناپلد اور ناواقف تھا، جبکہ عیسائیوں کا

معاملہ یہ تھا کہ وہ اہل کتاب تھے، ان کے پاس تورات اور انجیل موجود تھی۔ وہ حضرت ابراہیم، حضرت الحلق، حضرت اسماعیل، حضرت موسیٰ اور حضرت عیسیٰ علیہ السلام کے ناموں سے واقف تھے اور ان سب پر ایمان رکھتے تھے۔ قیصر روم کے بارے میں مستند تواریخ سے معلوم ہوتا ہے کہ وہ خود بست برداعالم تھا۔

قیصر روم کے نام حضور ﷺ کا نامہ مبارک

حضرت دحیہ کلبی رض جو قیصر روم کے نام حضور ﷺ کا نامہ مبارک لے کر چلے تھے جب دمشق کے قریب بصری کے مقام پر پہنچے جو غسانیوں کا دارالحکومت تھا تو ان کو پتہ چلا کہ قیصر ان دونوں یروشلم میں ہے۔ اُس وقت اس خاندان کا رئیس حارث غسانی تھا۔ حارث غسانی نے حضرت دحیہ رض کو قیصر کے پاس بیت المقدس پہنچ دیا۔ چنانچہ وہ حضور ﷺ کا نامہ مبارک لے کر یروشلم پہنچ گئے۔

جناب نَبِيُّ مُحَمَّدٌ رَسُولُ اللَّهِ ﷺ کا نامہ مبارک جب قیصر کو پہنچا تو چونکہ وہ خود تورات و انجیل کا عالم تھا لذ اخط پڑھتے ہی جان گیا کہ یہ وہی آخری رسول ہیں کہ جن کی بعثت کی ہمارے یہاں پیشیں گوئیاں موجود ہیں۔ آخروہ بھی شام کا عیسائی را ہبھی تھا جس نے حضرت سلمان فارسی رض کو یہ خبر دے کر مدینہ کی طرف بھیجا تھا کہ میرا علم بتاتا ہے کہ نبی آخر الزمان کے ظہور کا وقت آگیا ہے اور ان کی بعثت عرب کے ریاستیں اور بھجوروں کے جھنڈیں ہو گی۔ معلوم ہوا کہ یہ بات عیسائیوں کے خدا ترس رہیاں واحبہ جانتے تھے کہ آخری نبی کے ظہور کا وقت اب قریب ہے۔

قیصر نے اس خیال کا انہصار کیا کہ میں یہ سمجھتا تھا کہ آخری نبی کا ظہور شام میں ہو گا، مجھے یہ اندازہ نہیں تھا کہ ان کی بعثت عرب میں ہو گی۔ نبی اکرم ﷺ کا نامہ مبارک پڑھ کر اور آپ کو پہچان کر قیصر کا جو طرز عمل سامنے آتا ہے اس سے اندازہ ہوتا ہے کہ وہ چاہتا تھا کہ اگر میری پوری مملکت ایمان لے آئے تو ٹوپیا ہم اجتماعی طور پر (En Bloc) مسلمان ہو جائیں گے، اور اس طرح میری مملکت بھی قائم رہے گی اور

بھی حکومت بھی برقرار رہے گی۔

گزشتہ صفات میں ذکر ہو چکا ہے کہ غیر عرب غیر مسلموں کے لئے مسلمانوں کی
جن شرطیں ہوتی تھیں۔ ایک یہ کہ اگر تم ایمان لے آؤ تو تم ہمارے بھائی ہو گے،
تماری تمام املاک، تمہاری عزت و آبرو والغرض تمہاری ہر شے محفوظ اور برقرار
(Intact) رہے گی۔ تمہیں وہ تمام حقوق مساوی طور پر حاصل ہوں گے جو بحیثیت
مسلمان ہم کو حاصل ہیں۔ دوسرے یہ کہ اگر یہ منظور نہیں اور تم ایمان نہیں لاتے تو
خوبی نہیں مانی جائے اور زندگی بن کر رہو اور جزیہ ادا کیا کرو : ﴿... يُعْظَمُوا الْجِزِيَّةُ
عَنْ نَذِيْدٍ وَهُمْ ضَغِرُوْنَ﴾ ملکی قانون (Law of the land) بہر صورت اسلام
کا ہو گا۔ ہاں کسی کو بزوری شمشیر اسلام لانے پر مجبور نہیں کیا جائے گا۔ تمام غیر مسلموں
کو ان کے احوالی خصیصہ (Personal law) میں پوری آزادی ہو گی، حتیٰ کہ وہ
پنے مذہب کے مطابق پوچاپٹ کا جو طریقہ اختیار کرنا چاہیں اس میں اسلامی حکومت
کو کی مداخلت نہیں کرے گی — اور تیرے یہ کہ اگر یہ بھی منظور نہیں ہے تو پھر
میدان میں آؤ، ہمارے اور تمہارے درمیان تکوار فیصلہ کرے گی۔ ان تین کے سوا
پر تھی اور کوئی صورت نہیں ہے۔

قیصر کی اس خواہش اور کوشش کا بھی ایک تاریخی پس منظر ہے کہ اس کے
تمام دین سلطنت اور اس کی رعیت مجموعی طور پر ایمان لے آئے اور اسلام کو
مرکاری مذہب کی حیثیت حاصل ہو جائے۔ جن لوگوں نے یورپ اور خاص طور پر
یورپی سماجیت کی تاریخ پڑھی ہے، ان کے علم میں ہو گا کہ حضرت مسیح ﷺ کے رفع مساوی
کے قریباً ساڑھے تین سو برس بعد رومہ“ الکبریٰ ” (موجودہ اٹلی) کے شہنشاہ
کنستانتین (قسطنطین) اور اس کی پوری رعایا نے مجموعی طور پر (En Bloc)
یورپیتیت قبول کر لی تھی۔ لہذا کسی نوع کا اعتقادی یا سیاسی مسئلہ اور تنازع کھڑا نہیں
ہوا اور قسطنطین کی شہنشاہیت جوں کی توں برقرار رہی۔ اسی سبب سے ایک
طرف یورپ میں عیسائیت نے فروغ پایا اور دوسری طرف شہنشاہ روم نے اپنا پایہ

تحت روم کو چھوڑ کر اتنیوں کو قرار دیا۔ چنانچہ اس کے نام پر اس شرکا نام قسطنطینیہ رکھا گیا۔ وہاں سے اس نے ایشیائے کو چک اور شمالی افریقہ پر فوج کشی کی اور عیسائیت کو فروغ دینے کی مہماں شروع کیں جن میں اس کو خاطر خواہ کامیابی حاصل ہوئی — اس تاریخی تناظر میں دیکھئے تو قیصر کا طرز عمل سمجھ میں آتا ہے۔ چنانچہ نامہ مبارک کے ذریعے حضورؐ کو پہچان لینے کے بعد اس نے چاہا کہ اس کی پوری مملکت اسی طرح اسلام کو قبول کرے جیسے قریباً ساڑھے تین سو سال قبل پوری سلطنت روم نے عیسائیت کو بطور مذہب اختیار کر لیا تھا اکہ اس کی حکومت قائم برقرار رہے۔

لیکن اس کے سامنے مسئلہ یہ تھا کہ اس کے لئے تدبیر کیا ہو؟ اس کے دربار میں بڑے بڑے جغا دری عیسائی علماء موجود تھے، قیستیسین تھے، بطريق تھے، تمام عمامہ داعیان حکومت تھے، پھر فوج تھی، اب ان سب کو کس طرح راضی کیا جائے؟ ان منصب داروں اور امراء (Lords) کے مل پر اس کی حکومت قائم تھی۔ لہذا جب تک یہ لوگ مطمئن ہو کر ایمان نہ لائیں اس کی حکومت کو خطہ لاحق تھا۔ اس نے کچھ دیر توقف کیا، ایک تدبیر اس کے ذہن میں آئی، اس نے اپنے درباریوں سے پوچھا کہ ان دونوں عربوں کا کوئی تجارتی قافلہ تو یہاں نہیں آیا؟ بتایا گیا کہ عربوں کا ایک تجارتی قافلہ اس علاقے میں آیا ہوا ہے اور فی الوقت غزہ میں مقیم ہے۔ قیصر نے فوراً قاصد بھیج کر قافلے کے لوگوں کو یہ و Sheldon بلا لیا۔ اس قافلہ کے رئیس ابوسفیان تھے جو اس وقت تک ایمان نہیں لائے تھے۔

ہرقل قیصر روم نے ایک عالی شان دربار منعقد کیا۔ اس موقع پر بیت المقدس میں اس کے جو اعیان و عمامہ مملکت اور سپہ سالار موجود تھے، ان کو جمع کیا۔ بطارق، قیستیسین اور آجہار و رہبان کی صفیں لگوائیں اور دربار میں ابوسفیان کو الکے ہمراہ یوں سمیت بلا یا گیا۔ پہلے تو دربار میں نبی اکرم ﷺ کا نامہ مبارک پڑھ کر سنایا گیا۔ (اس نامہ گرامی کامتن ابن ہشام اور طبری نے اپنی اپنی کتابوں میں درج کر

ہے اور بھرالدیہ نامہ مبارک اپنی اصل حالت میں اب بھی قسطنطینیہ کے عجائب خانہ میں موجود ہے۔)

نبی اکرم ﷺ کے نامہ مبارک کی عبارت یہ ہے :

((مِنْ مُحَمَّدٍ عَبْدِ اللَّهِ وَرَسُولِهِ إِلَى هَرْقَلَ عَظِيمِ الرُّوْمِ سَلَامٌ
عَلَى مَنِ اتَّبَعَ الْهُدَى، أَمَّا بَعْدُ فَإِنَّى أَدْعُوكَ بِدُعَايَةِ الْإِسْلَامِ
إِسْلَمٌ تَسْلِيمٌ يُؤْتِكَ اللَّهُ أَجْرُكَ مَرَّتَيْنِ، فَإِنْ تَوَلَّتْ فَإِنَّ عَلَيْكَ
إِثْمَ الْأَرِيسِيَّيْنِ، وَيَا أَهْلَ الْكِتْبِ تَعَالَوْا إِلَى كَلِمَةِ سَوَاءٍ يَيْتَنَا
وَيَيْتَكُمْ أَلَا تَعْبُدُ أَلَا اللَّهُ وَلَا شُرِيكَ لَهُ شَيْئًا وَلَا يَتَخَذَ بَعْضُنَا
بَعْضًا أَرْبَابًا مَنْ دُونَ اللَّهِ فَإِنْ تَوَلَّوْا فَقُولُوا اشْهَدُوا بِإِنَّا
مُسْلِمُونَ))

”محض (چیز) کی طرف سے“ جو اللہ کے بندے اور اس کے رسول ہیں، ہر قل کے نام جروم کار ریس اعظم ہے۔ سلامتی ہے ہر اس شخص کے لئے جس نے ہدایت (ربانی) کی پیروی کی۔ اس کے بعد (اے رئیس اعظم!) میں تجھے دعوتِ اسلام کی طرف بلاتا ہوں، اسلام قبول کر لے تو تو سلامت رہے گا۔ (بلکہ) اللہ تعالیٰ تجھے دہرا اجر عطا فرمائے گا۔ اگر تو نے (قبول کرنے سے) اعراض کیا (تو نہ صرف تو اکیلا مجرم ثہرے گا بلکہ) اہل ملک کا گناہ (بھی) تیرے اوپر ہو گا۔ اے اہل کتاب! ایک ایسی بات کی طرف پیش قدی کرو جو ہمارے اور تمہارے مابین مساوی ہے، (وہ) یہ کہ ہم اللہ کے سوا کسی اور کی بندگی نہ کریں اور نہ ہی ہم اس ہستی کے ساتھ کسی کو شریک ثہرا ریں، اور نہ ہی ہم میں سے کوئی اللہ تعالیٰ کے سوا کسی اور کو (اپنا) پروردگار تسلیم کرے۔ پس اگر وہ (اہل کتاب) دعوتِ اسلام کو قبول کرنے سے) اعراض کریں تو (اے مسلمانو!) تم (انہیں) کہہ دو کہ (اے اہل کتاب) ہمارے معاملہ میں) تم گواہ رہو کہ ہم تو (ہر حال میں اس دعوت پر) نہ تسلیم خم کر دیئے

والے ہیں۔"

نامہ مبارک کے چند اہم نکات

نامہ مبارک میں حضور ﷺ نے جو یہ بات رقم کرائی کہ : ((يُؤْتِكَ اللَّهُ أَجْزَكَ مَرَّتَيْنِ)) تو حدیث میں آتا ہے کہ حضور نے فرمایا کہ اہل کتاب میں سے جو مجھ پر ایمان لاتا ہے، اسے اللہ دو ہر اجر دیتا ہے۔ یہ اس لئے کہ وہ پہلے نبیوں اور رسولوں کو مانے والا بھی تھا اور اب وہ مجھ پر بھی ایمان لے آیا ہے۔ آگے جو حصہ ہے کہ : ((فَإِنْ تَوَلَّتْ فَإِنَّ عَلَيْكَ إِثْمُ الْأَرِبِيسِينَ)) تو اس کا مطلب یہ ہے کہ کسی شخص کی حیثیت ایسی ہوتی ہے جیسے قیصر روم کی تھی کہ اگر وہ ایمان لے آتا تو چاہے پوری رعیت ایمان نہ لاتی لیکن لاکھوں لوگ تو ایمان لے آتے، چنانچہ ان کا اجر بھی اس کے حصہ میں آتا۔ لیکن اس نے روگردانی کی جس کے باعث رومنی دولت ایمان سے محروم ہو گئے تو ان کا وہ بھی قیصر کے حصہ میں آئے گا۔ اس لئے کہ کسی ملک، کسی قوم، کسی قبیلہ کے سربراہ کفر پر آڑے رہیں تو وہ دعوتِ اسلامی کی راہ میں سُنگ گراں ثابت ہوتے ہیں۔ جو بھی نظام باطل کسی جگہ قائم ہوتا ہے تو وہ نظامِ حق کے راستے کی سب سے بڑی رکاوٹ بن جاتا ہے۔ لہذا حضور ﷺ نے اس بات کو ایک مختصر سے جملہ میں نہایت بلاغت و فصاحت کے ساتھ سرو دیا۔

اس کے بعد نبی اکرم ﷺ نے سورہ آل عمران کی آیت نمبر ۶۳ اپنے نامہ مبارک میں درج کرائی ہے۔ اکثر اہل علم کی رائے ہے کہ قرآن مجید میں اہل کتاب کو توحید کی دعوت اور اسلام کا پیغام دینے کے جتنے بھی اسالیب آئے ہیں ان میں اس آیت کا اسلوب نہایت بلیغ اور مؤثر ترین ہے۔ نبی اکرم ﷺ کے سخنے کے لئے آیا تھا تو اس موقع پر حضور پر جو وحی نازل ہوئی تھی، اس میں یہ آیت مبارکہ بھی شامل ہے۔ اس سے اس کی عظمت، اس کے جلال، اس کی تاثیر اور اس کے محکم ہونے کا

اندازہ لگایا جاسکتا ہے۔ اس آیت کا ایک نکلا ہے : ﴿وَلَا يَتَّخِذَ بَعْضُنَا بَعْضًا أَزْبَابًا هُنَّ ذُوْنَ اللَّهِ﴾ "ہم میں سے کوئی اللہ کو چھوڑ کر کسی اور کو اپنا رب نہ بنائے۔" اللہ کے سوا جن ہستیوں کو رب بنا�ا جاتا ہے ان میں مذہبی رب بھی ہوتے ہیں، جیسے اصنام اور مظاہر قدرت کی پرستش، اوتار، حلول اور اسی نوع کے دوسرے عقائد — اور سیاسی نوعیت کے رب بھی ہوتے ہیں۔ یعنی جسے بھی اللہ کے سوا اختار و مطاع مطلق تسلیم کر لیا جائے وہی تسلیم کرنے والوں کا رب ہے۔ درحقیقت فرعون و نمرود نے خدائی کا دعویٰ اسی اعتبار سے کیا تھا کہ وہ بادشاہ اور حاکم مطلق ہیں، چنانچہ وہ اپنی رعیت کے رب اور خدا ہیں۔ یہ دراصل سیاسی شرک ہے۔ آج جو لوگ عوام کی مطلق حاکیت کے نظریہ کے حامی اور پر چارک ہیں وہ اسی سیاسی شرک میں بتلا ہیں۔ لیکن عظیم اکثریت کو اس کا شعور حاصل نہیں ہے۔

قیصر اور ابوسفیان کا مقالہ

اس کے بعد قیصر اور ابوسفیان کے مابین جو مقالہ ہوا اس پر غور کریں تو صاف محسوس ہوتا ہے کہ ہر قل نے ابوسفیان سے بالکل اسی انداز میں جرح کی جیسے وکاء بحث و جرح کرتے ہوئے حقائق و دلائل کو واضح کرنے کے لئے سوالات کے جوابات کے ذریعے از خود جرح کرنے والے کے موقف کی تائید ہوتی چلی جائے اور بات اس انداز میں کھل کر سامنے آجائے کہ سامعین کے لئے حق کو پہچان لینا بالکل آسان ہو جائے۔ ابوسفیان سے ہر قل نے جس گمراہی کے ساتھ سوالات کے اس سے معلوم ہوتا ہے کہ وہ کس پایہ کا عالم تھا اور یہ کہ وہ حضور ﷺ کو نبی آخر الزمان کی حیثیت سے پہچان چکا تھا۔ ابوسفیان (رضی اللہ عنہ) کا ایک قول ملتا ہے، جو ایمان لانے کے بعد کا ہے کہ خدا کی قسم اس مقالہ کے دوران کی بار میرا جی چاہا کہ میں جھوٹ بول دوں، اس لئے کہ قیصر کے سوالات مجھے گھیرتے چلے جا رہے تھے اور میں محسوس کر رہا

تحاکہ میرے پاؤں تلے سے زمین کھک رہی ہے — لیکن میں نے سوچا کہ میرے ساتھی کیا کہیں گے کہ قریش کا اتنا بڑا سردار جھوٹ بول رہا ہے۔ چنانچہ میں جھوٹ نہیں بول سکا۔ اس بات سے عربوں کی یہ ایک مزاجی خصوصیت سامنے آتی ہے کہ دورِ جاہلیت میں بھی بے شمار برائیوں کے باوجود ان میں چند اعلیٰ انسانی اوصاف موجود تھے۔ مکالہ ملاحظہ فرمائے۔

قیصر — مدعی نبوت کا خاندان کیسا ہے؟

ابوسفیان — شریف ہے۔

قیصر — اس خاندان میں کسی اور نے بھی نبوت کا دعویٰ کیا تھا؟

ابوسفیان — نہیں۔

قیصر — اس خاندان میں کوئی بادشاہ گزرا ہے؟

ابوسفیان — نہیں۔

قیصر — جن لوگوں نے یہ مذہب قبول کیا ہے، وہ کمزور لوگ ہیں یا صاحبِ اثر؟

ابوسفیان — کمزور لوگ ہیں۔

قیصر — اس کے پیرو بڑھ رہے ہیں یا گھستے جا رہے ہیں؟

ابوسفیان — بڑھتے جا رہے ہیں۔

قیصر — کبھی تم لوگوں کو اس کی نسبت جھوٹ کا بھی تجربہ ہوا ہے؟

ابوسفیان — نہیں۔

قیصر — وہ کبھی عمد و اقرار کی خلاف ورزی بھی کرتا ہے؟

ابوسفیان — ابھی تک تو نہیں کی، لیکن اب جو نیا معاہدہ صلح ہے اس میں دیکھیں

وہ عمد پر قائم رہتا ہے یا نہیں۔

قیصر — تم لوگوں نے اس سے کبھی جنگ بھی کی؟

ابوسفیان — ہاں۔

قیصر — نتیجہ جنگ کیا رہا؟

ابوسفیان — کبھی ہم غالب آئے اور کبھی وہ
قیصر — وہ کیا سکھاتا ہے۔

ابوسفیان — کہتا ہے کہ ایک خدا کی عبادت کرو، کسی اور کو خدا کا شریک نہ بناؤ،
نماز پڑھو، پاکدا منی اختیار کرو، حج بولو، صلہ رحمی کرو۔

علامہ شبیل لکھتے ہیں کہ اس مکالمہ کے بعد قیصر نے مترجم کے ذریعہ سے یہ تبصرہ کیا:

”تم نے اس کو شریف النسب بتایا، پیغمبر اچھے خاندانوں میں پیدا ہوتے ہیں۔
تم نے کہا کہ اس کے خاندان سے کسی اور نے نبوت کا دعویٰ نہیں کیا، اگر
ایسا ہوتا تو میں سمجھتا کہ یہ خاندانی خیال کا اثر ہے۔ تم تسلیم کرتے ہو کہ اس کو
کے خاندان میں کوئی بادشاہ نہ تھا، اگر ایسا ہوتا تو میں سمجھتا کہ اس کو
بادشاہت کی ہوں ہے۔ تم مانتے ہو کہ اس نے کبھی جھوٹ نہیں بولا، جو
شخص آدمیوں سے جھوٹ نہیں بولتا، وہ خدا پر کیوں کر جھوٹ باندھ سکتا
ہے۔ تم کہتے ہو کہ کمزوروں نے اس کی پیروی کی ہے (تو) پیغمبر کے ابتدائی
پیروی یہ شے غریب لوگ ہی ہوتے ہیں۔ تم نے تسلیم کیا کہ اس کا نہ ہب ترقی کرتا
جاتا ہے، پچھے نہ ہب کا یہی حال ہے کہ بڑھتا جاتا ہے۔ تم تسلیم کرتے ہو کہ
اس نے کبھی فریب نہیں کیا، پیغمبر کبھی فریب نہیں کرتے۔ تم کہتے ہو کہ وہ
نماز اور تقویٰ و عفاف کی ہدایت کرتا ہے، اگر یہ حج ہے تو میری قدم گاہ تک
اس کا قبضہ ہو جائے گا۔ مجھے یہ ضرور خیال تھا کہ ایک پیغمبر آنے والا ہے،
لیکن یہ خیال نہ تھا کہ وہ عرب میں پیدا ہو گا۔ اگر میں وہاں جا سکتا تو خود اس
کے پاؤں دھوتا۔“

یہ ہے ہر قل قیصر روم کا تبصرہ جو کتب سیر میں محفوظ ہے۔

قیصر کی بد بختی

اب اصل امتحان آتا ہے جرأت کا، ہمت کا، قریانی کا، ایثار کا۔ اور اس بات کا
کہ انسان حق کے لئے کیا کچھ چھوڑنے کے لئے تیار ہوتا ہے۔ اس مکالمہ کے دوران

قیصر نے محسوس کیا کہ جیسے جیسے گفتگو آگے بڑھ رہی ہے اور درباریوں کو اندازہ ہوتا جا رہا ہے کہ قیصر کا جھکاؤ اسلام کی جانب ہے اسی نسبت سے دربار میں موجود بطار قد اور احیا و رہبان کے نئچے اندر وی غیظ و غصب کے باعث پھول رہے ہیں، اور برہمی و غصہ سے ان کی آنکھیں سرخ انگارہ ہو رہی ہیں اور اسی طرح اس نے اپنے عائد و اعیان حکومت اور اپنے سپہ سالاروں کے تیور بگڑتے ہوئے دیکھے تو اسے اپنے اقتدار کو خطرہ محسوس ہوا۔ چنانچہ اس صورت حال سے خوف زدہ ہو کر اس نے عربوں کو دربار سے اٹھادیا اور رسول اللہ ﷺ کے سفیر حضرت دیجہ کلبی بن الحوش کو کسی جواب کے بغیر واپس جانے کا حکم سنادیا۔ ورنہ قرآن بتاتے ہیں کہ اس کے دل میں نورِ ایمان کی کرن پہنچ چکی تھی لیکن تاج و تخت، اقتدار و حکومت اس کے پاؤں کی بیڑیاں بن گئیں اور حق کی روشنی بجھ گئی۔ اقتدار، حکومت، غلبہ، قیادت و سیادت اور تکبیر وہ چیزیں ہیں جو حق کو تسلیم کرنے میں سب سے بڑی رکاوٹیں بن جایا کرتی ہیں۔ قرآن مجید میں یہود کے علماء کے بارے میں فرمایا گیا : «يَعْرِفُونَهُ كَمَا يَعْرِفُونَ أَبْنَاءَهُمْ» کہ یہ محمد (صلی اللہ علیہ وسلم) کو ایسے پوچھنا تھا کہ اپنے بیٹوں کو پوچھانتے ہیں۔ لیکن پوچھانا اور ہے، ماننا اور ہے۔ پھر محض زبانی ماننا اور ہے، دل سے یقین کرنا اور ہے۔ یہ تو کئی مراحل ہیں۔ عزیز مصطفیٰ صبوری ہزار فرسنگ است! راہِ حق میں تو بڑی بڑی رکاوٹیں، بڑے بڑے موافع اور بڑے بڑے امتحانات آتے ہیں۔ پس قیصر کی سلطنت و حکومت اس کے پاؤں کی بیڑی بن گئی، وہ ایمان نہیں لایا اور محروم رہ گیا۔ بہر حال حضور ﷺ کے نامہ ہائے مبارک کے جواب میں عیسائی بادشاہوں کی جانب سے یہ ایک نمائندہ طرز عمل تھا۔

دیگر سلاطین کے نام حضورؐ کے نامہ ہائے مبارک

عزیز مصر (مقویٰ) : اس وقت مصر میں موقوس نامی شخص کی حکومت تھی جو قیصر روم کے زیر اثر تھا۔ موجودہ اسکندریہ اس کا دارالحکومت تھا۔ قیصر کی طرح

مقوس بھی عیسائی تھا اور صاحبِ علم شخص تھا۔ وہ ایمان تو نہیں لایا لیکن اس نے رسول اللہ ﷺ کے قاصد حضرت حاطب بن شوہر کا عزاز و اکرام کیا اور حضور ﷺ کے نامہ مبارک کے جواب میں عربی میں یہ خط لکھا :

لِمُحَمَّدٍ بْنِ عَبْدِ اللَّهِ مِنَ الْمَقْوُسِ عَظِيمُ الْقِبْطِ، سَلَامٌ عَلَيْكَ
آمَّا بَعْدَ فَقَدْ قَرَأْتُ كِتَابَكَ وَفَهِمْتُ مَا ذَكَرْتَ فِيهِ وَمَا تَدْعُوا
إِلَيْهِ، وَقَدْ عَلِمْتُ أَنَّ نَبِيًّا يَقَى وَكُنْتُ أَظْلَنَّ أَنْ يَخْرُجَ مِنَ
الشَّامِ، وَقَدْ أَكْرَمْتُ رَسُولَكَ وَبَعْثَتُ إِلَيْكَ بِجَارِيَتِنِ لَهُمَا
مَكَانٌ مِنَ الْقِبْطِ عَظِيمٌ وَكَسْوَةٌ وَأَهْدَيْتُ إِلَيْكَ بَغْلَةً لِتَرْكَبَهَا،
وَالسَّلَامُ عَلَيْكَ

(ترجمہ) «محمد بن عبد اللہ (بن شوہر) کے نام مقوس رئیس قبط کی طرف سے۔

سلام علیک کے بعد میں نے آپ کا خط پڑھا اور اس کا مضمون اور مطلب سمجھا۔ مجھ کو اس قدر معلوم تھا کہ ایک پیغمبر آنے والا ہے، لیکن میں سمجھتا تھا کہ وہ شام میں ظہور کریں گے۔ میں نے آپ کے قاصد کی عزت کی۔ اور آپ کی طرف دلوڑ کیاں بھیجا ہوں، جن کی قبیلوں (مصر کی قوم) میں بہت عزت کی جاتی ہے۔ اور میں آپ کے لئے پوشک اور سواری کے لئے ایک خچر (بطور بدیہی) بھیج رہا ہوں۔ والسلام”

مقوس نے جو دلوڑ کیاں بھیجی تھیں، وہ کنیسر یا لوڈیاں نہیں تھیں بلکہ شاہی گھرانے سے تعلق رکھتی تھیں۔ وہ دونوں اثناء سفر ہی میں حضرت حاطب بن شوہر کی تبلیغ و تعلیم سے ایمان لے آئی تھیں۔ ان میں ایک حضرت ماریہ قبطیہ رہنما ہبھائی اکرم بن شوہر کے حرم میں شامل ہوئیں۔ دوسری جن کا نام سیرین تھا حضرت حسان بن شوہر کے جبالہ عقد میں آئیں۔ یہ دونوں حقیقی بنتیں تھیں۔ خچر کا نام دلدل تھا۔ جنگِ تھیں میں حضور اکرم بن شوہر اسی پر سوار تھے۔

نجاشی شاہِ جبشہ : علامہ شبلیؒ نے اپنی تحقیق کے مطابق نجاشی کے متعلق جو

لکھا ہے، وہ درج ذیل ہے:

”نجاشی بادشاہ جس کو آپ نے دعوت اسلام کا جو خط بھیجا، اس کے جواب میں اس نے عرضہ بھیجا کہ ”میں گواہی دیتا ہوں کہ آپ خدا کے سچے پیغمبر ہیں۔“ - حضرت جعفر طیار بن ابو جہر تکر کے جس چلے گئے تھے میں موجود تھے۔ نجاشی نے ان کے ہاتھ پر بیعت اسلام کر لی۔ ابن الحنفی نے روایت کی ہے کہ نجاشی نے اپنے بیٹے کو ساتھ مصاحبوں کے ساتھ بارگاہ رسالت میں عرض نیاز کے لئے بھیجا، لیکن جہاڑو بُ گیا اور یہ سفارت ہلاک ہو گئی۔“

علامہ شبیٰ نے یہ روایت طبری کے حوالے سے لکھی ہے۔ آگے علامہ لکھتے ہیں :

”عام ارباب سیر لکھتے ہیں کہ نجاشی نے ۶۹ھ میں وفات پائی، آنحضرت ﷺ مدینہ میں تشریف رکھتے تھے اور یہ خبر سن کر آپ نے غائبانہ اس کے جنازے کی نماز پڑھائی، لیکن یہ غلط ہے۔ صحیح مسلم میں تصریح ہے کہ جس نجاشی کی نماز جنازہ آپ نے پڑھی وہ یہ نہ تھا۔“ (والله اعلم)

ان تین عیسائی بادشاہوں کے طرزِ عمل کو بیان کرنے کا مقصد یہ ہے کہ یہ بات واضح ہو جائے کہ انہوں نے نہ تونبی اکرم ﷺ کے قاصدوں کے ساتھ کوئی بدسلوکی کی اور نہ ہی حضورؐ کے نامہ گرامی کی کوئی توہین کی، بلکہ ہر قل قیصر روم کے رویہ سے تو صاف معلوم ہوتا ہے کہ اس کی خواہش اور کوشش یہ تھی کہ کسی طرح اس کی پوری مملکت اجتماعی طور پر اسلام کی دعوت قبول کرے لیکن اس کوشش میں وہ ناکام ہو گیا اور اپنے اقتدار کے تحفظ کی خاطر دولتِ ایمان سے محروم رہ گیا۔

کسریٰ ایران : ایران میں اس وقت خسرو پوری فرمانزوائے سلطنت تھا اور پچھلے شہنشاہوں کے طرح ”کسریٰ“ کے لقب سے ملقب تھا۔ اس کا طرزِ عمل عیسائی بادشاہوں کے بالکل بر عکس تھا۔ وہ مجوہ یعنی آتش پرست تھا اور وہی ”نبوت اور رسالت“ کے بارے میں قطعی لاعلم تھا۔ رسول اللہ ﷺ کا نامہ مبارک پڑھ کر وہ نہایت بہرہم ہو گیا اور اس نے نہایت تحریر آمیز رویہ اختیار کیا۔ اس کے نام حضور

مُبَارِكْ جو علامہ شبیل نے اپنی کتاب میں نقل کیا ہے، درج ذیل ہے:
((بِسْمِ اللّٰهِ الرَّحْمٰنِ الرَّحِيْمِ ، مِنْ مُحَمَّدٍ رَسُولِ اللّٰهِ إِلٰى
كُسْرٰی عَظِيمٍ فَارِسٍ، سَلَامٌ عَلٰی مَنِ اتَّبَعَ الْهُدَیٰ وَأَمَنَ بِاللّٰهِ
وَرَسُولِهِ وَشَهَدَ أَنَّ لَا إِلٰهَ إِلّٰ اللّٰهُ وَأَنَّ رَسُولَ اللّٰهِ إِلٰى النَّاسِ
كَافَةً لِيُنذِرُ مَنْ كَانَ حَيًا، أَسْلِمْ تَسْلِيمٌ فَإِنْ آتَيْتَ فَعَلَيْكَ إِثْمٌ
الْمَجْوُسِ))

”خدائے رحمٰن و رحیم کے نام سے، نعمت پیغمبر خدا کی طرف سے کسری رئیس فارس کے نام“ سلام ہے اس شخص پر جو ہدایت کا پیر و ہوا اور اللہ اور اس کے پیغمبر پر ایمان لائے اور گواہی دے کہ اللہ کے سوا کوئی خدا نہیں ہے اور یہ کہ اللہ نے مجھے تمام دنیا کا پیغمبر مقرر کر کے بھیجا ہے تاکہ وہ ہرزندہ شخص کو خدا کا خوف دلائے۔ تو اسلام قبول کر لے تو سلامت رہے گا ورنہ بھوسیوں (کے اسلام قبول نہ کرنے) کا و بال بھی تیری گردن پر ہو گا۔“

خرس و پرویز کاغور اور گستاخی : بادشاہت کا نامہ ہی کچھ ایسا ہوتا ہے کہ عام طور پر ہر بادشاہ مغورو ہو ہی جاتا ہے، لیکن خرس و پرویز بہت زیادہ مغورو تھا۔ اس کے دور میں دربار شاہی کو جو عظمت و شوکت اور جلال حاصل ہوا اس سے پہلے کبھی بادشاہ کا نام پہلے ہوتا تھا اور مکتوب نگار کا بعد میں۔ حضور مسیح موعود کے نامہ مبارک کی ترتیب یہ تھی کہ پہلے بسم اللہ پھر خود حضور کا اسم گرامی تھا اور پھر کسری کا نام تھا۔ یہ دیکھ کر کسری آگ بگولہ ہو گیا اور اس نے غیظ و غصب سے مغلوب ہو کر نہایت گستاخانہ رویہ اختیار کیا۔ نقل کفر کفرناہ باشد، اس نے حضرت عبد اللہؓ سے کہا کہ اگر تم قاصد نہ ہوتے تو میں تمہیں قتل کر دیتا، تمہارے صاحب کی یہ جرأت کہ میرے غلام ہوتے ہوئے میرے نام سے پہلے اپنا نام لکھا۔ ایسا گستاخ شخص! میں ابھی اس کی

گرفتاری کا فرمان جاری کرتا ہوں اور اسے بلوا کر اپنے دربار میں اپنے ہاتھ سے اس کی گردان اڑادوں گا^(۱)۔ ان گستاخانہ کلمات کے ساتھ اس نے نبی اکرم ﷺ کا نامہ مبارک چاک کرڈا^(۲)۔

نبی اکرم ﷺ کی پیشین گوئی : بعد میں جتاب رسول اللہ ﷺ کو خروپرویز کی اس گستاخی کی خبر پہنچی تو آپ نے بطور پیشین گوئی فرمایا کہ ”اس نے میرا خاط نہیں چھڑا، اپنی سلطنت کے پڑے اڑادیئے“۔ اس وقت عالم واقعہ میں تو کیفیت یہ تھی کہ سلطنت کسری موجود تھی، اس کی لاکھوں کی فوج تھی، اس کی سلطنت لاکھوں میں پر پھیلی ہوئی تھی، اس کی سطوت، شان و شوکت اور رعب و دبدبہ مرعوب کن تھا۔ اس کے پڑے تو کئی سال بعد خلافت فاروقی کے دور میں ہونے شروع ہوئے اور اس کی تکمیل حضرت عثمان[ؓ] کے عہد خلافت کے ابتدائی تین چار سالوں میں ہوئی۔ لیکن حضور ﷺ نے اسی وقت پیشین گوئی فرمادی کہ کسری کی سلطنت کے پرخے اڑ جائیں گے اور اس کا نام تک باقی نہیں رہے گا۔

خرسرو پرویز کا انجام : خرسرو پرویز نے حضور ﷺ کے قاصد اور آپ کے نامہ مبارک کے ساتھ گستاخی پر ہی بس نہیں کیا بلکہ اس نے یمن میں اپنے گورنر کو جو ایرانی تھا، فرمان بھیجا کہ ”یہ مدینہ کا کون گستاخ شخص ہے جس نے میری شان میں ایسی گستاخی کی ہے اور جو نبوت کا مدعی ہے، اسے فوراً گرفتار کر کے میرے دربار میں حاضر کرو“۔ بازاں گورنر یمن نے اپنے دو گماشتوں کو مدینہ بھیجا۔ ان دونوں نے حضور ﷺ کی خدمت میں پہنچ کر کہا کہ ہمارے شہنشاہ نے آپ کو طلب کیا ہے۔ اگر آپ حکم کی تعییل نہیں کریں گے تو وہ آپ کو اور آپ کے پورے ملک کو تباہ و بر باد

(۱) یمن میں اس وقت ایران کی حکومت تھی اور ایران کے بادشاہ پورے عرب کو آزاد قبائل کا علاقہ سمجھتے تھے اور اسے اپنی قلمرو کا حصہ گردانے تھے۔

(۲) واضح رہے کہ اس وقت کسری کے سامنے رسول اللہ ﷺ کے نامہ مبارک کا ترجمہ تھا جسے اس نے چاک کر دیا اور رسول اللہ ﷺ کا اصل نامہ مبارک محفوظ رہا۔ (مرتب)

کر کے رکھ دے گا۔ اس پر حضور ﷺ مسکرائے اور فرمایا کہ تمہارا بادشاہ رات کو اپنے بیٹے (شیرویہ) کے ہاتھوں قتل ہو چکا ہے۔ اب تم واپس جاؤ اور اپنے گورنر سے کہہ دینا کہ جلد ہی اسلام کی حکومت کسریٰ کے پایہ تخت تک پہنچے گی۔ چنانچہ خروپرویز کا یہ انجام ہوا کہ اپنے ہی بیٹے کے ہاتھوں مارا گیا، جس کی خبر حضور ﷺ کو اللہ تعالیٰ نے وحی کے ذریعے سے پہنچائی۔

قیصر و کسریٰ کے انجام میں ایک نمایاں فرق : نبی اکرم ﷺ کے دورِ سعید ہی میں اس دور کی دونوں عظیم سلطنتوں یعنی روم و فارس سے مسلمانوں کی چھپیر چھاڑ شروع ہو گئی تھی، جس نے حضرت ابو بکر صدیق، حضرت عمر فاروق اور حضرت عثمان رضی اللہ عنہم کے دورِ خلافت میں باقاعدہ جنگوں کی صورت اختیار کر لی، جن کے دو علیحدہ علیحدہ نتائج نکلے۔ وہ یہ کہ جہاں تک قیصر روم کا تعلق ہے تو اگرچہ وہ شام کے تمام علاقوں سے بالکل بے دخل کر دیا گیا تھا۔ اور شمالی افریقہ کے تمام علاقوں میں مصر تما را کش اس کی فرمانروائی میں نہیں رہے تھے لیکن اس کی حکومت بالکل ختم نہیں ہوئی، بلکہ ایشیا کے کوچک کے تھوڑے سے علاقوں اور بلقان کی ریاستوں میں اس کا اقتدار قائم رہا۔ قسطنطینیہ جو اس کا پایہ تخت تھا وہ بعد میں پند رھویں صدی عیسوی میں ترکان عثمانی کے ہاتھوں فتح ہوا۔ خلافت راشدہ میں اس کی حکومت کا بالکل ختم نہ ہونا اس کے اس رویہ کی برکت تھی جو اس نے نبی اکرم ﷺ کے نامہ مبارک کے بارے میں اختیار کیا تھا۔ اس کے بر عکس خلافت فاروقی میں کسریٰ کی حکومت قریباً ختم ہو چکی تھی جس کا خلافت عثمانیہ میں نام بھی باقی نہیں رہا۔ یہ دگر د مارا گیا اور وہ پورا علاقہ جو کسریٰ عظیم فارس کے زیر نگیں تھا اسلامی حکومت کا جزو بن گیا۔ یہ انجام تھا اس گستاخانہ رویے کا جو خروپرویز نے حضور ﷺ کے نامہ مبارک کو چاک کرنے کی صورت میں کیا تھا۔ یہ ایک نمایاں فرق ہے جو ہمیں تاریخ اسلام کے قرین اول میں نظر آتا ہے۔

بیرونی عرب مسلح تصادم کا آغاز

غزوہ موتہ

صلح حدیبیہ کے بعد ۷ھ کے بالکل اوائل میں حضور ﷺ نے ان روساء عرب کے نام بھی نامہ ہائے مبارک ارسال فرمائے تھے جو عرب اور شام کے سرحدی علاقوں میں آباد تھے۔ ان میں غسان کا قبیلہ تعداد میں بھی بڑا تھا اور کافی طاقت ور بھی تھا۔ اس قبیلہ کے لوگ اگرچہ عرب تھے، لیکن ایک دت سے عیسائی تھے۔ یہ قبیلہ قیصر روم کے ماتحت اور اس کا باج گزار تھا۔ اس وقت قبیلہ کارئیں و حکمران شرخیل بن عمرو نامی شخص تھا۔ اس کے پاس حارث بن عیمر بن القوہ بطور قاصد حضور ﷺ کا نامہ مبارک لے کر گئے تھے۔ اس بدجنت نے حضور ﷺ کے قاصد کو شہید کر دیا۔ حضورؐ نے انؓ کے خون کے قصاص کے لئے تین ہزار کاشکر تیار کر کے جمادی الاولی ۸ھ میں شام کی طرف بھیجا۔ اس لشکر کا سپہ سالار حضور ﷺ نے حضرت زید بن حارث بن القوہ کو مقرر فرمایا اور پسلے ہی سے معین کر دیا کہ اگر ان کو دولت شادوت نصیب ہو تو حضرت جعفر بن ابی طالب بن القوہ (حضرت علی بن القوہ کے حقیقی بھائی) سپہ سالار ہوں گے۔ اور اگر وہ بھی شہید ہو جائیں حضرت زید بن رواحہ بن القوہ سپہ سالار ہوں گے جو انصاری تھے اور مشہور شاعر تھے۔

حضرت زید بن حارث بن القوہ نبی اکرم ﷺ کے آزاد کردہ علام تھے۔ اس بنا پر لوگوں کو تعجب ہوا کہ حضرت جعفر بن ابی طالب بن القوہ اور حضرت عبد اللہ بن رواحہ بن القوہ کے ہوتے ہوئے حضرت زید بن القوہ کو لشکر کی سرداری اور سپہ سالاری کس بنا پر پسند کر گئی ہے۔ لیکن اسلام جس مساواتِ عام کو قائم کرنے کیلئے آیا تھا اس کیلئے یہ عملی نظری ضروری تھی تاکہ لوگوں میں ایثار کا جذبہ پیدا ہو اور امیر خواہ کوئی بھی ہو اس کی اطاعت فی المعرف کی تربیت حاصل ہو۔ — مرض وفات کے شروع ہونے سے قبل حضور ﷺ نے انہی زید بن حارث کے فرزند حضرت اسماءؓ کو اس لشکر کا

افروامیر مقرر کیا تھا جو شام کی سرحدوں کی طرف بھیجا جانے والا تھا۔ حضرت امام
کی ماتحثی میں حضرت ابو بکر صدیق اور حضرت عمر فاروق علیہما السلام جیسے جلیل القدر صحابی
بھی شامل تھے۔ حضور ﷺ نے مساواتِ انسانی کے محض وعظ ارشاد نہیں فرمائے
 بلکہ صحابہ کرام علیہم السلام کا اس طور پر تزکیہ فرمایا تھا کہ وہ لوگ جو نسلی اور قبائلی تقاضوں کو
حریز جان بنائے رکھتے تھے ایک شخصی کے دندانوں کی طرح باہم مربوط اور بنیان
مرصوص بن گئے تھے۔ سیرت مطہرہ علی صاحبہ الصلوٰۃ والسلام کے اسی نوع کے
واقعات کو دیکھ کر ایسی جی ویز جیسے دشمن اسلام کو بھی یہ لکھتا پڑا کہ ”مساواتِ
انسانی، اخوت اور حریت پر نہایت بلند پایہ مواعظ تو حضرت مسیح (علیہ السلام) کے یہاں بھی
ملتے ہیں لیکن واقعہ یہ ہے کہ ان اصولوں پر دنیا میں سب سے پہلا عملی معاشرہ نحمد
(علیہ السلام) نے قائم فرمایا۔

اگرچہ یہ مسم قصاص لینے کے لئے بھیجی گئی تھی، لیکن چونکہ تمام سماں کا بنیادی و حقیقی مقصد اسلام کی تبلیغ و دعوت تھا اس لئے لشکر کی روانگی سے قبل اسے حضور ﷺ نے ہدایات دیں اور ارشاد فرمایا کہ راہ میں جو قبائل آباد ہیں ان کو اسلام کی دعوت دی جائے اور شرحبیل بن عمرو غسانی کو بھی پہلے اسلام کی دعوت دی جائے۔ اگر وہ قبول کر لے تو جنگ کی ضرورت نہیں۔ رسول اللہ ﷺ فوج کے ساتھ مدینہ سے باہر کچھ ڈور تک بھی تفیض تشریف لے گئے۔

مدینہ سے باہر پکھ دو رہت، ریس میں سریکے۔ ادھرمدینہ میں مسلمانوں کا لشکر تیب پار ہاتھا اور ادھرجاؤسوں نے شُرُحیل کو خبر کر دی۔ چنانچہ شُرُحیل نے اس لشکر کے مقابلہ کے لئے قرباً ایک لاکھ کی فوج تیار کی، کیونکہ اسے معلوم تھا کہ معاملہ قصاص اور انتقام کا ہے، لہذا جنگ ضرور ہوگی۔ پھر خود قیصر روم (ہرقل) ایک بست بڑی فوج لے کر غسانیوں کے دارالحکومت بصری سے چند میل کے فاصلہ پر آ کر بیٹھ گیا تاکہ اگر غسانی شکست کھائیں تو وہ ان کی مدد کے لئے اپنی فوج لے کر پہنچ جائے۔ اہل ایمان کے لشکر کو جب غسانیوں کی تیاری اور اس کی پشت پر ہرقل کی فوج کی موجودگی کا علم ہوا تو مشورہ ہوا

کہ ان حالات میں کیا طرز عمل اختیار کیا جائے۔ کماں صرف تین ہزار اور کماں ایک لاکھ! گویا ایک اور تین تیس کی نسبت بن رہی تھی، چنانچہ مشورہ ہوا کہ دریں حالات مقابلہ کا خطرہ (Risk) مول لینا چاہئے یا حضور ﷺ کو اطلاع دی جائے اور توقف کر کے آپ کے حکم کا انتظار کیا جائے۔

شہادت ہے مطلوب و مقصود مومن!

حضرت زید بن حارثہ بن عوف کی رائے یہی تھی کہ ہمیں سردست مقابلہ نہیں کرنا چاہئے اور حضورؐ کے حکم کا انتظار کرنا چاہئے۔ لیکن حضرت عبد اللہ بن رواحہ بن عوف کی رائے یہ تھی کہ مقابلہ کیا جائے۔ چنانچہ وہ اٹھے اور انہوں نے تقریر کی کہ مسلمانوں! ہم دنیا کے طالب ہو کر نہیں نکلے، فتح اور غلکت سے ہمارا کوئی تعلق نہیں، ہم تو شہادت کے متنقی ہیں، اللہ نے ہمیں یہ موقع فرما ہم کیا ہے تو ہم تاخیر کیوں کریں؟۔“ اس تقریر کا یہ اثر ہوا کہ فیصلہ ہو گیا کہ مقابلہ کیا جائے گا — چنانچہ تصادم ہو گیا۔ اب کماں تین ہزار کماں ایک لاکھ! لیکن جوشِ ایمانی اور شوقِ شہادت سے سرشار یہ مختصر سالشکر ایک لاکھ کی فوج پر حملہ آور ہوا۔ حضرت زید بن حارثہ بن عوف شہید ہوئے تو ان کے بعد حضرت جعفر بن ابی طالب بن عوف نے علم اپنے ہاتھ میں لیا۔ ان کے متعلق روایات میں آتا ہے کہ جب انہوں نے علم سنبھالا اور شکران کی قیادت میں آیا تو گھوڑے سے اتر کر پہلے خود اپنے گھوڑے کی تانگوں پر تکوار ماری اور اس کی کونچیں کاٹ دالیں تاکہ گھوڑے پر بیٹھ کر فرار ہونے کا خیال بھی دل میں نہ آئے۔ پھر نہایت بے گذری سے دشمنوں کی فوج پر ثوٹ پڑے۔ ایک ہاتھ قلم ہوا تو دوسرے ہاتھ میں علم تھام لیا۔ وہ بھی قلم ہوا تو باقی ماندہ بازوں سے جھنڈا آغوش میں لے لا تاکہ علم ان کے جیتے جی زمیں بوس نہ ہو۔ یہ صورت حال دیکھ کر حضرت عبد اللہ بن رواحہ بن عوف نے آگے بڑھ کر جھنڈا اپنے ہاتھ میں لے لیا۔ حضرت جعفرؑ زخموں سے چور چور ہو کر زمین پر گرے اور اپنی جان جان آفرین کے سپرد کر دی۔

رسول اللہ ﷺ نے خواب دیکھا اور صحابہ کرام رضی اللہ عنہم کو بتایا کہ جعفرؑ کو اللہ تعالیٰ نے کئے ہوئے دو بازوں کی جگہ دو پر عطا فرمادیے ہیں جن سے وہ جنت میں اڑتے پھر رہے ہیں۔ اسی وقت سے آپ کا لقب "طیار" قرار پایا اور وہ جعفر طیار کے نام سے موسوم ہوئے۔ رضی اللہ تعالیٰ عنہ - حضرت عبد اللہ بن عمر رضی اللہ عنہ جواس غزوہ میں شریک تھے، ان کا بیان ہے کہ میں نے جعفرؑ کی لاش بعد میں خود دیکھی تھی، اس پر تکواروں اور برہمیوں کے نوے زخم تھے، لیکن سب سامنے کی طرف تھے، پشت پر کوئی زخم نہیں تھا۔ یہ تھے حضرت جعفر طیار بن شو - ان کے بعد حضرت عبد اللہ بن رواحد بن شو بھی دادِ شجاعت دیتے ہوئے شہید ہو گئے۔

خالد بن ولید رضی اللہ عنہ کی حکمت عملی

جناب رسول اللہ ﷺ نے ان تین صحابہ کرام رضی اللہ عنہم کو یکے بعد دیگرے پہ سالار نامزو کیا تھا، لیکن مزید کوئی ہدایت نہیں دی تھی۔ چنانچہ جب وہ تینوں شہید ہو گئے تو اب مسلمانوں کے لشکر میں سے حضرت خالد بن ولید رضی اللہ عنہ نے آگے بڑھ کر کمان سنبھالی اور نہایت بہادری اور بے جگری سے لڑے۔ صحیح بخاری میں ہے کہ اس غزوہ میں ان کے ہاتھ سے آٹھ تکواریں ٹوٹ ٹوٹ کر گریں^(۱)۔ لیکن ایک لاکھ سے تین ہزار کا مقابلہ تھا۔ اس نازک صورت حال میں خالد بن ولید رضی اللہ عنہ کی حکمت عملی یہ تھی کہ وہ ایسی جنگی چال کے ذریعے رو میوں کو مرعوب کر کے اتنی کامیابی کے ساتھ

(۱) صحیح بخاری میں "غزوہ موتہ" کے باب میں حدیث ہے کہ جنگ موتہ کی خبر وحی کے ذریعہ سے حضور ﷺ کو مل رہی تھی۔ آپؐ نے ازروئے وحی فرمایا "اب اللہ کی ایک تکوار یعنی خالد بن ولید سیف من سیوف اللہ نے مسلمانوں کا علم اپنے ہاتھ میں لیا اور اللہ تعالیٰ نے مسلمانوں کو اپنے دشمن پر غلبہ دیا"۔ حدیث میں الفاظ آئے ہیں کہ "فتح الله عليهم" غلبہ اور فتح کی تشرع میں ارباب سیرا اور اہل روایت کی مختلف آرائی ہیں۔ مولانا شبلیؒ نے ان کو اپنی تالیف سیرۃ النبیؐ میں "غزوہ موتہ" کے باب کے اختتام پر حاشیہ میں درج کر دیا ہے۔ البتہ یہ بات واضح ہے کہ حضرت خالد بن ولید کا لقب "سیف اللہ" اسی حدیث کی رو سے مشہور ہوا۔ (مرتب)

مسلمانوں کو پیچھے ہٹا لیں کہ رومیوں کو تعاقب کی ہمت نہ ہو۔ جس میں وہ کامیاب ہوئے۔ یہ روایات بھی موجود ہیں کہ غسانیوں کے ہرا اول دستے نے جب حملہ کیا تو واقعۃ اللہ تعالیٰ نے مسلمانوں کو فتح عطا فرمائی اور ہرا اول دستے ٹکست کھا کر فرار ہو گیا۔ بعد میں دشمن کی پوری فوج نے یکبارگی حملہ کر کے مسلمانوں کی فوج کو اپنے گھیرنے میں لے لیا۔ حضرت خالد بن ولید نے پھاڑ کی جانب سے دشمنوں کا گھیرا توڑا اور اپنے لشکر کو لے کر پھاڑ کے دامن میں پہنچ گئے اور اس طرح اپنی فوج کو دشمنوں کے حملوں سے بچا لائے۔

جب یہ فوج مدینہ پہنچی تو بعض روایات میں آتا ہے کہ لوگوں نے یہ سمجھا کہ شاید یہ بھاگ کر آئے ہیں۔ چند لوگوں نے شر سے باہر نکل کر ان پر ٹکریاں اور ریت پھینکی کہ تم لوگ بھگوڑے ہو۔ تم لوگ اللہ کی راہ میں قفال کے لئے گئے تھے لیکن اپنی جان بچا کر آگئے ہو۔

نبی اکرم ﷺ کو جب یہ خبر ملی تو آپ نفس نفس مدینہ سے باہر تشریف لائے۔ آپ نے بڑے تپاک سے فوج کا استقبال کیا اور یہ ارشاد فرمایا کہ ان کو تسلی دی کہ تم مفرور نہیں ہو، بلکہ دوبارہ حملہ کرنے کی نیت سے پیچھے ہٹ آنے والے ہو۔ جیسے سورۃ الانفال میں آپ کا تھا کہ پینترا بد لئے اور جنگی چال کے طور پر یا نی قوت کے ساتھ پھر مقابلے کی نیت کے ساتھ پیچھے ہٹا جائے تو اس میں کوئی حرج نہیں ہے^(۱) (غزوہ موتہ) سے بیچ کر آنے والے اہل ایمان دراصل اسی ذمہ میں آتے تھے، یہ جان بچا کر فرار نہیں تھا۔ لہذا نبی اکرم ﷺ نے اس فوج کو تسلی دی۔ ادھرنہ صرف غسانی بلکہ سارا عرب اور مشرق و سطی یہ دیکھ کر حیران و ششد رہ گیا کہ ایک اور ۳۳ کے اس مقابلہ میں بھی کفار مسلمانوں پر غالب نہ آسکے۔ مسلمانوں کے جتنے لوگ شہید ہوئے

(۱) سورۃ الانفال کی آیت نمبر ۲۸ میں کفار کے مقابلہ میں جان بچا کر پیٹھ پھیرنے والوں کے لئے اللہ کے غضب اور جنم کی وعید آئی ہے۔ اسی آیت کے درمیان میں یہ استثنائی الفاظ آئے ہیں : «إِلَّا مُسْحَرٌ فَالْقَتَالِ أَوْ مُتَحَيَّزٌ إِلَى فِتْنَةٍ»۔ (مرتب)

اس سے کہیں زیادہ تعداد میں کفار مقتول ہوئے۔ پھر ایک لاکھ کی فوج کے نزد میں
تین ہزار کی مختصر سی فوج کو بچا لے جانا بھی فوجی اعتبار سے بڑے اچھیسے کی بات تھی۔
یہی چیز تھی جس نے شام اور عراق کی سرحدوں پر آباد قبائل اور نجدی قبائل کو
اسلام کی دعوت توحید سے متاثر کیا اور اس غزوہ کے بعد ہزاروں کی تعداد میں ان
قبائل کے لوگ ایمان لے آئے۔

غسانیوں کا خوف اور جنگی تیاریاں : جنگِ موته کے اس معرکے نے غسانیوں
اور رومیوں کو ہلا کر رکھ دیا اور ان کو خوف لاحق ہو گیا کہ مسلمان چین سے بیٹھنے
والے نہیں ہیں۔ وہ یقیناً دوبارہ حملہ کریں گے۔ چنانچہ ایک طرف غسانیوں نے فوجی
تیاریاں شروع کر دیں، دوسری طرف انہوں نے قیصر روم کو لکھا کہ اس ابھرتی
ہوئی طاقت کو نظر انداز نہیں کرنا چاہئے، اسال پورا عرب قحط میں مبتلا ہے الذاہی
بہترین موقع ہے کہ اس ابھرتی ہوئی قوت کو کچل دیا جائے۔ چنانچہ ہرقل نے بھی
چالیس ہزار کی فوج شام بھیج دی اور خود مزید فوج کے ساتھ حص پہنچ گیا۔ اس طرح
غسانیوں اور رومیوں نے ایک لشکر جرار تیار کر لیا۔

غزوہ تبوک

شام اور عرب کے مابین تجارت کا سلسلہ جاری تھا۔ چنانچہ تاجریوں کے ذریعہ
سے یہ خبر پورے عرب میں پھیل گئی کہ غسانی روی فوج کے ساتھ مل کر عنقریب
مدینہ پر حملہ کرنے اور اس کی ایمنٹ سے ایمنٹ بجانے والے ہیں۔ نبی اکرم ﷺ کو
بھی یہ خبریں بر ابرمل رہی تھیں چنانچہ آپ نے بھی فوج کی تیاری کا حکم دے۔ یہ پہلا
موقع تھا کہ حضور ﷺ کی طرف سے نفیر عام ہوئی۔ یعنی ہر مسلمان جس کو کوئی عذر
شرعی لاحق نہ ہوا اس کا اس غزوہ کے لئے نکلنا اور فوج میں شامل ہونا لازم قرار دے
دیا گیا۔ اس سے قبل یہ ہوتا تھا کہ جب بھی کہیں کوئی مم بھیجنی ہوتی تھی تو نبی اکرم
ﷺ مسجد نبوی میں صحابہ کرام رضی اللہ عنہم کو جمع فرماتے اور مم کے لئے مطلوبہ تعداد کے

مطابق یا خود انتخاب فرماتے یا ان اصحاب کو شامل فرمائیتے جو خود کو اس مسم کے لئے پیش کرتے۔ لیکن اس مرتبہ صورت حال مختلف تھی۔ چنانچہ نفیر نام کے نتیجہ میں تمیں ہزار کی فوج تیار ہو گئی اور آپ اس لشکر کو لے کر توبہ کی طرف روانہ ہوئے۔ سورۃ التوبہ کا اکثر حصہ غزوہ توبہ سے مقصداً قبل اور مقصداً بعد کے واقعات پر سیر حاصل تبصرہ ہے۔ یہی موقع ہے کہ جس میں منافقین کا کردار نہایاں ہو کر سامنے آتا ہے اور ان کے نفاق کا پردہ چاک ہوتا ہے۔

صحابہ کرام رضی اللہ عنہم کا سخت ترین امتحان : غزوہ احزاب کی طرح غزوہ توبہ

بھی صحابہ رضی اللہ عنہم کرام کے لئے نہایت سخت امتحان کا موقع تھا۔ اس لئے کہ اب تک راؤ وقت کی دو عظیم ترین طائقوں میں سے ایک طاقت یعنی سلطنت روما سے در پیش تھا۔ اب بات عربوں کی باہمی جنگ کی نہیں تھی جہاں ایک اور تین چار یا ایک اور دس یا بیس کی نسبت ہو۔ اب تو سلطنت روما سے تکراؤ کا مسئلہ در پیش تھا کہ جس کے پاس لاکھوں کی تعداد میں ہر وقت باقاعدہ فوجیں تیار رہتی تھیں، جو اس دور کے اعتبار سے اعلیٰ ترین ہتھیاروں سے لیس تھیں۔ غسانیوں نے لاکھوں کا لشکر تیار کر کھاتھا، جس کی پشت پر خود ہر قل قیصر روم اپنی کیش فوج کے ساتھ شام میں موجود تھا اور وہ کسی طرح بھی اپنے ان مقبوضات سے دست بردار ہونے کے لئے تیار نہیں ہو سکتا تھا۔ ایک طرف یہ صورت حال تھی، دوسری طرف عالم یہ تھا کہ رسول اللہ ﷺ نے صحابہ کرام رضی اللہ عنہم کا اتنا سخت امتحان لیا کہ ہر مسلمان کا جنگ کے لئے نکلنالازم فرمایا، لہا یہ کہ وہ ضعیف یا بیمار ہو۔ پھر یہ کہ قحط کا عالم اور شدت کی گرمی کا موسم تھا کہ لوگوں کو ویسے بھی گھر سے نکلنا شاق گزرتا تھا۔ ان حالات میں طویل سفر گویا خود اپنے آپ کو ہلاکت میں ڈالنے کے متراوٹ تھا۔ یہی وجہ ہے کہ اس موقع پر منافقین کا پردہ چاک ہو گیا، جو خود بھی جنگ کے لئے نکلنے سے جی چراتے تھے اور دوسروں کو بھی منع کرتے تھے کہ ﴿لَا تَنْفِرُوا فِي الْحَرَّ﴾ ”گرمی میں نہ نکلو“۔ مزید یہ کہ کھجوروں کی فصل تیار تھی اور یہ اندیشہ لاحق تھا کہ اگر اب چلے گئے تو یہ کھجور میں کون اتارے

گا۔ یہ درختوں ہی پر گل سڑک رختم ہو جائیں گی۔ پہلے ہی کھانے کے لالے پڑے ہیں،
یہ فصل بھی اگر برپا ہو گئی تو پھر کیا ہو گا؟

سب پر مستزادیہ کے طویل ترین سفر اور سلطنت روما سے نکراوہ کا مرحلہ درپیش
تھا، لہذا ساز و سامان بھی کافی در کار تھا۔ چنانچہ نبی اکرم ﷺ صحابہ کرام رضی اللہ عنہم کو
ترغیب دے رہے تھے کہ اللہ کی راہ میں زیادہ سے زیادہ مالی انفاق بھی کرو۔ نبی اکرم
ﷺ کی اس ترغیب کے نتیجہ میں پرستارانِ حق نے ساز و سامان کی فراہمی میں اپنی
بساط سے بڑھ کر حصہ لیا۔ جو صحابہ کرام رضی اللہ عنہم آسودہ حال تھے انہوں نے بڑی بڑی
رقیں پیش کیں۔ یہی وہ موقع ہے جب حضرت عمر فاروق رضی اللہ عنہ نے اپنے گھر کا نصف
ساز و سامان اور اٹاٹہ جبکہ حضرت ابو بکر رضی اللہ عنہ نے اپنا سارے کاسار اٹاٹہ نذر کر دیا
اور گھر میں جھاڑو پھیر دی۔ غریب صحابہ رضی اللہ عنہم نے محنت مزدوری کر کے جو کچھ کمایا لا
کر حاضر کر دیا۔ ایک صحابیؓ نے رات بھرا یک باغ میں پانی سینچا اور اس کے معاوضہ
میں انہیں جو سمجھو ریں ملیں وہ لا کر خدمتِ اقدس میں پیش کر دیں۔ عورتوں نے
اپنے زیور اتار کر دے دیئے۔ الغرض تمام اہل ایمان میں جوش جماد کی لمبڑی گئی۔
یہ نفیر عام اور انفاق فی سبیل اللہ کی ترغیب منافقوں کے لئے کسوٹی بن گئی۔
اس موقع پر پیچھے رہ جانے اور انفاق سے ہاتھ روکنے کے معنی یہ تھے کہ ایسے شخص کا
اسلام کے ساتھ تعلق کا معاملہ مشتبہ ہو جاتا۔ چنانچہ منافقین کے لئے یہ موقع ان کے
نفاق کا پردہ چاک کرنے کا سبب بن گیا۔ دوسری طرف وہ اہل ایمان بھی تھے جو
سواریوں کی اور سامان کی قلت کی وجہ سے تباک کے سفر پر جانے سے معذور
تھے۔ حالانکہ ان کی شدید خواہش تھی کہ وہ نبی اکرم ﷺ کے ساتھ نکلیں۔ وہ حضور
کی خدمت میں رو رکھتے کہ اگر آپ ہمیں بھی لے چلیں تو ہماری جانبی قربان
ہونے کے لئے حاضر ہیں۔ ان مُخلصین کی بے تابیوں کو دیکھ کر حضور ﷺ کا دل بھر
آتا تھا — چنانچہ سورۃ التوبہ میں جماں ضعفاء اور مريضوں کو اس غزوہ میں
شرکت سے منشیٰ قرار دیتے ہوئے تسلی دی گئی وہاں ان مُخلص اہل ایمان صحابہ کی

تلی کے لئے یہ آیت مبارکہ نازل ہوئی :

» وَلَا عَلَى الَّذِينَ إِذَا مَا أَتَوْكَ لِتَحْمِلُهُمْ فُلْتَ لَا أَجِدُ مَا أَخْمِلُكُمْ عَلَيْهِ صَرْتَوْلَوْا وَأَعْيَنُهُمْ تَفْيِضُ مِنَ الدَّمْعِ حَزَنًا أَلَّا يَعْجِدُوا مَا يَنْفِقُونَ ۝ (آیت ۹۲)

”اور (اسی طرح) ان لوگوں پر بھی کوئی اعتراض نہیں ہے جو (اے نبی) آپ کے پاس آئے اور درخواست کی کہ ہم کو سواری دیجئے (تاکہ ہم بھی ساتھ چلیں) تو آپ نے کہا کہ میرے پاس سواری نہیں ہے جس پر تم کو سوار کر سکوں تو وہ واپس چلے گئے اور ان کی آنکھوں سے آنسو جاری تھے کہ افسوس ہم اس جہاد میں حصہ لینے کی مقدرت نہیں رکھتے۔“

تبوک کی طرف کوچ : الغرض رجب ۹ھ میں نبی اکرم ﷺ نے ۳۰ ہزار مجاہدین کے ساتھ مدینہ سے شام کی طرف کوچ فرمایا اور تبوک کے مقام پر قیام فرمایا جو شام اور جزیرہ نماۓ عرب کا سرحدی مقام ہے۔ اس سفر میں دس ہزار گھر سوار آپ کے ہمراہ تھے۔ اونٹوں کی اتنی کمی تھی کہ ایک ایک اونٹ پر کئی کئی آدمی باری باری سوار ہوتے تھے۔

قیصر کا جنگ سے اعراض : غسانیوں نے لاکھوں کی فوج تیار کر رکھی تھی اور قیصر نے چالیس ہزار رومی سپاہ ان کی مدد کے لئے بھیج رکھی تھی۔ اس کے علاوہ وہ خود بھی ایک لشکر جرار کے ساتھ غسانیوں کی مدد کے لئے حصہ میں موجود تھا۔ لیکن جب قیصر کو یہ معلوم ہوا کہ مسلمانوں کا جو لشکر مدینہ سے آرہا ہے اس کی قیادت خود جناب محمد رسول اللہ ﷺ فرمائی فرمائی ہے ہیں تو اس نے غسانیوں اور رومی فوجوں کو حکم بھیجا کہ سرحد سے تمام فوجیں واپس چلی آئیں۔ اس لئے کہ وہ جانتا تھا کہ حضور ﷺ اللہ کے رسول ہیں اور یہ کہ اللہ کے رسول کے مقابلے کا نتیجہ شرمناک شکست کے علاوہ اور کچھ نہیں نکل سکتا۔ پھر غزوہ موتہ میں ایک جانب تین ہزار اور دوسری جانب ایک لاکھ فوج کے مقابلہ کی جو کیفیت اس کے علم میں تھی تو اس کے بعد اس کی بہت

نہ پڑی کہ وہ تمیں ہزار فدا سین کے اس لشکر سے مقابلہ کرے جس کی کمک خود نبی اکرم ﷺ فرمائے تھے۔ حالانکہ اُس وقت اس کے پاس غسانیوں اور رومیوں کی دو لاکھ سے بھی زیادہ فوج موجود تھی۔ چنانچہ وہ طرح دے گیا اور اس نے سرحد سے تمام فوجیں واپس ہٹا کر مسلح تصادم کا ہرامکان روک دیا۔

نبی اکرم ﷺ کے اقدامات : نبی اکرم ﷺ نے اس مرحلہ پر قیصر کے اعراض اور پسپائی کو کافی سمجھا اور از خود تبوک سے آگے بڑھ کر شام کی سرحد میں داخل ہونے کے بجائے اس بات کو ترجیح دی کہ اس طرح لشکر اسلام کو جو اخلاقی اور نفیاتی فتح حاصل ہوئی تھی اس سے زیادہ سیاسی اور جنگی فوائد حاصل کئے جائیں۔ حضور وہاں میں دن تک مقیم رہے تاکہ اگر قیصر مقابلہ میں آتا ہے تو آئے — اس عرصہ کے دوران آپ نے سرحد کے ارد گرد جو قبائل آباد تھے، ان کے رئیسوں اور سرداروں سے معاہدے کئے اور اس طرح اس علاقے میں اپنی پوزیشن مضبوط بنالی۔ گویا بھرت کے بعد غزوہ بدتر سے قبل حضور نے قریش کے خلاف جو اقدام (Active Resistance) کیا اور قریش کی سیاسی تاکہ بندی (Political Isolation) کی وہی کام حضور ﷺ نے تبوک کے ۲۰ یوم کے قیام کے دوران انجام دیا۔ اس کے بعد آپ مدینہ واپس تشریف لے آئے۔

الغرض یہ ہیں سیرت کے وہ اہم واقعات یعنی سلاطین و رؤسائے کو نامہ ہائے مبارکہ کی ترسیل، جنگ موت اور غزوہ تبوک جن سے انقلاب نحمدہ تھی کی میں الاقوامی تقدیر (Export) کے کام کا آغاز ہوا۔ یعنی جزیرہ نماۓ عرب سے نکل کر اب اطرافِ اکنافِ عالم میں حضورؐ کی انقلابی دعوت پہنچانے اور توحید کا علم کرہ ارضی پر بلند کرنے کا جو کام امت کے پر و تھا، اس کا راستہ حضور ﷺ نے بغیر تفصیل کھول دیا۔

نبی اکرم ﷺ نے ۱۰ھ میں فریضہ حج ادا فرمایا۔ ہجرت کے بعد آپ کا یہی پہلا اور آخری حج ہے۔ اسی لئے اسے جستہ الوداع کہا جاتا ہے۔ اس حج کے موقع پر رسول اللہ ﷺ نے اپنا مشن امت کے حوالہ فرمادیا۔ اس موقع پر سوالا کہ کام جمع موجود تھا۔ آپ نے پہلے تو جمع سے گواہی لی کہ میں نے اللہ کا دین تم تک پہنچا دیا کہ نہیں؟ جب تین مرتبہ پورے جمع نے اقرار کیا کہ بے شک آپ نے حق تسلیق، حق نصیحت اور حق امانت ادا فرمادیا تو پھر آپ نے فرمایا : ((فَلَيَبْلِغِ الشَّاهِدُونَ الْغَائِبَ)) ”یعنی (میں نے اللہ کا دین تم تک پہنچا دیا) اب وہ لوگ جو یہاں موجود ہیں (ان کی ذمہ داری ہے کہ اس دین کو) پہنچائیں ان تک جو یہاں موجود نہیں ہیں۔“

نبی اکرم ﷺ کے اس ارشاد گرامی میں گویا یہ بات از خود مفسر ہے کہ میں نے جزیرہ نماۓ عرب کی حد تک اسلامی انقلاب کی تحریک کر دی ہے اور اس عمل کا آغاز کر دیا ہے جس کا تعلق بین الاقوامی مرحلہ سے ہے۔ لہذا انقلاب کی عالمی سطح پر تحریک کی ذمہ داری اب تمہارے کاندھوں پر ہے۔

رسیق اعلیٰ کی طرف مراجعت

جستہ الوداع کے بعد ۱۲/ ربیع الاول ۱۰ھ تک حضور ﷺ کی حیاتِ ذنوی کے ۸۰ دن بنتے ہیں جس کے بعد ((اللَّهُمَّ فِي الرَّفِيقِ الْأَعْلَى)) فرماتے ہوئے آپ نے اس دنیا سے پرده فرمایا اور رفیقِ اعلیٰ کی طرف مراجعت فرمائی۔ اس مراجعت سے چند دن قبل آپ نے حضرت اُسامہ بن زیدؑ کی سرکردگی میں شام کی سرحد کی طرف پیش قدمی کے لئے ایک لشکر تیار فرمادیا تھا، جسے بجا طور پر اس بات کا ثبوت قرار دیا جاسکتا ہے کہ نبی اکرم ﷺ نے اس انقلاب کی بین الاقوامی سطح پر پیش قدمی کرنے کے لئے امت اور اپنے جانشیوں کے لئے ایک واضح لائجہ عمل کی جانب رہنمائی فرمادی تھی اور اس ضمیر میں قابل تقلید عملی نمونہ بھی پیش فرمادیا تھا۔

اقول قولی مَدَا وَاسْتَغْفَرَ اللَّهُ لِي وَلَكُمْ وَلِسَائِرِ الْمُسْلِمِينَ وَالْمُسْلِمَاتِ ۝۰۰

غلطیوں کی اصلاح کا نبوی طریق کار^(۱۰)

تألیف : علامہ محمد صالح المنجد، مترجم : مولانا عطاء اللہ ساجد

لوگوں کی غلطیوں کی اصلاح کے لئے
نبی اکرم ﷺ کے اختیار کردہ مختلف اسلوب

۳۵) غلطی کرنے والے کو صاف طور پر اس کی غلطی بتائیں :

صحیح بخاری میں حضرت ابوذر یزید سے روایت ہے، انہوں نے فرمایا : میرا کسی آدمی سے جھگڑا ہو گیا، اس کی ماں عجی تھی۔ میں نے اس کو ماں کا طعنہ دیا، اس نے نبی ﷺ کو بتایا۔ آنحضرت ﷺ نے فرمایا : ”فلاں شخص سے تم سارا گالی گلوچ ہوا؟“ میں نے کہا : ”جبی ہاں۔“ فرمایا : ”تم نے اس کی ماں کو بزر اکھا؟“ میں نے کہا : ”جبی ہاں۔“ فرمایا : ”تم ایسے آدمی ہو جس میں جاہلیت کا اثر باقی ہے۔“ میں نے کہا : ”اس بڑھا پے میں بھی؟“ فرمایا : ”ہاں وہ (غلام) تم سارے بھائی ہیں جنہیں اللہ نے تم سارے قبضہ میں دے دیا ہے۔ تو جس کے قبضہ میں اللہ نے اس کے بھائی کو کیا ہو، اسے چاہئے کہ جو خود کھائے اسے کھلانے اور جو خود پنے اسے پہنانے، اور اسے اس کام میں نہ لگانے ہو اس پر غالب آ جائے (انتہائی دشوار ہو) اور اگر اسے کسی ایسے کام میں لگائے جو اس پر غالب آئے تو اس کی ادائیگی میں اس کی مدد بھی کرے۔“ ^(۱۲۰)

صحیح مسلم کی روایت کے مطابق حضرت حضرت ابوذر یزید نے فرمایا : میرے بھائیوں میں سے ایک آدمی کے ساتھ میری تعلیم کلائی ہو گئی، اس کی ماں عجی تھی، میں نے اسے ماں کا طعنہ دیا۔ اس نے نبی اکرم ﷺ کے سامنے میری شکایت کی۔ نبی اکرم ﷺ سے میری ملاقات ہوئی تو آپ نے فرمایا : ”ابوذر! تم سارے اندر جاہلیت پائی جاتی ہے۔“ میں نے کہا : ”اللہ کے رسول! جو کوئی لوگوں کو گالی دیتا ہے، لوگ اس کے ماں باپ کو گالی دیتے

ہیں۔“ آنحضرت ﷺ نے فرمایا : ابوذر! تمہارے اندر جاہلیت پائی جاتی ہے۔ وہ تمہارے بھائی ہیں جنہیں اللہ نے تمہارے قبضے میں دے دیا ہے، اللہ انہیں وہ کچھ کھلاو جو خود کھاتے ہو، اور وہی پہناؤ جو خود پہنتے ہو اور ان کے ذمے وہ کام نہ لگاؤ جوان پر غالب آ جائے۔ اگر ایسا کام ان کے ذمے لگاؤ تو ان کی مدد کرو۔” (۱۲۱)

نبی اکرم ﷺ نے ابوذر بن عوف کو بلا تحسید اور پوری صراحت سے یہ بات فرمادی، کیونکہ آنحضرت ﷺ کو معلوم تھا کہ صحابی بن عوف اس کو قبول کر لیں گے۔ کیونکہ صراحت ایک مفید ذریعہ ہے، جس میں وقت بھی کم لگتا ہے اور محنت بھی زیادہ نہیں کرنا پڑتی، اور اصل مقصد بھی بڑی سولت سے واضح ہو جاتا ہے۔ لیکن اس طریقہ کار کا استعمال مناسب حالات میں اور مناسب افراد کے ساتھ ہی کیا جا سکتا ہے۔

بعض اوقات عالم غلطی پر صراحت سے تنیہ کرنے سے احتساب کرتا ہے، جب کہ اس طریقہ کے استعمال کے نتیجے میں کوئی بڑی خرابی پیدا ہونے کا خطرہ ہو، یا کوئی بڑا فائدہ ہاتھ سے نکل جانے کا اندیشہ ہو۔ مثلاً غلطی کرنے والا معاشرہ میں متاز مقام کا حامل ہے یا کسی بلند عمدے پر فائز ہے جس کی وجہ سے وہ اس اسلوب سے کی ہوئی تنقید برداشت نہیں کرتا۔ یا خطرہ ہے کہ صراحت کرنے پر غلطی کرنے والا اپنے آپ کو سخت مشکل میں محسوس کرے گا، یا وہ اس قدر حساس طبیعت کا مالک ہے کہ اس سے منقی رد عمل سرزد ہونے کا امکان ہے۔ حقیقت یہ ہے کہ غلطی کرنے والا صراحت کے اسلوب کو پسند نہیں کیا کرتا، اور اسے برداشت کرنا مشکل ہوتا ہے، کیونکہ اس میں سامنے ہو کربات کی جاتی ہے، اور تنقید کرنے والا گویا استاد جیسے بلند مقام پر فائز محسوس ہوتا ہے جب کہ اس کے مقابلے میں غلطی کرنے والا ایک نقش کا حامل اور کم تر مقام پر نظر آتا ہے۔ اسی طرح یہ بات بھی قابل توجہ ہے کہ گھما پھرا کربات کرنے کے بھی منقی پلو موجود ہیں، جو بعض اوقات صراحت کے اسلوب سے بھی زیادہ ہو جاتے ہیں۔ کیونکہ غلطی کرنے والا یہ محسوس کر سکتا ہے کہ اسے کم عقل سمجھ کر تفحیک کا نشانہ بنایا جا رہا ہے۔ ممکن ہے وہ اشاروں کنایوں کی وجہ سے پریشانی محسوس کرے کیونکہ وہ انہیں طنز اور زہنی اذیت سمجھتا

ہو۔ یہ بھی ممکن ہے کہ اسے جوبات سمجھانا مقصود ہے وہ اسے سمجھہ ہی نہ سکے، کیونکہ کلام کا اصل مقصد پوشیدہ ہے اور غلطی کرنے والے کاذب ہن اس تک نہیں پہنچ سکا۔ اس کا نتیجہ یہ ہو گا کہ وہ غلطی پر قائم رہے گا۔ ویسے بھی ہر شخص میں قبولیت کی طرف میلان ایک جیسا نہیں ہوتا۔ مزید برآں ایک شخص کے لئے ایک انداز بترن ہوتا ہے، دوسرے آدی کے لئے کوئی دوسرا اسلوب بترن ہوتا ہے۔ البتہ یہ بات ہر حال میں درست ہے کہ تبلیغ کی کامیابی میں رہنمائی کرتے وقت حسن خلق کا اثر سب سے زیادہ ہے۔

(۳۶) غلطی کرنے والے کو قائل کرنا:

غلطی کرنے والے کو قائل کرنے کے لئے اس سے تبادلہ خیال کی کوشش کا یہ فائدہ ہوتا ہے کہ اس طرح اس کی عقل پر سے وہ پرده ہٹ جاتا ہے جو حق کی قبولیت میں رکاوٹ کا باعث ہوتا ہے، چنانچہ آدی سیدھی راہ قبول کرنے پر آمادہ ہو جاتا ہے۔ سنت نبوی میں سے اس کی ایک مثال طبرانی کی وہ حدیث ہے جو حضرت ابو امامہ بن الحارث سے مردی ہے کہ ایک نوجوان لاکا جناب رسول اللہ ﷺ کی خدمت میں حاضر ہوا، اور کہا : "اے ائمہ کے رسول! مجھے زنا کی اجازت دیجئے"۔ لوگوں نے بلند آواز سے اسے منع کیا۔ نبی اکرم ﷺ نے (حاضرین سے) فرمایا : "بس کرو"۔ پھر فرمایا : "اے سکون سے بیٹھنے والے کو اسے فرمایا : "قریب آجائو"۔ وہ قریب آگیا، حتیٰ کہ آنحضرت ﷺ کے بالکل سامنے آبیٹھا۔ جناب رسول اللہ ﷺ نے اسے مخاطب کر کے فرمایا : "کیا تم اپنی والدہ کے لئے یہ چیز پسند کرتے ہو؟" اس نے کہا : "جب نہیں"۔ فرمایا : "اسی طرح لوگ بھی اپنی بیٹھیوں کے لئے یہ بات پسند نہیں کرتے"۔ "کیا تم اپنی بیٹنے کے لئے یہ چیز پسند نہیں کرتے؟" اس نے کہا : "جب نہیں"۔ فرمایا : "ای طرح لوگ بھی اپنی بیٹوں کے لئے یہ چیز پسند نہیں کرتے"۔ کیا تم اپنی بھوپھی کے لئے یہ بات پسند کرتے ہو؟" اس نے کہا : "جب نہیں"۔ فرمایا : "ای طرح لوگ بھی اپنی بھوپھیوں کے لئے پسند نہیں کرتے"۔ کیا تم اپنی خالہ کے لئے یہ پسند

کرتے ہو؟" اس نے کہا : "جی نہیں"۔ فرمایا : "اسی طرح لوگ بھی اپنی خلاقوں کے لئے پسند نہیں کرتے"۔ پھر آنحضرت ﷺ نے اپنا مبارک ہاتھ اس کے سینے پر رکھا اور فرمایا : "اے اللہ! اس کا گناہ معاف کر دے، اس کے دل کو پاک کر دے، اور اسے پاک و امنی بھی عطا فرمा"۔ (۱۳۳)

۷۳) غلطی کرنے والے کو یہ احساس دلانا کہ اس کا عذر لنگ ناقابل قبول ہے :

بعض اوقات غلطی کرنے والا من گھڑت اور ناقابل قبول وجوہات تراش کر اپنی غلطی پر پرده ڈالنے کی کوشش کرتا ہے، خصوصاً جب کہ معاملہ اچانک ظاہر ہو جائے اور وہ ذہنی طور پر اس کے لئے تیار نہ ہو۔ بعض اوقات جھوٹا بہانہ کرتے ہوئے زبان اٹکتی ہے، خاص طور پر جب آدمی صاف دل والا ہو اور اسے جھوٹ بولنا شاید آتا ہو۔ اگر مبینی کے سامنے اس قسم کے آدمی کا کوئی معاملہ آئے تو وہ کو نہ طریق کار احتیار کرے؟ متدرجہ ذیل قصہ اگر صحیح سند سے ثابت ہو جائے تو اس سے نبی اکرم ﷺ کا اپنے ایک صحابی کے ساتھ بڑا خوبصورت اور مبنی بر حکمت موقف سامنے آتا ہے اور اس سے یہ بھی معلوم ہو جائے کہ مبینی کس طرح غلطی کرنے والے کو ایک تسلیل کے ساتھ غلطی کا احساس دلا سکتا ہے حتیٰ کہ وہ اپنی غلطی سے دستبردار ہو کر اصلاح کر لے۔

حضرت خوات بن جبیر رضی اللہ عنہ فرماتے ہیں : ہم نے جناب رسول اللہ ﷺ کی ہمراہی میں مرالظہران کے مقام پر پڑا دلا۔ میں اپنے خیسے سے نکلا، اچانک مجھے کچھ خواتین باتیں کرتی نظر آئیں۔ مجھے یہ منظر اچھا لگا۔ میں نے واپس اپنے خیسے میں جا کر اپنا بچپہ نکالا، اس میں سے ایک ہلہ (عده جوڑا) نکال کر پہنا، اور ان کے پاس آبیٹھا۔ (اچانک) رسول اللہ ﷺ تشریف لے آئے۔ (مجھے سورتوں کے پاس بیٹھے دیکھ کر) فرمایا : "اے ابو عبد اللہ!" جب میں نے رسول اللہ ﷺ کو دیکھا تو میں خوفزدہ ہو گیا اور مجھ سے کوئی بات نہ بن پائی۔ میں نے کہا : "اللہ کے رسول! میرا ایک اونٹ بھاگ گیا ہے، میں اس کے لئے رسی کی تلاش میں ہوں"۔ حضور ﷺ چل دیئے، میں بھی آپ کے پیچھے پیچھے چل

پڑا۔ آپ نے اپنی چادر میرے پاس رکھ دی (مطلوب یہ تھا کہ سیسیں رکے رہو) اور خود (قضاۓ حاجت کے لئے) درختوں میں تشریف لے آئے۔ مجھے درختوں کے بزرگ میں سے آپ کی کمر مبارک کی سفیدی نظر آرہی تھی۔ فارغ ہو کر آپ نے وضو کیا، اور تشریف لائے تو آپ کی ریش مبارک سے پانی تک کر سینے پر گر رہا تھا۔ آپ نے فرمایا : ”ابو عبد اللہ! تمہارے بھاگے ہوئے اونٹ کا کیا بنا؟“ اس کے بعد ہم رو انہ ہو گئے۔ چلتے چلتے جب بھی رسول اللہ ﷺ مجھے ملتے تو فرماتے ”السلام علیکم، ابو عبد اللہ! تمہارے بھاگے ہوئے اونٹ کا کیا بنا؟“ یہ کیفیت دیکھ کر میں تیزی سے سفر کر کے مدینہ پہنچ گیا، میں نے مسجد میں آنا اور نبی اکرم ﷺ کی مجلس میں بیٹھنا چھوڑ دیا۔ جب کافی دن گزر گئے تو میں ایسے وقت مسجد کی طرف چلا جب وہ (نمازیوں سے) خالی ہو، میں وہاں کھڑا ہو کر نماز پڑھنے لگا۔ جناب رسول اللہ ﷺ بھی کسی جگہ شریف میں سے نکل کر تشریف لے آئے اور ہلکی سی دو رکعتیں پڑھیں۔ میں نے نماز لمبی کر دی کہ شاید حضور ﷺ مجھے چھوڑ کر تشریف لے جائیں۔ آپ نے فرمایا : ”ابو عبد اللہ! جتنی لمبی چاہو نماز پڑھو، جب تک تم نماز سے فارغ نہیں ہو گے میں بھی نہیں انھوں گا۔“ میں نے دل میں لہما : اللہ کی قسم! میں ضرور جناب رسول اللہ ﷺ سے مغذرت کرلوں گا اور اپنے بارے میں حضور ﷺ کا دل صاف کر دوں گا۔ جب میں نے نماز سے سلام پھیرا تو آپ نے فرمایا : ”ابو عبد اللہ! السلام علیکم، تمہارے بھاگے ہوئے اونٹ کا کیا بنا؟“ میں نے عرض کیا : ”قسم ہے اس ذات کی جس نے آپ کو حق کے ساتھ مبوعث فرمایا ہے، وہ اونٹ تو جب سے میں مسلمان ہوا ہوں، کبھی نہیں بھاگا۔“ آنحضرت ﷺ نے تین بار فرمایا : ”اللہ تعالیٰ پر رحمت فرمائے۔“ اس کے بعد آپ نے دوبارہ وہ بات نہیں فرمائی۔ ^{۱۳۳۱}

یہ تربیت کا ایک عہدہ درس ہے، اور ایسے پر حکمت طریق ناکی مثال ہے جس سے مطلوبہ نتیجہ حاصل ہو گیا۔ اس واقعہ سے مندرجہ ذیل سائل بھی اخذ کئے جاسکتے ہیں :

☆ مریٰ کی ایک بیت ہے، چنانچہ جب وہ غلطی کے مرتكب کے پاس سے گزرتا ہے تو وہ شرم محسوس کرتا ہے۔

☆ مریٰ کے سوالات — بادیوں مختصر ہونے کے — اور مریٰ کی نظریں بہت بچھے

سچحادیتی ہیں، اور ان کا دل پر گمراہ ہوتا ہے۔

☆ من گھڑت عذر، جس میں واضح خلل اس کو غلط ثابت کر رہا ہے، اسے من کر بحث نہ کرنا اور عذر کرنے والے سے اعراض کر لینا، یہ احسان دلانے کے لئے کافی ہے کہ اس کا عذر قبول نہیں ہوا، اور یہ چیز اسے توبہ اور معذرت کی طرف مائل کرتی ہے۔ یہ نکتہ اس حدیث کے ان الفاظ سے ظاہر ہے : ”حضور ﷺ چل دیئے۔“

☆ اچھا مربی وہ ہے جو غلطی کرنے والے کے دل میں حیاء کا احسان بھی پیدا کر دے جس کی وجہ سے وہ اس سے روپوش رہنا چاہتا ہے، اور یہ احسان بھی پیدا کرنے کے اسے اس کے پاس حاضر ہونے کی ضرورت ہے۔ اور آخر کار دوسرا احسان پہلے پر غالب آجائے۔

☆ اس قسم کے حالات میں جب غلطی کا مرتكب اپنا موقف تبدیل کر لیتا ہے، تو اس سے یہ ظاہر ہوتا ہے کہ وہ اپنی غلطی کا معترض ہے اور اس سے رجوع کر رہا ہے۔

(۳۸) انسان کی فطری کمزوریوں کو ملحوظ رکھنا :

اس کی ایک مثال عورتوں، اور خصوصاً سوکنوں میں رقبابت کا جذبہ ہے۔ بعض اوقات اس جذبہ کے زیر اثر عورت سے ایسی غلطی سرزد ہو جاتی ہے کہ اگر کسی اور انسان سے عام حالات میں سرزد ہو تو اس سے بالکل مختلف طریقے سے سلوک کیا جائے۔ نبی اکرم ﷺ عورتوں کی باہمی رقبابت، اور اس کے نتیجے میں وقوع پذیر ہونے والی غلطیوں کو خاص طور پر ملحوظ رکھتے تھے، اور اس میں عدل و انصاف کے ساتھ ساتھ صبر، برداشت اور تحمل کا اظہار ہوتا تھا۔ اس کی ایک مثال وہ واقعہ ہے جو امام بخاری رض نے اپنی کتاب ”صحیح“ میں حضرت آنس رض سے روایت کیا ہے۔ انہوں نے فرمایا : ”نبی اکرم ﷺ اپنی کسی زوجہ محترمہ (رض) کے ہاتھ تشریف فرماتھ۔ ایک اُم المؤمنین (رض) نے ایک چوڑے برتن میں کھانا بھیجا۔ نبی اکرم ﷺ جس خاتون کے ہاتھ تشریف فرماتھ، انہوں نے خادمہ کے ہاتھ پر ہاتھ مارا جس تھی وجہ سے برتن گر کر ٹوٹ گیا۔ نبی اکرم ﷺ نے برتن کے ٹکڑے جمع کئے، اور ان میں گراہوا کھانا ذائقے لئے لگے اور فرمایا : ”تمہاری

ماں کو غیرت آگئی۔ پھر آپ نے خادمہ کو روک لیا حتیٰ کہ جس اُم المومنین بھی بھی کے باس
حضور ﷺ تشریف فرماتھے، ان کے گھر سے برتن حاضر کیا گیا۔ حضور ﷺ نے صحیح برتن ان
کے ہاں بھیج دیا جن کا برتن ٹوٹا تھا اور ٹوٹا ہوا برتن ان کے ہاں رہنے دیا جنسوں نے توڑا
تھا۔ (۱۲۳)

سنن نسائی میں حضرت اُم سلمہ بھی بھی سے روایت ہے کہ وہ رسول اللہ ﷺ اور
صحابہ بھی بھی کے لئے ایک چوڑے برتن میں کھانا لائیں۔ (انتہے میں) حضرت عائشہ بھی بھی
آگئیں۔ انہوں نے ایک چادر اور ڈھر کھی تھی اور ان کے پاس ایک پتھر تھا۔ انہوں نے
پتھر مار کر برتن توڑ دیا۔ نبی اکرم ﷺ نے برتن کے بیرونیں نکل دیں کو ملا کر رکھا اور دوبار
فرمایا : ”کھاؤ“ تمہاری ماں کو غیرت آگئی تھی۔ اس کے بعد رسول اللہ ﷺ نے حضرت
عائشہ بھی بھی کا برتن لے کر حضرت اُم سلمہ بھی بھی کے ہاں بھیج دیا اور حضرت اُم سلمہ بھی بھی کا
(ٹوٹا ہوا) برتن حضرت عائشہ بھی بھی کو دے دیا۔ (۱۲۴)

سنن داری میں حضرت اُنس بھی بھی سے روایت ہے کہ نبی اکرم ﷺ کی ایک زوجہ
محترمہ نے آنحضرت ﷺ کی خدمت میں ایک بڑا پالہ بھیجا جس میں شرید تھا۔ حضور ﷺ
انپی کسی دوسری زوجہ محترمہ کے گھر میں تشریف فرماتھے۔ انہوں نے پالے کو کچھ مار کر
توڑ دیا۔ نبی اکرم ﷺ شرید اخھا اخھا کر پالے میں ڈالنے لگے اور فرمایا : ”کھاؤ“ تمہاری
ماں کو غیرت آگئی۔ (۱۲۵)

عورت کا غیرت و رقبابت کا جذبہ اس کی فطرت میں رچا بسا ہوا ہے، جو اس سے
بڑے بڑے کام کروادیتا ہے اور اس کی نگاہ سے نتائج و عواقب کو او جمل کر دیتا ہے۔ حتیٰ
کہ اس کی وہ کیفیت ہو جاتی ہے جیسے کسی کا قول ہے کہ ”عورت پر جب غیرت ناجذب
غالب آتا ہے تو اسے یہ بھی نظر نہیں آتا کہ وادی کا اونچا کنارہ کونسا ہے اور پیچی زمین
کونی؟“

حرف آخر

سنت نبویہ کے معطر چمن کی اس مختصری سیرے نبی اکرم ﷺ کے وہ مختلف اسوب

سامنے آئے ہیں جو نبی اکرم ﷺ نے عام لوگوں کی غلطیوں کی اصلاح کے لئے اختیار فرمائے۔ اس موضوع پر جو گزارشات پیش کی گئی ہیں، بہتر ہے چند نکات میں ان کی دوبارہ یاد دہانی ہو جائے :

نہ غلطیوں کی اصلاح لازمی ہے اور اہم بھی — اور یہ ذینی خیر خواہی کی ایک صورت اور نبی عن المکر کا ایک جزء ہے۔ لیکن یہ فریضہ کا صرف ایک جزء ہے، کیونکہ دین میں صرف نبی عن المکر نہیں، امر بالمعروف بھی شامل ہے۔

☆ تربیت صرف غلطیوں کی اصلاح کا نام نہیں، بلکہ اس میں دین کے اصول و قواعد اور شرعی احکام بتانا، سمجھانا اور سکھانا بھی شامل ہے اور افراد کے ذہن میں ان تصورات کو واضح اور راست کرنے کے لئے مختلف ذرائع استعمال کرنے کی ضرورت ہوتی ہے، مثلاً عملی نمونہ پیش کرنا، وعظ و نصیحت کرنا، واقعات اور کہانیاں سنانا، وغیرہ۔ بعض والدین، اساتذہ اور تربیت کرنے والوں سے یہ کوتاہی سرزد ہوتی ہے کہ پوری توجہ غلطیوں کی تلاش اور ان کے علاج کی طرف مبذول کر دیتے ہیں اور بیانی تصورات کی تعلیم کی طرف کا حلقہ توجہ نہیں کرتے، حالانکہ بے راہ روی اور غلطیوں کے وقوع پذیر ہونے سے پہلے حفاظتی اقدامات اختیار کرنے سے ان کی مقدار کم ہو سکتی ہے، بلکہ یہ ختم بھی ہو سکتی ہیں۔

☆ مذکورہ بالا واقعات سے یہ حقیقت سامنے آتی ہے کہ نبی اکرم ﷺ نے غلطیوں کی اصلاح کے لئے جو اقدامات فرمائے ہیں، ان میں بہت تنوع پایا جاتا ہے اور یہ بھی واضح ہوتا ہے کہ حالات اور افراد کے بدلتے سے اصلاح کا اسلوب بھی بدل جاتا ہے۔ لذا ہر شخص اس معاملہ میں نبی اکرم ﷺ کی اقتداء کرنا چاہتا ہے، وہ پیش آنے والے واقعات میں تفہم اور اجتناد سے کام لیتے ہوئے ان نظائر کو سامنے رکھتا ہے اور مسئلہ کو اس سے مشابہ مسئلہ پر قیاس کر کے وہ اسلوب منتخب کر لیتا ہے جو کسی خاص موقعہ کے لئے زیادہ مناسب ہو۔

آخر میں اللہ سبحانہ و تعالیٰ سے دعا ہے کہ ہمیں سمجھ نصیب فرمائے اور ہمیں نفس پر
(باتی صفحہ ۸۰ پر)

ملکی و ملی مسائل پر امیر تنظیم اسلامی کا اظہارِ رائے مسجد دار السلام باغ جناح کے خطابات جمعہ کے پریس ریلیز

(۱)

چین کی طرف سے دفاعی معاهدے کی پیشکش نہایت خوش آئندہ ہے
واجپائی کی تاہم پر جماعت اسلامی کا حاجج قوم کی طرف سے فرضِ کفایہ ہے

۲۶۔ فوری = ہمارے قومی مسائل کا واحد حل نیوورلڈ آرڈر کے خلاف اعلانِ بغاوت ہے، تاہم اس کیلئے عوام میں ایثار و قربانی کا جذبہ پیدا کرنا ہو گا۔ ان خیالات کا اظہار امیر تنظیم اسلامی ڈاکٹر اسرار احمد نے مسجد دار السلام باغ جناح لاہور میں اپنے خطابِ جمعہ میں کیا۔ انہوں نے کہا کہ قرض کی سے پہنچنے کی پرانی عادت نے پاکستانی میشیٹ کو تباہی کے کنارے تک پہنچا دیا ہے اور اب ہم امریکہ اور آئی ایم ایف کے ہر حکم کی تعمیل پر مجبور ہیں۔ امیر تنظیم اسلامی نے کہا کہ پاکستان کی خدا داد ائمہ صلاحیت در حقیقت پوری امت مسلمہ کا اجتماعی سرمایہ ہے، جسے امریکی اور یہودی لبانی تباہ کرنے کیلئے اعلانیہ اور غیرہ سازشوں میں مصروف ہے۔ ڈاکٹر اسرار احمد نے کہا کہ ان حالات میں جبکہ پاکستان امریکہ کے اشاروں پر ناچنے پر مجبور ہے، چین کی طرف سے دفاعی معاهدے کی پیشکش نہایت خوش آئندہ ہے۔ اس شری موقع سے بھرپور فائدہ اٹھاتے ہوئے پاکستان کو بلا تاخیر چین سے دفاعی معاهدہ کرنا چاہئے۔ انہوں نے خبردار کیا کہ اس اہم پیشکش سے فائدہ نہ اٹھانا مجرمانہ غفلت اور تحریک مغلطی ہوگی۔

امیر تنظیم اسلامی نے پریم کورٹ کے شریعت ایپلٹ بیچ کی طرف سے حکومتی اپیل کو مسترد کرنے کے فیصلہ پر خراج تحسین پیش کیا اور اسے جرأت مندانہ اقدام قرار دیتے ہوئے کہا کہ اس فیصلے پر شریعت ایپلٹ بیچ کے معزز زنج صاحبان پوری قوم کی طرف سے شکریے کے مستحق ہیں۔ انہوں نے کہا کہ حکومت کے قانونی مشیروں نے اپنے غیر آئینی مشوروں سے حکومت کو ہر طبق پر شرمندگی اور ہزیست سے دوچار کیا ہے۔ پریم کورٹ کی طرف سے فوجی عدالتوں کے قیام کو غیر آئینی اقدام قرار دینا اور سود کی زیر سماعت اپیل پر حکومتی درخواست کا مسترد ہونا حکومت کے منہ پر زناٹ دار تھیڑ کے مترادف ہے جو انسنی آئینی مشیروں کے غلط مشوروں کا مرہون منت ہے۔ انہوں نے کہا کہ سودی نظام کے خاتمے کیلئے اسلامی آئینہ یا لوچی کو نسل کی سفارشات اور راجہ ٹفرالحق کمیشن کی مرتب کردہ روپورث کے ہوتے ہوئے حکومت کا لفاقتی شرعی عدالت سے سود کے مقابل کیلئے رہنمائی کیلئے رجوع کرنا ممکنہ خی

اور ناقابل فہم ہے۔ حکومت کو چاہئے کہ وہ ان سفارشات کو بلا تاخیر عملی جامہ پہنانے کا اعلان کر کے ملک سے سود کے خاتمے اور اسلامی معیشت کے قیام کی جانب مثبت پیش رفت کا آغاز کرے۔

بھارتی وزیر اعظم کی پاکستان آمد کے موقع پر جماعت اسلامی کے بھروسہ احتجاج پر تبصرہ کرتے ہوئے ڈاکٹر اسرار احمد نے کہا کہ جماعت اسلامی نے احتجاج کر کے پوری قوم کی طرف سے فرض کلفی ادا کر دیا ہے۔ انہوں نے جماعت اسلامی کے امیر قاضی حسین احمد سے کہا کہ وہ جماعت اسلامی کو صولی انقلابی اسلامی جماعت کی شکل دے کر ملک میں فناذ اسلام کی تحریک منظم کریں۔ ڈاکٹر اسرار احمد نے کہا کہ اگر یہ خبر درست ہے کہ مال روڈ پر احتجاج کے سلسلے میں جماعت اسلامی نے انظامیہ کے ساتھ کئے گئے معاملہ کی خلاف ورزی کی ہے تو اس سے جماعت اسلامی کا عاموی شخص محروم ہوا ہے۔ انہوں نے کہا کہ جو جماعت اپنے کارکنوں اور حمایتوں کو احتجاج کیلئے سڑکوں پر لاتی ہے اسی کا فرض ہے کہ وہ مظاہرین کو پر امن رکھے و گرنہ احتجاج کیلئے لوگوں کو سڑکوں پر لانے سے گریز کرے۔ ڈاکٹر اسرار احمد نے جماعت اسلامی لاہور کے زیر انتظام لٹن روڈ لاہور پر منعقدہ جلسے کے شرکاء پر پولیس شدید کو انتقامی کارروائی قرار دیتے ہوئے اس کی شدید مذمت کی۔

(۲)

نواز شریف امریکہ کے ساتھ سہ نکاتی ایجنسی پر سودے بازی کر چکے ہیں

۱۲ / فروری = قرآن ہاتے ہیں کہ کشیر "کیپ ڈیوڈ" اور "اوسلو" طرز کا کوئی خفیہ معاملہ طے پا چکا ہے، چنانچہ امریکہ اور برطانیہ کی نواز شریف پر اچاک نوازشات اسی "خدمت" کا نتیجہ ہیں، جس کا تازہ مظہریہ ہے کہ برطانیہ نے الطاف حسین کے معاملے میں اپنی سابقہ پالیسی تبدیل کرتے ہوئے نواز شریف کے ساتھ تعاون کا عہدیہ دیا ہے۔ امیر تنظیم اسلامی ڈاکٹر اسرار احمد نے مسجددار اسلام باغ جناح لاہور میں اپنے خطاب جمعہ میں کہا ہے کہ نواز شریف نے یہ عارضی اور جزوی کامیابی بڑی بھارتی قیمت دے کر حاصل کی ہے۔ چنانچہ امریکی دباؤ کے سامنے گھٹنے نیک چکے ہیں اور نسود رہ آرڈر کے مقاصد کی تکمیل کیلئے پاکستان کی ائمیٰ صلاحیت کو سیئی بیٹی اور ایف ایم سی بیٹی کے ذریعے سیوتاڑ کرنے، کشیر کا مسئلہ حل کئے بغیر بھارت کی شرانک پر اس سے مفاہمت و مصالحت کرنے اور امریکہ کی ہدایات کی روشنی میں افغان پالیسی پر نظر ہاتی کرنے کے تین نکاتی ایجنسی پر سودے بازی کر چکے ہیں۔ ڈاکٹر اسرار احمد نے کہا کہ پاکستان کے نظریاتی اساس یعنی اسلام کو یہاں مسلم کئے بغیر پاکستان کو حقیقی اسلامی ریاست بنائے بغیر بھارت سے دوستی اور مفاہمت قوی سطح پر خود کشی کے مترادف ہوگی۔ انہوں نے کہا کہ قرارداد مقاصد کی رو سے حاکیت کا اختیار اللہ تعالیٰ کی مقدس امانت ہے، جسے حکمران اپنے اختیارات حکمرانی کو قرآن و سنت کی حدود کے اندر ہی استعمال کر سکتے ہیں مگر شرعی عدالت کے دائرہ اختیار پر عائد پابندیوں کو برقرار رکھ کر مخالفانہ ذہنیت کا مظاہرہ کیا جا رہا ہے۔ امیر تنظیم اسلامی نے کہا کہ مذہبی جماعتیں پاور

پالیکس سے الگ ہو کر "اسلام لا اور ملک بچاؤ" کی بنیاد پر یک نکاتی ایجنسے کے تحت "تحمہ اسلامی محاذ" قائم کرنے کے ملک کو اسلام کا گوارہ بنانے کی تحریک برپا کریں، وگرن شدید اندریشہ ہے کہ بعض نہ ہی جماعتیں یہاں تشدید اور خونی انقلاب کا راستہ اختیار کر لیں گی جس سے مثبت تبدیلی کی بجائے ملک خانہ جنگی اور شدید افراطی کاشکار ہو جائے گا۔ انہوں نے کہا کہ کراچی کے بعد ملک گیر سڑپر فوجی عدالتوں کا قیام اور واپڈا کو فوج کے حوالے سول حکومت کی ناکامی کے اعلان کے مترادف ہے۔ بھلی چوری کی روک تھام کی خاطر فوج کے چھاپوں سے متاثر ہونے والے بڑے سیاستدانوں اور مراعاتی یافتہ طبقات کو تحفظ فراہم کرنے کیلئے "نوٹس دلاو پالیسی" کے ذریعے تحفظ فراہم کرنے کے اقدام سے ظاہر ہوتا ہے کہ بھلی چوری میں صرف واپڈا الہکار ہی نہیں بلکہ خود حکمران طبقہ بھی ملوث ہے۔

(۳)

کشمیریوں کے ساتھ اظہار بھیتی اور بھارت کے ساتھ دوستی منافقانہ طرزِ عمل ہے

۱/ فوری = موجودہ حکومت کا یہ طرزِ عمل منافقانہ ہے کہ ایک طرف تو تعطیل عام کے ذریعے کشمیری عوام سے بھیتی کا دن منایا جا رہا ہے جبکہ دوسری طرف انہی کے قاتل بھارت سے روابط پڑھانے کی ہر ممکن کوشش کی جا رہی ہے۔ ان خیالات کا اظہار امیر تنظیم اسلامی ڈاکٹر اسرار احمد نے جامع مسجد دارالسلام باغ جناح لاہور میں خطاب جمعہ کے دوران کیا۔ انہوں نے کہا کہ ایک وقت تھا جب تم مسئلہ کشمیر حل کے بغیر پاکستان اور بھارت کے تعلقات معمول پر لانے کی بات سننے کو بھی تیار نہ تھے لیکن موجودہ حکومت مسئلہ کشمیر کو یکسر نظر انداز کر کے شافت، ہکیل اور تجارت کے میدان میں بھارت سے محبت کی پیشگیں بروجھاری ہے۔ جس سے یوں محسوس ہوتا ہے کہ امریکہ کے اشارے پر موجودہ حکومت "اوسلو" طرز کا کوئی معلمہ بھارت سے کرچکی ہے۔ انہوں نے کہا کہ شریف فیصلی کے مکابرہ طرزِ عمل کی وجہ سے پاکستان پر ایک خاندان کی حکومت قائم ہونے کی شکل پیدا ہو رہی ہے۔ لیکن ان آسودہ ساحل لوگوں کو یہ نہیں بھولنا چاہئے کہ "ساحل سے بھی موسم احتیٰ ہیں، خاموش بھی طوفان ہوتے ہیں۔" چنانچہ جس تیرھوں ترمیم کے قلعے میں انہوں نے پناہی تھی اس میں ان کے قریبی مدد میان اظہر کے استھناء سے درازیں پڑ چکی ہیں۔ انہوں نے کہا کہ پاکستان کی ایشی صلاحیت اللہ عن علیت کردہ ہے لیکن موجودہ حکومت امریکہ کی خوشنودی حاصل کرنے کیلئے ہی بیٹی اور ایف ایم سی ذپر پر صرف یہ کہ کوئی خفیہ سازباز کرچکی ہے بلکہ ان پر عمل درآمد بھی شروع ہو چکا ہے۔ اس طرح موجودہ حکومت اللہ کی ناشکری اور ملت اسلامیہ سے غداری کی مرکب ہو رہی ہے۔ انہوں نے کہا کہ حکومت کی اس فرمانبرداری کے نتیجے میں اگرچہ آئی ایف نے پاکستان کو قرضے کی ایک قحط جاری کر دی ہے

لیکن اس کے نتیجے میں حکومت کو بھلی کے زخوں میں گیارہ فیصد اضافہ کرنا پڑے گا۔ جس کے باعث یہ امکان موجود ہے کہ عوامی سطح پر کوئی تحریک انھ کھڑی ہو یا پھر خانہ جنگی کی کیفیت اس ملک میں پیدا ہو جائے تو موجودہ حکومت کو خس و خاشاک کی طرف بھالے جائے۔

ان حالات میں ضرورت اس امر کی ہے کہ موجودہ نظام سے بیزار اور غربت و منگل کے ہاتھوں پریشان عوام کے ان جذبات کو صحیح رخ پر ڈالا جائے۔ اور دینی جماعتوں دین کے قیام کیلئے اکٹھی ہو کر منہاج نبوی کے مطابق ملک میں فضلا شریعت کیلئے جدوجہد کریں۔ اس ضمن میں تنظیم اسلامی نے پہلا قدم بڑھا دیا ہے اور بہت سی دینی جماعتوں کے رہنماؤں نے خالص دینی اتحاد کے قیام کی تجویز سے اتفاق کیا ہے۔ ڈاکٹر اسرار احمد نے کہا کہ یہ اتحاد منہج انتساب نبوی کے پلے مرحلے کے طور پر سب سے پلے دعوت کی منزل طے کرے گا، پھر جو لوگ اس دعوت پر بلیک کہیں گے انہیں دوسرے مرحلے میں منظم کیا جائے گا اور رب متعالہ تعداد حاصل ہو جائے گی تو تیرے مرحلے میں نہی عن المکر بدلید کا آغاز کیا جائے گا۔ اندھہ اس ضمن میں تنظیم اسلامی نے تحریک دعوت رجوع الی القرآن کے ذریعے گزشتہ نصف صدی میں دعوت کے مرحلے میں خاصا کام کیا ہے۔ جس کاظمین ملک کے طول و عرض میں قرآن کے نام پر قائم ہونے والے ادارے اور قرآن کافرنوں کا انعقاد ہے۔

بقیہ : غلطیوں کی اصلاح کا تبوی طریق کار

امارہ کی شراتوں سے محفوظ رکھے۔ ہمیں نیکی کی راہیں کھولنے والے اور برائی کی راہیں بند کرنے والے بنائے ہماری رہنمائی فرمائے اور ہمیں دوسروں کے لئے ہدایت کا ذریعہ بنائے۔ یقیناً وہ ہماری دنائیں سننے والا اور قبول کرنے والا ہے۔ وہی ہمارا آقا و مولا اور وہی مد فرمائے والا اور سید ہی راہ دکھانے والا ہے۔ وصلی اللہ علی النبی الامین وعلی آلہ وصحبہ اجمعین و الحمد للہ رب العالمین۔

(۱۲۰) فتح الباری ۶۰۵۰

(۱۲۱) صحیح مسلم، حدیث ۱۴۶۱

(۱۲۲) صحیح کبیر طبرانی ۷۶۹ اور ۷۷۵۹

(۱۲۳) صحیح کبیر طبرانی ۳۰۳۔ اس کی سند منقطع ہے کیونکہ زید بن اسلم نے حضرت خواتین سے نہیں سن۔

(۱۲۴) صحیح بخاری، حدیث ۵۲۲۵


(۱۲۵) سنن نسائی، کتاب عشرۃ النساء۔ ۷/۴۰



KHALID TRADERS

IMPORTERS - INDENTORS - STOCKISTS &
SUPPLIERS OF WIDE VARIETY OF BEARINGS,
FROM SUPER-SMALL TO SUPER-LARGE

AUTHORIZED AGENTS
NTN
BEARINGS



PLEASE CONTACT

TEL : 7732852-7735883-7730593

G.P.O. BOX NO. 1178, OPP KMC WORKSHOP
NISHTER ROAD, KARACHI-74200 (PAKISTAN)

TELEX : 24824 TARIQ PK CABLE : DIMAND BALL FAX : 7734776

FOR AUTOMOTIVE BEARINGS : Sind Bearing Agency 64 A-65,
Manzoor Square Noman St. Plaza Quarters Karachi-74400 (Pakistan)
Tel : 7723358-7721172

LAHORE : Amin Arcade 42,
(Opening Shortly) Brandreth Road, Lahore-54000
Ph : 54169

GUJRANWALA : 1-Haider Shopping Centre, Circular Road,
Gujranwala Tel : 41790-210607

WE MOVE FAST TO KEEP YOU MOVING

MONTHLY

Meesaq

LAHORE

Reg. No. CPL 125

Vol. 48 No. 3

March, 1999

کس

تتوں کی پیدا پرکشے

صُریں

برتنوں، واش میں، با تھہ بہ
با تھہ روم ٹائزر اور فرش دھونے کا غام
پاؤ ڈر، رنگ کائی وجہ سراشیم سے
پاک چکدار چپک اور خراش سے محفوظ
صفائی کے لئے

پیشیل پاور صوفی خوبصورت اور دیر پا
پلاشک بوتل ہیں جو خالی ہونے پر
لگ گئے سے دوبارہ بھر جاتی ہے

